



Brussell, 23 ta' Jannar 2019
(OR. en)

5452/19

**Fajl Interistituzzjonali:
2018/0229(COD)**

CODEC 125	EF 14
ECOFIN 39	TELECOM 18
UEM 13	IA 14
CADREFIN 25	FSTR 8
COMPET 44	EDUC 18
RECH 29	CULT 11
ENER 20	AUDIO 7
TRANS 30	PE 10
ENV 47	

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal Regolament tal-Parlament Ewropew u tal-Kunsill li jistabbilixxi l-Programm InvestEU - Eżitu tal-proċedimenti tal-Parlament Ewropew (Strasburgu, 14 sas-17 ta' Jannar 2019)

I. INTRODUZZJONI¹

Ir-rapporteurs, José Manuel FERNANDES (PPE, PT) u Roberto GUALTIERI (S&D, IT), ippreżentaw rapport li jikkonsisti f'emenda waħda (emenda 1) għall-proposta għal Regolament f'isem il-Kumitat għall-Baġits u l-Kumitat għall-Affarijiet Ekonomiċi u Monetarij.

Barra minn hekk, il-Kumitat għall-Industrija, ir-Riċerka u l-Energija ressaq emenda waħda (emenda 2), il-Grupp Hodor/AHE ressaq 11-il emenda (emendi 3-13), il-Grupp PPE ressaq 2 emendi (emendi 14-15), il-Grupp ALDE ressaq emenda waħda (emenda 16) u l-Grupp GUE/NGL ressaq 25 emenda (emendi 17-41).

¹ L-iffommattjar tal-verzjoni MT li ntbagħtet mill-PE ma jikkorrispondix f'kollox mal-Verzjoni EN

II. VOTAZZJONI

Meta vvotat fis-16 ta' Jannar 2019, il-plenarja adottat l-emendi li ġejjin: 1, bl-eċċezzjoni tal-parti li tikkorrispondi mal-Anness II, il-paragrafu 12 (rifjutat) u l-parti li tikkorrispondi mal-premessa 35 (waqgħet), 2, 3, 5, 7, bl-eċċezzjoni għall-parti li tikkorrispondi mal-punt a, 15 u 16². L-emendi adottati jinsabu fl-anness.

Fi tmiem il-votazzjoni, il-proposta ntbagħtet lura lill-Kumitat, skont ir-Regola 59(4)(4) tar-Regoli ta' Proċedura tal-Parlament Ewropew, biex b'hekk l-ewwel qari tal-Parlament ma jingħalaqx u jinfethu n-negozjati mal-Kunsill.

² Ara l-punt 13 tal-lista tal-votazzjoni fil-link li ġejja: <http://www.europarl.europa.eu/sides/getDoc.do?pubRef=-//EP//NONSGML+PV+20190116+RES-VOT+DOC+PDF+V0//MT&language=MT>

L-istabbiliment tal-Programm InvestEU*I**

ċEmendi adottati mill-Parlament Ewropew fis-16 ta' Jannar 2019 dwar il-proposta ghal regolament tal-Parlament Ewropew u tal-Kunsill li jistabbilixxi l-Programm InvestEU (COM(2018)0439 – C8-0257/2018 – 2018/0229(COD))³

(Proċedura legiżlattiva ordinarja: l-ewwel qari)

³ Il-każ ġie mgħoddi lura lill-kumitati responsabbli biex jerga jġi eżaminat skont l-Artikolu 59(4), ir-raba' subparagrafu (A8-0482/2018).

Emenda 1

EMENDI TAL-PARLAMENT EWROPEW*

għall-proposta tal-Kummissjoni

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi l-Programm InvestEU

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 173 u t-tielet paragrafu tal-Artikolu 175 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkunsidraw l-opinjoni tal-Kumitat tar-Regġuni⁵,

Filwaqt li jaġixxu skont il-proċedura leġislattiva ordinarja,

Billi:

* Emendi: it-test ġdid jew modifikat huwa indikat permezz tat-tipa ***korsiva u grassa***; it-thassir huwa indikat permezz tas-simbolu **■**.

⁴ ĠU C [...], [...], p. [...].

⁵ ĠU C [...], [...], p. [...].

(-1) Il-Fond Ewropew għall-Investimenti Strateġiċi wera li huwa għodda siewja għall-mobilizzazzjoni ta' investimenti privati permezz tal-użu tal-garanzija tal-UE u r-riżorsi proprji tal-Grupp tal-BEI;

(1) B'1,8 % tal-PDG tal-UE, jiġifieri percentwal inqas mit-2,2 % tal-2009, l-attivitajiet ta' investiment fl-infrastruttura fl-Unjoni fl-2016 kienu madwar 20 % inqas mir-rati tal-investment ta' qabel il-kriżi finanzjarja globali. Għalhekk, filwaqt li jista' jiġi osservat irkupru fil-proporzjonijiet ta' bejn l-investment u l-PDG fl-Unjoni, dan għadu taħt dak li jista' jkun mistenni f'perjodu ta' rkupru qawwi u mhuwiex biżżejjed biex jikkompensa għal snin ta' nuqqas ta' investiment. Aktar importanti minn hekk, il-livelli u t-tbassir attwali tal-investment **pubbliku u privat** ma jkoprox il-ħtiġijiet ta' investiment strutturali **għas-sostenn tat-tkabbir fit-tul** tal-Unjoni quddiem il-bidla teknoloġika u l-kompetittività globali, inklużi l-innovazzjoni, il-ħiliet, l-infrastruttura, l-intrapriżi żgħar u medji (l-"SMEs") u l-ħtieġa li jiġu indirizzati sfidi soċjetali ewlenin bħas-sostenibbiltà jew it-tixjiħ demografiku. Għaldaqstant, huwa meħtieġ li jitkompla l-appoġġ biex jiġu indirizzati l-fallimenti tas-suq u s-sitwazzjonijiet ta' investiment subottimali biex titnaqqas id-diskrepanza fl-investment f'setturi mmirati sabiex jinkisbu l-għanijiet tal-politika tal-Unjoni.

(2) L-evalwazzjonijiet enfasizzaw li l-varjetà ta' strumenti finanzjarji mogħtija matul il-perjodu tal-Qafas Finanzjarju Pluriennali 2014-2020 wasslet għal xi duplikazzjonijiet. Din il-varjetà pproduċiet ukoll kumplessità għall-intermedjarji u r-riċevituri finali li ġew iffaccjati b'regoli ta' eligibbiltà u rappurtar differenti. L-assenza ta' regoli kompatibbli xekklet ukoll il-kombinazzjoni ta' bosta fondi tal-Unjoni, għalkemm kombinazzjoni bħal din kienet tkun ta' benefiċċju għall-appoġġ ta' proġetti li kienu jeħtieġu tipi differenti ta' finanzjament. Għalhekk, jenħtieġ li jiġi stabbilit fond uniku, jiġifieri l-Fond InvestEU, sabiex jinkiseb appoġġ li jiffunzjona b'mod aktar effiċjenti għar-riċevituri finali billi l-offerta finanzjarja tiġi integrata u ssimplifika taħt skema waħda ta' garanzija baġitarja, u b'hekk jittejjeb l-impatt tal-intervent tal-Unjoni filwaqt li titnaqqas l-ispiza għall-baġit tal-Unjoni.

(3) Fl-aħħar snin, l-Unjoni adottat strateġiji ambizzjużi biex tlesti s-Suq Uniku u biex tistimula t-tkabbir u l-impjiegi sostenibbli **u inklużivi, bħall-istrateġija tal-Ewropa 2020**, l-Unjoni tas-Swieq Kapitali, l-Istrateġija għal Suq Uniku Diġitali, **l-Aġenda Ewropea għall-Kultura**, il-Pakkett Energija Nadifa għall-Ewropej kollha, il-Pjan ta' Azzjoni tal-UE għall-Ekonomija Ċirkolari, l-Istrateġija tal-Mobilità b'Emissjonijiet Baxxi, l-Istrateġija Spazjali għall-Ewropa **u l-Pilastru Ewropew għad-Drittijiet Soċjali**. Il-Fond InvestEU jenħtieġ li jisfrutta u

jsaħħaħ is-sinergiji bejn dawn l-istrategiji li jsaħħu lil xulxin permezz tal-ghoti ta' appoġġ għall-investment u l-aċċess għall-finanzjament.

- (4) Fil-livell tal-Unjoni, is-Semestru Ewropew tal-koordinazzjoni tal-politika ekonomika huwa l-qafas li jidentifika l-prijoritajiet nazzjonali ta' riforma u li jissorvelja l-implimentazzjoni tagħhom. L-Istati Membri, *f'kooperazzjoni mal-awtoritajiet lokali u reġjonali*, jiżviluppaw l-istrategiji tal-investimenti multiannwali nazzjonali tagħhom stess halli jappoġġaw dawn il-prijoritajiet ta' riforma. L-istrategiji jenhtieg li jiġu ppreżentati flimkien mal-Programmi Nazzjonali ta' Riforma annwali bħala mod kif jiġu deskritti u kkoordinati proġetti prijoritarji ta' investment li għandhom jiġu appoġġati minn fondi nazzjonali u/jew tal-Unjoni. Jenhtieg li jservu wkoll biex il-fondi tal-Unjoni jintużaw b'mod koerenti u biex jiġi massimizzat il-valur miżjud tal-appoġġ finanzjarju li għandu jingħata, b'mod speċjali mill-Fondi Strutturali u ta' Investment Ewropej, il-Funzjoni Ewropea ta' Stabbilizzazzjoni tal-Investment u l-Fond InvestEU, fejn ikun rilevanti.
- (5) Il-Fond InvestEU jenhtieg li jikkontribwixxi biex tittejjeb il-kompetittività *u l-konverġenza soċjoekonomika* tal-Unjoni, inkluża fil-qasam tal-innovazzjoni, *id-diġitalizzazzjoni, l-użu effiċjenti tar-riżorsi fil-kuntest ta' ekonomija ċirkolari*, is-sostenibbiltà *u l-inklużività* tat-tkabbir ekonomiku tal-Unjoni *u r-reżiljenza* u l-integrazzjoni tas-swieq kapitali tal-Unjoni, inklużi soluzzjonijiet li jindirizzaw il-frammentazzjoni tagħhom u d-diversifikazzjoni tas-sorsi ta' finanzjament għall-intrapriżi tal-Unjoni. *Dan jagħmel l-ekonomija tal-Unjoni u s-sistema finanzjarja aktar reżiljenti u jżid il-kapaċità tagħha li tirreagixxi għal riċessjonijiet ċikliċi.* Għal dan il-ghan, *il-Fond InvestEU* jenhtieg li jappoġġa proġetti teknikament, ekonomikament *u soċjalment* vijabbli billi jipprovdi qafas għall-użu ta' strumenti ta' dejn, ta' kondivizjoni tar-riskju u ta' ekwità msejsa fuq garanzija mill-baġit tal-Unjoni u minn kontribuzzjonijiet *finanzjarji* minn shab inkarigati mill-implimentazzjoni *kif rilevanti*. Dan jenhtieg li jkun immexxi mid-domanda filwaqt li l-appoġġ permezz tal-Fond InvestEU fl-istess waqt jenhtieg li jiffoka fuq *l-ghoti ta' benefiċċji strateġiċi fit-tul fl-oqsma ewlenin tal-politika tal-Unjoni li nkella ma jiġux iffinanzjati jew ma jkunux iffinanzjati biżżejjed u b'hekk jikkontribwixxi* favur l-ilhiq tal-ghanijiet tal-politika tal-Unjoni.
- (5a) *Il-Kummissjoni u s-shab inkarigati mill-implimentazzjoni jenhtieg li jiżguraw li l-Programm InvestEU jisfrutta l-komplementarjetajiet u s-sinergiji kollha mal-finanzjament tal-ghotjiet u azzjonijiet ohra taht l-oqsma ta' politika li jappoġġa, f'konformità mal-ghanijiet tal-programmi l-ohra tal-UE, bhall-Orizzont Ewropa, il-*

Facilità Nikkollegaw l-Ewropa, il-Programm Ewropa Diġitali, il-Programm tas-Suq Uniku, il-Programm Spazjali Ewropew, il-Fond Soċjali Ewropew+, l-Ewropa Kreattiva u l-Programm għall-Ambjent u l-Azzjoni Klimatika (LIFE).

- (5b) *Is-setturi kulturali u kreattivi huma fost l-aktar setturi ekonomiċi reżiljenti u li jikbru malajr fl-UE, filwaqt li jiġġeneraw valur ekonomiku u kulturali mill-proprjetà intellettuali u l-kreattività individwali. Madankollu, in-natura intangibbli tal-assi tagħhom tillimita l-aċċess tagħhom għall-finanzjament privat, li huwa essenzjali sabiex jinvestu, jespandu u jikkompetu fil-livell internazzjonali. Il-facilità ta' garanzija ddedikata mahluqa taht Ewropa Kreattiva rnexxielha ssahhah il-kapaċità finanzjarja u l-kompetittività ta' kumpaniji kulturali u kreattivi. Għalhekk, il-Programm InvestEU jenhtieg li jkompli jiffacilita l-aċċess għall-finanzi għall-SMEs u l-organizzazzjonijiet mis-setturi kulturali u kreattivi.*
- (6) Il-Fond InvestEU jenhtieg li jappoġġa investimenti f'assi tangibbli u intangibbli, *inkluż il-wirt kulturali*, biex irawwem it-tkabbir sostenibbli u inklużiv, l-investment u l-impjiegi, u b'hekk jikkontribwixxi għal titjib fil-benesseri u għal distribuzzjoni aktar ġusta tal-introjtu *u koeżjoni ekonomika, soċjali u territorjali akbar fl-Unjoni. Il-proġetti ffinanzjati mill-Fond InvestEU jenhtieg li jissodisfaw l-istandards soċjali u ambjentali tal-Unjoni, bħar-rispett għad-drittijiet tal-haddiema u l-użu tal-enerġija u l-ġestjoni tal-iskart li ma jagħmlux ħsara lill-klima.* L-intervent permezz tal-Fond InvestEU jenhtieg li jikkumplementa l-appoġġ tal-Unjoni li jitwassal permezz ta' għotjiet.
- (7) L-Unjoni approvat l-għanijiet stabbiliti fl-Aġenda tan-Nazzjonijiet Uniti 2030 u fl-Għanijiet ta' Żvilupp Sostenibbli tagħha u l-Ftehim ta' Pariġi fl-2015 kif ukoll il-Qafas ta' Sendai għat-Tnaqqis tar-Riskju ta' Diżastri 2015-2030. Biex jintlaħqu l-għanijiet miftiehma, inklużi daww inkorporati fil-politiki ambjentali tal-Unjoni, l-azzjoni favur l-iżvilupp sostenibbli għandha tizdied b'mod sinifikanti. Għalhekk, il-prinċipji tal-iżvilupp sostenibbli *u s-sikurezza* jenhtieg li *jkunu l-bażi* fit-tfassil tal-Fond InvestEU, *u l-investimenti relatati mal-fjuwils fossili jenhtieg li ma jkunux appoġġati dment li jkunu debitament iġġustifikati abbażi tal-fatt li l-investment jikkontribwixxi għall-għanijiet tal-Unjoni tal-Enerġija.*
- (8) Il-Programm InvestEU jenhtieg li jikkontribwixxi għall-bini ta' sistema ta' finanzjament sostenibbli fl-Unjoni li tappoġġa r-riorjentazzjoni tal-kapital privat lejn investimenti *soċjali*

u sostenibbli skont l-għanijiet stabbiliti fil-Pjan ta' Azzjoni tal-Kummissjoni għall-Finanzjament tat-Tkabbir Sostenibbli⁶.

- (8a) *Fl-ispirtu li jitrawmu finanzjament fit-tul u tkabbir sostenibbli, l-istrategġji għall-investimenti fit-tul tal-kumpaniji tal-assigurazzjoni jenhtieg li jiġu mhegga permezz ta' revizzjoni tar-rekwiżiti tas-solvenza dwar il-kontribuzzjonijiet għall-finanzjament ta' proġetti ta' investiment sostnuti mill-Garanzija tal-UE fil-qafas tal-Programm InvestEU. Sabiex l-inċentivi tal-assiguraturi jiġu allinjati mal-għan tal-Unjoni ta' tkabbir sostenibbli fit-tul u jiġu eliminati l-ostakoli għall-investimenti taht il-Programm InvestEU, jenhtieg li għalhekk il-Kummissjoni tqis din ir-reviżjoni bhala parti mir-rieżami msemmi fl-Artikolu 77f(3) tad-Direttiva 2009/138/KE tal-Parlament Ewropew u tal-Kunsill^{1a}.*
- (9) Filwaqt li jirrifletti l-importanza tal-indirizzar tat-tibdil fil-klima b'konformità mal-impenji tal-Unjoni rigward l-implimentazzjoni tal-Ftehim ta' Pariġi u tal-Għanijiet ta' Żvilupp Sostenibbli tan-Nazzjonijiet Uniti, il-Programm InvestEU se jikkontribwixxi għall-integrazzjoni ta' azzjonijiet klimatiċi ewlenin u għall-kisba ta' mira ġenerali fejn 25 % tal-infiq tal-bagitt tal-UE jappoġġa għanijiet relatati mal-klima **matul il-perjodu 2021-2027 tal-QFP u mira annwali ta' 30 % malajr kemm jista' jkun u sa mhux aktar tard mill-2027.** Azzjonijiet fil-qafas tal-Programm InvestEU huma mistennija jikkontribwixxu **mill-inqas 40 %** tal-pakkett finanzjarju ġenerali tal-Programm InvestEU għall-għanijiet tal-klima. L-azzjonijiet rilevanti se jiġu identifikati matul it-thejjija u l-implimentazzjoni tal-Programm InvestEU, u se jiġu vvalutati mill-ġdid fil-kuntest tal-evalwazzjonijiet u tal-proċessi ta' rieżami rilevanti.
- (10) Il-kontribut tal-Fond InvestEU għall-kisba tal-mira tal-klima **u l-miri settorjali inklużi fil-Qafas dwar il-Klima u l-Energija 2030** se jiġi traċċat permezz ta' sistema tal-UE tal-intraċċar tal-klima żviluppata mill-Kummissjoni f'kooperazzjoni mas-shab inkarigati mill-implimentazzjoni, u bl-użu xieraq tal-kriterji stabbiliti bir-[Regolament dwar l-istabbiliment ta' qafas għall-iffaċilitar tal-investiment sostenibbli ⁷] biex jiġi ddeterminat jekk attività ekonomika tkunx ambjentalment sostenibbli. **Il-programm InvestEU jenhtieg li**

⁶ COM(2018)97 final.

^{1a} **Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).**

⁷ COM(2018)353.

jikkontribwixxi wkoll għall-implimentazzjoni ta' dimensjonijiet oħra tal-Għanijiet ta' Żvilupp Sostenibbli (SDGs).

- (11) Skont ir-Rapport dwar ir-Riskji Globali tal-2018 maħruġ mill-Forum Ekonomiku Dinji, nofs l-aktar għaxar riskji kritiċi li jheddu l-ekonomija globali huma relatati mal-ambjent. Dawn ir-riskji jinkludu t-tniġġis tal-arja, tal-ħamrija, **■** tal-ilma ***intern u t-tniġġis tal-oċeani***, l-avvenimenti klimatiċi estremi, it-telf tal-bijodiversità u l-fallimenti fil-mitigazzjoni u fl-adattament għat-tibdil fil-klima. Il-prinċipji ambjentali huma integrati bis-sħiħ fit-Trattati u f'ħafna mill-politiki tal-Unjoni. Għalhekk, l-integrazzjoni tal-għanijiet ambjentali jenħtieġ li tiġi promossa f'operazzjonijiet relatati mal-Fond InvestEU. Il-protezzjoni ambjentali u l-prevenzjoni u l-ġestjoni tar-riskji relatati jenħtieġ li jkunu integrati fit-tnejn u fl-implimentazzjoni tal-investimenti. L-UE jenħtieġ ukoll li tintraċċa n-nefqa tagħha relatata mal-bijodiversità u t-tniġġis tal-arja relatati mal-kontroll tan-nefqa sabiex tissodisfa l-obbligi tar-rappurtar skont il-Konvenzjoni dwar id-Diversità Bijoloġika u d-Direttiva (UE) 2016/2284 tal-Parlament Ewropew u tal-Kunsill⁸. Investiment allokat għal għanijiet tas-sostenibbiltà ambjentali jenħtieġ għalhekk jiġi segwit permezz ta' metodoloġiji komuni koerenti ma' dik żviluppata fil-qafas ta' programmi oħra tal-Unjoni applikabbli għall-klima, il-bijodiversità u t-tniġġis tal-arja sabiex tkun possibbli l-valutazzjoni tal-impatt individwali u kkombinat tal-investimenti fuq komponenti ewlenin tal-kapital naturali, inklużi l-arja, l-ilma, l-art u l-bijodiversità.
- (12) Proġetti ta' investiment li jirċievu appoġġ sostanzjali mill-Unjoni, b'mod partikolari fil-qasam tal-infrastruttura, jenħtieġ li jkunu soġġetti għall-verifika tas-sostenibbiltà skont il-linji gwida ta' investiment li jenħtieġ li jiġu żviluppati mill-Kummissjoni f'kooperazzjoni ***mill-qrib*** mas-shab inkarigati mill-implimentazzjoni fil-qafas tal-Programm InvestEU ***wara li jitwettqu konsultazzjonijiet pubbliċi miftuħa*** u, bl-użu b'mod xieraq tal-kriterji stabbiliti mir-[Regolament dwar l-istabbiliment ta' qafas li jiffaċilita l-investiment sostenibbli] sabiex jiġi determinat jekk attività ekonomika tkunx ambjentalment sostenibbli u koerenti mal-linji gwida ta' investiment żviluppati għal programmi oħra tal-Unjoni. ***F'konformità mal-prinċipju tal-proporzjonalità, tali*** gwida jenħtieġ li tinkludi dispożizzjonijiet adegwati biex jiġi evitat piż amministrattiv mhux meħtieġ u proġetti taħt ċertu daqs definit fil-gwida jenħtieġ li jiġu esklużi mill-verifika tas-sostenibbiltà.

⁸ Id-Direttiva (UE) 2016/2284 tal-Parlament Ewropew u tal-Kunsill tal-14 ta' Diċembru 2016 dwar it-tnaqqis tal-emissjonijiet nazzjonali ta' ċerti inkwinanti atmosferiċi, li temenda d-Direttiva 2003/35/KE u li tħassar id-Direttiva 2001/81/KE (ĠU L 344, 17.12.2016, p. 1).

(13) Ir-rati baxxi ta' investiment fl-infrastruttura fl-Unjoni matul il-kriżi finanzjarja dgħajfu l-kapaċità tal-Unjoni li tagħti spinta lit-tkabbir sostenibbli, lill-kompetittività u lill-konvergenza. L-investimenti kbar fl-infrastruttura Ewropea, ***partikolarment fir-rigward tal-interkonnessjoni u l-effiċjenza enerġetika u biex tinholq Żona Unika Ewropea tat-Trasport***, huma fundamentali biex jintlaħqu l-miri tas-sostenibbiltà tal-Unjoni, ***inklużi l-impenji tal-Unjoni fir-rigward tal-SDGs, u l-miri għall-enerġija u għall-klima tal-2030***. Għaldaqstant, l-appoġġ mill-Fond InvestEU jenħtieġ li jkollu fil-mira tiegħu investimenti fit-trasport, fl-enerġija, inkluża l-effiċjenza enerġetika u l-enerġija rinnovabbli, l-azzjoni ambjentali, l-azzjoni klimatika u l-infrastruttura marittima u diġitali, ***b'appoġġ, pereżempju, għall-iżvilupp u l-użu tas-Sistemi tat-Trasport Intelliġenti (ITS)***. Il-Programm InvestEU jenħtieġ li jipprioritizza oqsma b'nuqqas ta' investiment, u li fihom jeħtieġ investiment addizzjonali, ***inklużi mobbiltà sostenibbli, effiċjenza enerġetika, u azzjonijiet li jikkontribwixxu għall-ilhiq tal-miri tal-klima u tal-enerġija fit-tul u tal-2030***. Biex jiġu mmassimizzati l-impatt u l-valur miżjud tal-appoġġ finanzjarju tal-Unjoni, huwa xieraq li jiġi promoss proċess tal-investiment simplifikat li jippermetti l-viżibbiltà tar-riżerva tal-proġetti ***u li jimmassimizza s-sinergiji*** fost il-programmi rilevanti tal-Unjoni ***f'oqsma bhat-trasport, l-enerġija u d-diġitalizzazzjoni***. B'kont meħud tat-theddid għas-sigurtà, proġetti ta' investiment li jirċievu l-appoġġ tal-Unjoni jenħtieġ li jqisu l-prinċipji għall-harsien taċ-ċittadini fi spazji pubbliċi. Dan jenħtieġ li jkun kumplimentari għall-isforzi magħmula minn fondi oħra tal-Unjoni bħall-Fond Ewropew għall-Iżvilupp Reġjonali li jipprovdi appoġġ għal komponenti ta' sigurtà ta' investimenti fl-ispazji pubbliċi, it-trasport, l-enerġija u infrastrutturi kritiċi oħra.

(13a) ***Il-Programm InvestEU jenħtieġ li jagħti s-setgħa liċ-ċittadini u lill-komunitajiet li jridu jinvestu f'soċjetà aktar sostenibbli u dekarbonizzata, inkluża t-tranżizzjoni tal-enerġija. Billi [id-Direttiva riveduta dwar l-Enerġija Rinnovabbli] u [id-Direttiva riveduta dwar l-Elettriku] issa jirrikonoxxu u jipprovdu appoġġ lill-komunitajiet tal-enerġija rinnovabbli u taċ-ċittadini, u l-awtokonsumaturi tal-enerġija rinnovabbli bħala atturi essenzjali fit-tranżizzjoni tal-enerġija tal-Unjoni, InvestEU jenħtieġ li jgħin jiffaċilita l-partekipazzjoni ta' dawk l-atturi fis-suq.*** [Em. 3]

(13b) ***Il-Programm InvestEU jenħtieġ li jikkontribwixxi, fejn xieraq, għall-oġettivi tad-[Direttiva riveduta dwar l-Enerġija Rinnovabbli] u tar-[Regolament dwar il-Governanza], kif ukoll jippromwovi l-effiċjenza fl-enerġija f'deċiżjonijiet ta' investiment. Jenħtieġ li jikkontribwixxi wkoll għall-istrateġija fit-tul tar-rinnovazzjoni tal-bini fit-tul li l-Istati***

Membri huma meħtieġa jistabbilixxu skont id-[Direttiva dwar ir-Rendiment tal-Bini fl-Użu tal-Enerġija]. Il-Programm jenħtieġ li jsaħħaħ is-suq uniku diġitali, u jikkontribwixxi biex inaqqas id-distakk diġitali filwaqt li jżid il-kopertura u l-konnettività madwar l-Unjoni.

- (13c) *L-iżgurar tas-sikurezza tal-utenti tat-toroq hija sfida enormi fl-iżvilupp tas-settur tat-trasport, u l-azzjoni li qed tittiehed u l-investimenti li qed isiru qed jghinu biss biex jinkiseb tnaqqis limitat fin-numru ta' nies li jmutu jew li jgarrbu korrimenti serji fit-toroq. Il-programm InvestEU jenħtieġ li jghin biex tinghata spinta lill-isforzi favur it-tfassil u l-applikazzjoni ta' teknoloġiji li jghinu biex titjieb is-sikurezza tal-vetturi u tal-infrastruttura tat-toroq.*
- (13d) *Il-multimodalità ġenwina hija opportunità biex jinholq netwerk tat-trasport effiċjenti u li ma jagħmilx ħsara lill-ambjent, li juża l-potenzjal massimu tal-mezzi kollha tat-trasport u li jiġġenera sinerġija bejniethom. Il-Programm InvestEU jista' jsir għodda importanti ta' appoġġ għal investiment f'ċentri tat-trasport multimodali, li - minkejja l-argument favur il-vijabbiltà u l-potenzjal ekonomiku sinifikanti tagħhom - iġorru riskju sinifikanti għall-investituri privati.*
- (14) Billi l-livell ta' investiment ġenerali fl-Unjoni qed jizdied, l-investiment f'attivitajiet ta' riskju oġhla bħar-riċerka u l-innovazzjoni għadu mhuwiex adegwat. *Minhabba li l-finanzjament pubbliku għall-attivitajiet ta' riċerka u innovazzjoni jixpruna t-tkabbir tal-produttività u huwa kruċjali biex jagħti spinta lill-attivitajiet privati ta' riċerka u innovazzjoni*, in-nuqqas ta' investiment li rriżulta fir-riċerka u fl-innovazzjoni qiegħed iġib ħsara fuq il-kompetittività industrijali u ekonomika tal-Unjoni u fuq il-kwalità tal-ħajja taċ-ċittadini tagħha. Il-Fond InvestEU jenħtieġ li jipprovdi l-prodotti finanzjarji xierqa biex ikopru l-istadji differenti fiċ-ċiklu tal-innovazzjoni u l-firxa wiesgħa ta' partijiet interessati, b'mod partikolari biex jippermetti t-tkabbir u l-iskjerament ta' soluzzjonijiet fuq skala kummerċjali fl-Unjoni sabiex dawn is-soluzzjonijiet ikunu kompetittivi fis-swieq dinjija, *u biex jippromwovi l-eċċellenza tal-UE f'teknoloġiji sostenibbli f'livell globali. Sabiex tiġi indirizzata l-ħtieġa li jiġi appoġġat investiment f'attivitajiet ta' riskju oġhla bħar-riċerka u l-innovazzjoni*, huwa essenzjali li *Orizzont Ewropa*, b'mod partikolari l-Kunsill Ewropew tal-Innovazzjoni (EIC), *jahdem f'sinerġija mal-prodotti finanzjarji li għandhom jiġu skjerati taħt InvestEU. Barra minn hekk, SMEs u negozji ġodda innovattivi jiffaċċjaw diffikultajiet fl-aċċess għall-finanzi, speċjalment dawk li jiffokaw fuq assi intangibbli, għalhekk huwa*

mehtieg li l-EIC jahdem f'komplementarjeta mill-qrib mal-prodotti finanzjarji ddedikati taht InvestEU sabiex tigi zgurata kontinwita ta' appogg ghal tali SMEs. F'dan ir-rigward, l-esperjenza li nkisbet mill-istrumenti finanzjarji skjerati taht Orizzont 2020 bhal InnovFin u l-garanzija ta' self ghall-SMEs taht COSME jenhtieg li jservu bhala bazi b'sahhitha biex jinghata dan l-appogg immirat.

- (14a) *It-turizmu huwa settur importanti fl-ekonomija tal-Unjoni u l-Programm InvestEU jenhtieg li jikkontribwixxi biex isahhah il-kompetittivita fit-tul tas-settur billi jappogga azzjonijiet immirati lejn bidla favur turizmu sostenibbli, innovattiv u digitali.*
- (15) Jehtieg sforz sinifikanti biex isir investiment ***u tinghata spinta lit-trasformazzjoni*** digitali u biex jitqassmu l-beneficji taghha ma-cittadini u n-negozji kollha tal-Unjoni, ***f'zoni urbani u rurali***. Il-qafas b'sahhtu ta' politika tal-Istratezija ghal Suq Uniku Digitali llum jenhtieg li jkun ibbilancjat b'investiment ta' ambizzjoni komparabbli, inkluz fl-intelligenza artificjali ***f'konformita mal-Programm Ewropa Digitali, b'mod partikolari fir-rigward tal-etika, it-tagħlim awtomatiku, l-internet tal-oggetti, il-bijoteknologija u l-Fintech, li jistghu jzidu l-efficjenzi fil-mobilizzazzjoni tal-kapital ghal inizjattivi intraprenditorjali.***
- (16) ***L-SMEs jirrapprezentaw aktar minn 99 % tan-negozji fl-Unjoni u l-valur ekonomiku taghhom huwa sinifikanti u kruċjali*** . Madankollu, huma jiffacċjaw sfidi biex ikollhom aċċess għall-finanzi minhabba r-riskju għoli pperċepit taghhom u minhabba li ma jkollhomx biżżejjed kapital ta' garanzija. Sfidi addizzjonali jirriżultaw mill-htiega li tinzamm il-kompetittivita tal-SMEs ***u tal-intraprizi tal-ekonomija soċjali*** permezz tad-digitalizzazzjoni, l-internazzjonalizzazzjoni, ***it-trasformazzjoni f'logika tal-ekonomija ċirkulari*** u l-attivitajiet ta' innovazzjoni u t-titjib tal-hiliet tal-forza tax-xogħol taghhom. Minbarra dan, apparagun ma' intraprizi akbar, dawn għandhom aċċess għal sett aktar limitat ta' sorsi ta' finanzjament: tipikament ma johorgux bonds u jkollhom biss aċċess limitat għall-boroż jew għall-investituri istituzzjonali kbar. ***In-nuqqas ta' aċċess għall-kapital għall-SMEs huwa intensifikat ukoll mid-dghufija komparattiva tal-ekwita privata u tal-industrija tal-kapital ta' riskju fl-Ewropa.*** L-isfida għall-aċċess għall-finanzjament hija saħansitra akbar għal dawk l-SMEs li l-attivitajiet taghhom jiffokaw fuq assi intangibbli. L-SMEs fl-Unjoni jiddependu hafna mill-banek u mill-finanzjament b'dejn fil-forma ta' self kurrenti (overdrafts) bankarji, self bankarju jew kiri. Li l-SMEs li jiffacċjaw l-isfidi msemmija hawn fuq ***billi jigi ssimplifikat l-aċċess taghhom għall-finanzi*** u jigu appoggati u pprovduti b'sorsi ta' finanzjament aktar diversifikati huwa mehtieg biex tizdied il-kapacita tal-SMEs

biex jiffinanzjaw il-holqien, it-tkabbir, ***l-innovazzjoni*** u l-iżvilupp ***sostenibbli*** tagħhom, ***tiġi żgurata l-kompetittività tagħhom*** u biex jifilħu għat-tnaqqis fir-ritmu ekonomiku, u biex l-ekonomija u s-sistema finanzjarja jsiru aktar reżiljenti matul perjodi ta' tnaqqis fir-ritmu jew ta' skossijiet fl-ekonomija ***u kapaċi jgħallu impjieg u benesseri soċjali***. Dan hu kumplimentari wkoll għall-inizjattivi li diġà ttiehdu fil-kuntest tal-Unjoni tas-Swieq Kapitali. ***Programmi bħal COSME kienu importanti għall-SMEs fis-sens li dawn iffaċilitaw l-aċċess għall-finanzi fil-fażijiet kollha taċ-ċiklu tal-hajja tal-SMEs, u dan gie kkomplementat mill-FEIS li għalih kien hemm adozzjoni rapida mill-SMEs. Il-Fond InvestEU għalhekk jenhtieg li jibni fuq dawk is-suċċessi u jipprovdi l-kapital operatorju u l-investment tul iċ-ċiklu tal-hajja ta' kumpanija, il-finanzjament għal tranżazzjonijiet ta' kiri u opportunità biex tinxtehet attenzjoni fuq prodotti finanzjarji speċifiċi u aktar immirat***

(16a) ***L-intrapriži li jipprovdu servizzi ta' interess ġenerali jiżvolġu rwol essenzjali u strateġiku f'setturi ewlenin b'industriji kbar tan-netwerks (enerġija, ilma, skart, ambjent, servizzi postali, trasport u telekomunikazzjoni), fis-saħħa, fl-edukazzjoni u fis-servizzi soċjali. L-Unjoni Ewropea, billi tappoġġa lil dawn l-intrapriži, tissalvagwardja l-benesseri taċ-ċittadini tagħha u l-għażliet demokratiċi, inter alia, rigward il-kwalità tas-servizzi;***

(17) Kif stabbilit fid-dokument ta' riflessjoni dwar id-dimensjoni soċjali tal-Ewropa⁹ u l-Pilastru Ewropew tad-Drittijiet Soċjali¹⁰ ***u l-qafas tal-Unjoni għall-Konvenzjoni tan-NU dwar id-Drittijiet ta' Persuni b'Diżabbiltà***, il-bini ta' Unjoni iktar inkluziva u aktar ġusta huwa prijorità ewlenija għall-Unjoni biex tindirizza l-inugwaljanza u trawwem politiki ta' inkluzjoni soċjali fl-Ewropa. L-inugwaljanza tal-opportunitajiet taffettwa b'mod partikolari l-aċċess għall-edukazzjoni, it-taħriġ, ***il-kultura, l-impjieg***, is-saħħa ***u s-servizzi soċjali***. L-investment fl-ekonomija soċjali, tal-ħiliet u tal-kapital uman relatat kif ukoll fl-integrazzjoni ta' popolazzjonijiet vulnerabbli fis-soċjetà jista' jtejjeb l-opportunitajiet ekonomiċi, speċjalment jekk ikkoordinat fil-livell tal-Unjoni. Il-Fond InvestEU jenhtieg li jintuża biex jappoġġa l-investment fl-edukazzjoni u t-taħriġ, inkluzi t-taħriġ mill-ġdid u t-titjib tal-ħiliet tal-ħaddiema, fost l-oħrajn f'reġjuni li jiddependu fuq ekonomija b'użu intensiv tal-karbonju u affettwati mit-tranżizzjoni strutturali lejn ekonomija b'użu baxx tal-karbonju, jgħin fiż-żieda fl-impjieg, b'mod partikolari fost dawk bla sengħa u bla xogħol fit-tul, u fit-titjib tas-

⁹ COM(2017) 206.

¹⁰ COM(2017) 250.

sitwazzjoni fir-rigward ***tal-ugwaljanza bejn il-ġeneri, l-opportunitajiet indaqs, is-solidarjetà*** interġenerazzjonali, is-settur tas-saħħa ***u s-servizzi soċjali, l-akkomodazzjoni soċjali***, in-nies mingħajr dar, l-inklużività digitali, l-iżvilupp komunitarju, ir-rwol u l-post taż-żgħażaġh fis-soċjetà kif ukoll dak ta' persuni vulnerabbli, inklużi ċittadini ta' pajjiżi terzi. Il-Programm InvestEU jenhtieg li jikkontribwixxi wkoll għall-appoġġ tal-kultura u l-kreattività Ewropea. Biex jiġu kkompensati t-trasformazzjonijiet profondi tas-soċjetajiet fl-Unjoni u s-suq tax-xogħol matul id-deċennju li ġej, huwa mehtieg li jsir investiment fil-kapital uman, ***l-infrastruttura soċjali, il-finanzjament sostenibbli u soċjali***, il-mikrofinanzjament, il-finanzjament tal-intrapriżi soċjali u mudelli tan-negozju ġodda tal-ekonomija soċjali, inkluż l-investiment tal-impatt soċjali u l-ikkuntrattar tal-eżiti soċjali. Il-Programm InvestEU jenhtieg li jsaħħa l-ekosistema tal-ekonomija soċjali tas-suq naxxenti, u jżid il-provvista tal-finanzi u l-aċċess għall-finanzi għal mikrointrapriżi u intrapriżi soċjali ***u l-istituzzjonijiet ta' solidarjetà soċjali***, biex tiġi ssodisfata d-domanda ta' dawk li l-aktar għandhom bżonnha. Ir-rapport tal-Grupp ta' Hídma ta' Livell Għoli dwar l-Investiment fl-Infrastruttura Soċjali fl-Ewropa¹¹ identifika ***diskrepanza totali*** fl-investiment ***ta' mill-inqas EUR 1,5 triljun għall-perjodu bejn l-2018 u l-2030*** fl-infrastruttura soċjali u fis-servizzi, inkluż f'dawk relatati mal-edukazzjoni, mat-taħriġ, mas-saħħa u mal-akkomodazzjoni, li jehtiegu appoġġ, inkluż fil-livell tal-Unjoni. Għaldaqstant, l-isfruttar tal-poter kollettiv tal-kapital pubbliku, kummerċjali u filantropiku, kif ukoll l-appoġġ ***minn tipi alternattivi ta' fornituri finanzjarji bħal atturi etiċi, soċjali u sostenibbli***, u mill-fondazzjonijiet jenhtieg li jiġi utilizzat biex jappoġġa l-iżvilupp tal-katina tal-valur tas-suq soċjali u Unjoni aktar reżiljenti.

- (18) Il-Fond InvestEU jenhtieg li jopera taht erba' sezzjonijiet ta' politika, li jirriflettu l-prijoritajiet ewlenin tal-politika tal-Unjoni, jiġifieri l-infrastruttura sostenibbli: ir-riċerka, l-innovazzjoni u d-digitalizzazzjoni; l-SMEs; u l-investiment soċjali u l-ħiliet.
- (19) Kull sezzjoni ta' politika jenhtieg li tkun magħmula minn żewġ kompartmenti, jiġifieri kompartment tal-UE u kompartment tal-Istati Membri. Il-kompartiment tal-UE jenhtieg li jindirizza fallimenti tas-suq ***fil-livell tal-Unjoni jew tal-Istati Membri jew sitwazzjonijiet ta' investiment subottimali inklużi dawk relatati mal-ghanijiet tal-politika tal-Unjoni. Il-kompartiment tal-Istati Membri jenhtieg li jindirizza fallimenti tas-suq speċifiċi jew***

¹¹ Ippubblikat bħala Dokument ta' Diskussjoni dwar l-Ekonomija Ewropea 074 f'Jannar 2018.

sitwazzjonijiet ta' investment subottimali fi Stat Membru wiehed jew aktar. Barra minn hekk, jenhtieg li jkun possibbli li l-Istati Membri jikkontribwixxu għall-kompartiment tal-Istati Membri fil-forma ta' garanziji jew flus kontanti. Il-kompartimenti tal-UE u tal-Istati Membri jenhtieg li jintużaw, fejn xieraq, b'mod komplementari biex isostnu operazzjoni ta' finanzjament jew ta' investment, inkluż billi jgħaqqdu l-appoġġ miż-żewġ kompartimenti. L-awtoritajiet reġjonali jenhtieg li jkunu jistgħu jittrasferixxu fil-Fond InvestEU permezz tal-Istati Membri sehem tal-fondi taht ġestjoni kondiviża li huma jiġġestixxu, li jkun delimitat għall-proġetti InvestEU fl-istess reġjun. Azzjonijiet appoġġati mill-Fond InvestEU permezz tal-kompartiment tal-UE jew dak tal-Istat Membru jenhtieg li ma jiddupplikawx u ma jeskludux il-finanzjament privat u ma jfixklux il-kompetizzjoni fis-suq intern.

- (20) Il-kompartiment tal-Istat Membru jenhtieg li jkun imfassal speċifikament sabiex jippermetti l-użu ta' fondi b'ġestjoni kondiviża għall-proviżjonament ta' garanzija maħruġa mill-Unjoni. *Din il-possibbiltà żżid il-valur miżjud tal-garanzija baġitarja sostnuta mill-Unjoni billi tipprovdiha għal firxa usa' ta' benefiċjarji u proġetti finali u tiddiversifika l-mezzi biex jintlahqu l-ghanijiet tal-fondi b'ġestjoni kondiviża*, filwaqt li tiżgura ġestjoni konsistenti tar-riskju tar-responsabbiltajiet kontingenti billi timplimenta l-garanzija mogħtija mill-Kummissjoni b'ġestjoni indiretta. L-Unjoni jenhtieg li tiggarantixxi l-operazzjonijiet ta' finanzjament u ta' investment previsti mill-ftehim(iet) ta' garanzija konklużi bejn il-Kummissjoni u l-partijiet inkarigati mill-implimentazzjoni fil-kompartiment tal-Istat Membru, il-Fondi b'ġestjoni kondiviża jenhtieg li jipprovdu l-proviżjonament tal-garanzija, abbażi ta' rata ta' proviżjonament determinata mill-Kummissjoni *bi ftehim mal-Istat Membru* fid-dawl tan-natura tal-operazzjonijiet u tat-telf mistenni riżultanti, u l-Istat Membru *u/jew l-ishab inkarigati mill-implimentazzjoni jew investituri privati jgħarrbu* it-telf li jkun oghla mit-telf mistenni billi johroġ garanzija dahar ma' dahar favur l-Unjoni. Dawn l-arrangamenti jenhtieg li jiġu konklużi fi ftehim ta' kontribuzzjoni waħdieni ma' kull Stat Membru li jagħzel din l-għażla b'mod volontarju. Il-ftehim ta' kontribuzzjoni jenhtieg li jinkludi ftehim ta' garanzija speċifiku wiehed (jew aktar) li jkun se jiġi implimentat fl-Istat Membru kkonċernat. L-iffissar tar-rata ta' proviżjonament fuq bażi ta' każ b'każ jehtieg deroga mill-[Artikolu 211(1)] tar-Regolament (UE, Euratom) Nru XXXX¹² (ir-"Regolament Finanzjarju"). Dan id-disinn jipprovdi wkoll sett uniku ta' regoli għal garanziji baġitarji

appoġġati minn fondi ġestiti b'mod ċentrali jew minn fondi b'ġestjoni kondiviza, u dan għandu jiffaċilita l-kombinazzjoni tagħhom

- (21) Il-Fond InvestEU jenhtieg li jkun miftuħ għal kontribuzzjonijiet minn pajjizi terzi li huma membri tal-Assoċjazzjoni Ewropea tal-Kummerċ Hieles, għal pajjizi aderenti, għal kandidati u kandidati potenzjali, għal pajjizi koperti mill-politika tal-Viċinat u għal pajjizi oħra, skont il-kundizzjonijiet stabbiliti bejn Unjoni u dawk il-pajjizi. Dan mistenni li jippermetti li titkompla l-kooperazzjoni mal-pajjizi rilevanti, fejn ikun xieraq, b'mod partikolari fl-oqsma tar-riċerka u l-innovazzjoni, kif ukoll l-SMEs.
- (22) Dan ir-Regolament jistabbilixxi pakkett finanzjarju għall-miżuri tal-Programm Invest UE li ma jaqgħux taħt il-provizjonament tal-garanzija tal-UE, li għandha tikkostitwixxi l-ammont ta' referenza primarju, fis-sens tal-*[ir-referenza għandha tiġi aġġornata kif xieraq f'konformità mal-ftehim interistituzzjonali l-ġdid: il-punt 17 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba¹³]*, għall-Parlament Ewropew u l-Kunsill matul il-proċedura baġitarja annwali].
- (23) Il-garanzija tal-UE ta' **EUR 40 817 500 000** (fi prezzijiet kurrenti) fil-livell tal-Unjoni hija mistennija li timmobilizza aktar minn **EUR 698 194 079 000** f'investiment addizzjonali madwar l-Unjoni u jenhtieg li tiġi allokata b'mod indikattiv bejn is-sezzjonijiet ta' politika.
- (23a) *L-Istati Membri jistgħu jikkontribwixxu għall-kompartiment ta' Stat Membru fil-forma ta' garanziji jew flus kontanti. Mingħajr preġudizzju għall-prerogattivi tal-Kunsill fl-implimentazzjoni tal-Patt ta' Stabbiltà u Tkabbir (PST), kontribuzzjonijiet minn Stati Membri fil-forma ta' garanziji jew flus kontanti fil-kompartiment tal-Istati Membri, jew kontribuzzjonijiet minn Stat Membru jew minn banek promozzjonali nazzjonali kklassifikati fis-settur tal-gvern ġenerali jew li jaġixxu f'isem Stat Membru fi pjattaformi ta' investiment, jenhtieg li jikkwalifikaw bħala miżuri ta' darba biss skont it-tifsira tal-***

¹³ Ir-referenza trid tiġi aġġornata: ĠU C 373, 20.12.2013, p. 1. Ir-rapport jinsab disponibbli hawn: http://eur-lex.europa.eu/legal-content/EN/TXT/?uri=uriserv:OJ.C_.2013.373.01.0001.01.ENG&toc=OJ:C:2013:373:TOC

Artikolu 5 tar-Regolament tal-Kunsill (KE) Nru 1466/97^{1a} u l-Artikolu 3 tar-Regolament tal-Kunsill (KE) Nru 1467/97^{1b}.

- (24) Il-garanzija tal-UE li ssejjes il-Fond InvestEU jenhtieg li tigi implimentata indirettament mill-Kummissjoni fejn din tistrieħ fuq is-shab inkarigati mill-implimentazzjoni li jkollhom aċċess *ghall-intermedjarji finanzjarji, fejn applikabbli, u għar-riċevituri finali. L-għażla tas-shab inkarigati mill-implimentazzjoni jenhtieg li tkun trasparenti u hielsa minn kwalunkwe kunflitt ta' interess.* Ftehim ta' garanzija li jalloka l-kapaċità ta' garanzija mill-Fond InvestEU jenhtieg li jiġi konkluz mill-Kummissjoni ma' kull sieheb inkarigat mill-implimentazzjoni, biex jappoġġa l-operazzjonijiet ta' finanzjament u ta' investiment tiegħu li jilhqqu l-għanijiet tal-Fond InvestEU u l-kriterji tal-eligibbiltà. *Il-ġestjoni tar-riskju tal-garanzija ma għandhiex tfixkel l-aċċess dirett għall-garanzija mis-shab inkarigati mill-implimentazzjoni. Ladarba tingħata l-garanzija taħt il-kompartament tal-UE lis-shab inkarigati mill-implimentazzjoni, dawn jenhtieg li jkunu kompletament responsabbli għall-proċess ta' investiment kollu u d-diligenza dovuta tal-operazzjonijiet ta' finanzjament jew investiment. Il-Fond InvestEU jenhtieg li jappoġġa proġetti li tipikament ikollhom profil ta' riskju oghla mill-proġetti appoġġati minn operazzjonijiet normali tas-shab inkarigati mill-implimentazzjoni u li ma setgħux jitwettqu matul il-perjodu li fih tista' tintuża l-garanzija tal-UE, jew mhux fl-istess miżura, mis-shab inkarigati mill-implimentazzjoni mingħajr l-appoġġ tal-Fond InvestEU.*
- (24a) *Il-Fond InvestEU jenhtieg li jkollu struttura xierqa ta' governanza li l-funzjoni tagħha jenhtieg li tkun konformi mal-iskop uniku tagħha li tiżgura l-użu xieraq tal-garanzija tal-UE, filwaqt li tiżgura indipendenza politika tad-deċiżjonijiet dwar l-investiment u, fejn applikabbli, tkun konformi man-natura xprunata mis-suq tal-Fond InvestEU. Dik l-istruttura ta' governanza jenhtieg li tkun magħmula minn Bord ta' Tmexxija, Bord Konsultattiv u Kumitat tal-Investiment kompletament indipendenti. Il-Kummissjoni jenhtieg li tivvaluta l-kompatibbiltà mal-liġi u l-politiki tal-Unjoni tal-operazzjonijiet ta' investiment u ta' finanzjament preżentati mis-shab inkarigati mill-implimentazzjoni filwaqt li d-deċiżjonijiet dwar l-operazzjonijiet ta' finanzjament u investiment jenhtieg li,*

^{1a} *Ir-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika (ĠU L 209, 2.8.1997, p. 1).*

^{1b} *Ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tigi ċċarata l-implimentazzjoni tal-proċedura ta' deficit eċċessiv (ĠU L 209, 2.8.1997, p. 6).*

fl-ahħar mill-ahħar, jittieħdu minn sieħeb inkarigat mill-implimentazzjoni. Il-bilanċ bejn il-ġeneri jenħtieġ li jiġi żgurat fil-kompożizzjoni ġenerali tal-istruttura ta' governanza.

- (25) Jenħtieġ li jiġi stabbilit Bord Konsultattiv li jikkonsisti frappreżentanti *tal-Kummissjoni, tal-Grupp tal-Bank Ewropew tal-Investment (BEI)* tas-shab inkarigati mill-implimentazzjoni u frappreżentanti tal-Istati Membri *u f'espert wieħed għal kull waħda mill-erba' sezzjonijiet tal-politika maħtura mill-Kumitat Ekonomiku u Soċjali Ewropew u espert maħtur mill-Kumitat tar-Reġjuni* sabiex jiskambja informazzjoni u għal skambji dwar l-adozzjoni tal-prodotti finanzjarji skjerati taħt il-Fond InvestEU u biex jiddiskuti dwar il-ħtiġijiet li qed jevolvu u prodotti ġodda, inklużi lakuni fis-suq speċifiċi territorjali.
- (26) *Il-Bord ta' Tmexxija jenħtieġ li jistabbilixxi l-orjentazzjonijiet strateġiċi tal-Fond InvestEU u r-regoli meħtieġa għall-funzjonament tiegħu, u jenħtieġ li jistabbilixxi r-regoli applikabbli għall-operazzjonijiet b'pjattaformi ta' investment. Il-Bord ta' Tmexxija jenħtieġ li jkun magħmul minn sitt membri, kif ġej: Tliet membri maħtura mill-Kummissjoni, membru wieħed maħtur mill-Bank Ewropew tal-Investment, membru wieħed maħtur mill-Korp Konsultattiv fost ir-rappreżentanti tas-shab inkarigati mill-implimentazzjoni, li jenħtieġ li ma jkunx rappreżentant tal-Grupp tal-BEI u espert wieħed maħtur mill-Parlament Ewropew, li jenħtieġ li ma jitlobx jew jaċċetta istruzzjonijiet mill-istituzzjonijiet, il-korpi, l-uffiċċji jew l-aġenziji tal-Unjoni, minn kwalunkwe gvern ta' Stat Membru jew minn kwalunkwe korp pubbliku jew privat iehor u jenħtieġ li jaġixxi b'indipendenza shiha. L-espert jenħtieġ li jwettaq id-dmirijiet tiegħu b'mod imparzjali u fl-interess tal-Fond InvestEU; Il-minuti ddettalġati tal-laqgħat tal-Bord ta' Tmexxija jenħtieġ li jiġu ppubblikati malli jiġu approvati mill-Bord ta' Tmexxija u l-Parlament Ewropew jenħtieġ li jiġi nnotifikat b'mod immedjat dwar il-pubblikazzjoni tagħhom.*
- (27) *Qabel ma proġett jiġi sottomess lill-Kumitat tal-Investment, segretarjat ospitat mill-Kummissjoni u li jagħti rendikont lill-President tal-Kumitat tal-Investment jenħtieġ li jivverifika l-kompletezza tad-dokumentazzjoni pprovduta mis-shab inkarigati mill-implimentazzjoni u jassisti lill-Kummissjoni fil-valutazzjoni tal-kompatibbiltà tal-operazzjonijiet ta' investment u ta' finanzjament mad-dritt u l-politiki tal-Unjoni. Is-Segretarjat jenħtieġ li jappoġġa wkoll lill-Bord ta' Tmexxija.*
- (28) Kumitat tal-Investment magħmul minn esperti indipendenti jenħtieġ li jiddeċiedi jekk jagħtix jew le l-appoġġ mill-garanzija tal-UE għal operazzjonijiet ta' finanzjament u ta'

investment li jissodisfaw il-kriterji tal-eligibbiltà, u b'hekk jipprovdi kompetenza esterna f'valutazzjonijiet ta' investment konnessi ma' proġetti. Il-Kumitat tal-Investment jenhtieg li jkollu konfigurazzjonijiet differenti biex ikopri bl-aħjar mod oqsma u setturi ta' politika differenti.

- (29) Fl-ghazla tas-shab inkarigati mill-implimentazzjoni għall-iskjerament tal-Fond InvestEU, il-Kummissjoni jenhtieg li tqis il-kapaċità tal-kontroparti li tissodisfa l-ghanijiet tal-Fond InvestEU u li tikkontribwixxi **ghalih**, sabiex tiżgura kopertura u diversifikazzjoni ġeografika, thegġeg investituri privati u tipprovdi diversifikazzjoni suffiċjenti tar-riskji kif ukoll soluzzjonijiet godda li jindirizzaw il-fallimenti tas-suq u s-sitwazzjonijiet ta' investment subottimali, **u tiżgura koeżjoni ekonomika, soċjali u territorjali**. Minhabba r-rwol tiegħu skont it-Trattati, il-kapaċità tiegħu li jopera fl-Istati Membri kollha u l-esperjenza eżistenti taht l-istrumenti finanzjarji attwali u l-FEIS, il-Grupp **tal-BEI** jenhtieg li jibqa' sieheb inkarigat mill-implimentazzjoni privilegġjat taht il-kompartiment tal-UE tal-Fond InvestEU. Minbarra l-Grupp tal-BEI, il-banek jew l-istituzzjonijiet promozzjonali nazzjonali jenhtieg li jkunu jistgħu joffru firxa ta' prodotti finanzjarji kumplementari, billi l-esperjenza u l-kapaċitajiet tagħhom fil-livell reġjonali jistgħu jkunu ta' benefiċċju għall-massimizzazzjoni tal-impatt tal-fondi pubbliċi fit-territorju **kollu** tal-Unjoni **u sabiex jiġi żgurat bilanċ ġeografiku ġust tal-proġetti, li jikkontribwixxi għat-tnaqqis tad-disparitajiet reġjonali. Ir-regoli dwar il-partecipazzjoni ta' banek jew istituzzjonijiet promozzjonali nazzjonali, fil-Programm InvestEU jenhtieg li jqisu l-prinċipju tal-proporzjonalità fir-rigward tal-kumplexità, id-daqs u r-riskju tas-shab inkarigati mill-implimentazzjoni kkonċernati sabiex jiġu żgurati kundizzjonijiet ekwi għal banek jew istituzzjonijiet promozzjonali iżgħar jew li jkunu twaqqfu aktar reċentement**. Barra minn hekk, jenhtieg li jkun possibbli li jkun hemm istituzzjonijiet finanzjarji internazzjonali bħala shab inkarigati mill-implimentazzjoni, b'mod partikolari meta jipprezentaw vantaġġ komparattiv f'termini ta' kompetenza u ta' esperjenza speċifika f'ċerti Stati Membri. Jenhtieg li jkun ukoll possibbli għal entitajiet oħra li jissodisfaw il-kriterji stabbiliti fir-Regolament Finanzjarju sabiex jaġixxu bħala shab inkarigati mill-implimentazzjoni.

- (29a) **Il-pjattaformi ta' investment għandhom, fejn xieraq, jiġbru flimkien il-koinvestituri, l-awtoritajiet pubbliċi, l-esperti, l-edukazzjoni, it-taħriġ u l-istituzzjonijiet ta' riċerka, is-shab soċjali rilevanti u r-rappreżentanti tas-soċjetà ċivili u atturi rilevanti oħra fil-livelli tal-Unjoni, nazzjonali u reġjonali.**

- (30) Sabiex jiġi żgurat li l-interventi taht il-kompartiment tal-UE tal-Fond InvestEU jiffokaw fuq fallimenti tas-suq u sitwazzjonijiet ta' investiment subottimali fil-livell tal-Unjoni iżda fl-istess waqt jissodisfaw l-għanijiet tal-aqwa firxa ġeografika possibbli, il-garanzija tal-UE jenhtieg li tiġi allokata lil shab inkarigati mill-implimentazzjoni, li wahedhom jew flimkien ma' shab inkarigati mill-implimentazzjoni ohra jistgħu jkopru *Stat Membru wiehed jew aktar. Fil-każ tal-aħhar, ir-responsabbiltà kuntrattwali tas-shab inkarigati mill-implimentazzjoni tibqa' limitata mill-mandati nazzjonali rispettivi tagħhom. Bil-għan li tiġi promossa diversifikazzjoni ġeografika mtejba, jistgħu jiġu stabbiliti pjattaformi ddedikati għall-investiment reġjonali ffukati fuq il-gruppi interessati tal-Istati Membri, li jikkombinaw l-isforzi u l-għarfien espert tal-istituzzjonijiet finanzjarji vvalutati mill-pilastru ma' banek promozzjonali nazzjonali b'esperjenza limitata fl-użu tal-istrumenti finanzjarji. Tali strutturi jenhtieg li jiġu mhegga, inkluż bl-appoġġ disponibbli miċ-Ċentru tal-Konsulenza tal-InvestEU. Mill-inqas 75 % tal-garanzija tal-UE taht il-kompartiment tal-UE jenhtieg li tiġi allokata lill-Grupp tal-BEI. Ammonti li jaqbżu l-75 % tal-garanzija tal-UE jistgħu jsiru disponibbli għall-Grupp tal-BEI fil-każ li l-banek jew l-istituzzjonijiet promozzjonali nazzjonali ma jkunux jistgħu jużaw bis-shih is-sehem li jifdal tal-garanzija. Bl-istess mod, ammonti li jaqbżu 25 % tal-garanzija tal-UE jistgħu jsiru disponibbli għal shab inkarigati mill-implimentazzjoni ohra fil-każ li l-Grupp tal-BEI ma jkunx jista' juża bis-shih is-sehem tiegħu tal-garanzija. Il-banek jew l-istituzzjonijiet promozzjonali nazzjonali jistgħu jibbenefikaw bis-shih mill-garanzija tal-UE anki f'każ li jiddeċiedu li jkollhom aċċess għaliha permezz tal-BEI jew il-Fond Ewropew tal-Investment.*
- (31) Il-garanzija tal-UE fil-kompartiment tal-Istat Membru jenhtieg li tiġi allokata lil kwalunkwe sieheb inkarigat mill-implimentazzjoni eligibbli skont [l-Artikolu 62(1)(c)] tar-[Regolament Finanzjarju], inklużi banek jew istituzzjonijiet promozzjonali nazzjonali jew reġjonali, il-BEI, il-Fond Ewropew tal-Investment u banek ta' żvilupp multilaterali ohrajn. Meta tagħzel shab inkarigati mill-implimentazzjoni taht il-kompartiment tal-Istat Membru, il-Kummissjoni jenhtieg li tqis il-proposti magħmula minn kull Stat Membru. Skont [l-Artikolu 154] tar-[Regolament Finanzjarju], il-Kummissjoni trid twettaq valutazzjoni tar-regoli u l-proċeduri tas-sieheb inkarigat mill-implimentazzjoni sabiex tiżgura li dan ikun qed jipprovdi livell ta' protezzjoni għall-interess finanzjarju tal-Unjoni li jkun ekwivalenti għal dak provdut mill-Kummissjoni.
- (32) L-operazzjonijiet ta' finanzjament u ta' investiment fl-aħhar mill-aħhar jenhtieg li jiġu deċiżi minn sieheb inkarigat mill-implimentazzjoni f'ismu stess, u għandhom ikunu implimentati

skont ir-regoli u l-proċeduri interni tiegħu u kontabilizzati fir-rapporti finanzjarji tiegħu stess. Għalhekk il-Kummissjoni jenhtieg li tikkontribwixxi esklużivament għal kwalunkwe obbligazzjoni finanzjarja li tirriżulta mill-garanzija tal-UE u tiżvela l-ammont massimu ta' garanzija, inkluża l-informazzjoni rilevanti kollha dwar il-garanzija provduta.

- (33) Il-Fond InvestEU jenhtieg li, fejn xieraq, jippermetti tahlita bla xkiel u effiċjenti ta' għotjiet u/jew strumenti finanzjarji, iffinanzjati mill-baġit tal-Unjoni jew ***minn fondi oħra, bhall-Fond*** ta' Innovazzjoni tas-Sistema tan-Negożjar tal-Emissjonijiet tal-UE (ETS) b'dik il-garanzija f'sitwazzjonijiet fejn dan ikun neċessarju biex jiġu sostnuti l-aħjar l-investimenti li jistgħu jindirizzaw fallimenti tas-suq jew sitwazzjonijiet ta' investment subottimali.
- (34) Proġetti pprezentati minn shab inkarigati mill-implimentazzjoni għal appoġġ fil-qafas tal-Programm InvestEU li jinkludu tahlit ma' appoġġ minn programmi oħra tal-Unjoni, jenhtieg li b'mod generali jkunu wkoll konsistenti mal-għanijiet u l-kriterji ta' eligibbiltà li jinsabu fir-regoli tal-programmi rilevanti tal-Unjoni. L-użu tal-garanzija tal-UE jenhtieg li jkun deċiż skont ir-regoli tal-Programm InvestEU.
- (35) Iċ-Ċentru tal-Konsulenza tal-InvestEU jenhtieg li jappoġġa l-iżvilupp ta' riżerva b'saħħitha ta' proġetti ta' investment f'kull sezzjoni ta' politika, ***filwaqt li jipprevedi implimentazzjoni effettiva ta' diversifikazzjoni ġeografika bil-għan li jikkontribwixxi għall-għan tal-Unjoni ta' koeżjoni ekonomika, soċjali u territorjali u tat-tnaqqis tad-disparitajiet reġjonali. Iċ-Ċentru tal-Konsulenza jenhtieg li jagħti attenzjoni partikolari lill-htieġa li jiġu aggregati proġetti żgħar u li dawn jiġu raggruppati f'portafolji akbar. Il-Kummissjoni jenhtieg li tiffirma ftehimiet mal-Grupp tal-BEI u mas-shab inkarigati mill-implimentazzjoni oħra sabiex tinnominahom bħala shab taċ-Ċentru ta' Konsulenza. Il-Kummissjoni, il-Grupp tal-BEI u s-shab inkarigati mill-implimentazzjoni l-oħra jenhtieg li jikkooperaw mill-qrib bil-għan li jiżguraw l-effiċjenza, is-sinergiji u l-kopertura ġeografika effettiva tal-appoġġ madwar l-Unjoni, filwaqt li jqisu l-għarfien espert u l-kapaċità lokali tas-shab inkarigati mill-implimentazzjoni kif ukoll l-istrutturi eżistenti, bħaċ-Ċentru Ewropew ta' Konsulenza għall-Investimenti***. Barra minn hekk, jenhtieg li jiġi previst komponent transsettorjali fil-qafas tal-Programm InvestEU biex jiżgura punt tad-dhul wiehed u għajjnuna transpolitika għall-iżvilupp ta' proġetti għall-programmi tal-Unjoni ġestiti b'mod ċentrali. [Em. 5]
- (36) Sabiex tiġi żgurata firxa ġeografika wiesgħa tas-servizzi ta' konsulenza madwar l-Unjoni u biex jiġi sfruttat b'suċċess l-għarfien lokali dwar il-Fond InvestEU, jenhtieg li tiġi żgurata

preżenza lokali tal-Konsulenza tal-InvestEU, fejn tkun meħtieġa, *billi tikkomplementa l-iskemi ta' appoġġ eżistenti u l-preżenza tas-shab lokali*, bl-għan li tigi pprovduta assistenza tangibbli, proattiva u mfassla apposta fil-post. *Sabiex jiġi ffaċilitat l-ghoti ta' appoġġ konsultattiv fil-livell lokali u biex jiġu żgurati effiċjenza, sinerġiji u kopertura ta' appoġġ ġeografiku effettiv, iċ-Ċentru ta' Konsulenza tal-InvestEU jenħtieġ li jikkoopera ma' banek jew istituzzjonijiet promozzjonali nazzjonali u l-awtoritajiet ta' ġestjoni tal-Fondi Strutturali u ta' Investiment Ewropej, kif ukoll jibbenefika u jagħmel użu mill-għarfien espert tagħhom. Fl-Istati Membri fejn il-banek jew l-istituzzjonijiet promozzjonali nazzjonali ma jeżistux, iċ-Ċentru ta' Konsulenza tal-InvestEU jenħtieġ li jipprovdi, fejn xieraq, u fuq talba tal-Istat Membru kkonċernat, appoġġ konsultattiv proattiv dwar l-istabbiliment ta' tali bank jew istituzzjoni.*

- (36a) *Iċ-Ċentru ta' Konsulenza tal-InvestEU jenħtieġ li jipprovdi appoġġ konsultattiv lil proġetti żgħir u proġetti għal negozji ġodda, speċjalment meta n-negozji l-ġodda jfittxu li jipproteġu r-riċerka u l-investimenti ta' innovazzjoni tagħhom billi jiksbu titli ta' proprjetà intellettuali (PI), bħal privattivi.*
- (37) Fil-kuntest tal-Fond InvestEU, hemm il-ħtieġa li *jiġi pprovdut l-iżvilupp tal-proġetti u* jinbena appoġġ għall-bini tal-kapaċità sabiex jiġu żviluppati l-kapaċitajiet organizzazzjonali u l-attivitajiet ta' ġenerazzjoni tas-suq meħtieġa biex jiġu orġinati proġetti ta' kwalità. Minbarra dan, l-għan huwa li jinholqu l-kundizzjonijiet għall-espansjoni tal-għadd potenzjali ta' riċevituri eliġibbli f'segmenti kummerċjali emergenti *u lokali*, b'mod partikolari meta d-daqs żgħir ta' proġetti individwali jgħolli b'mod konsiderevoli l-ispiza tat-tranzazzjoni fil-livell tal-proġett, bħall-każ tal-ekosistema tal-finanzi soċjali. L-appoġġ għall-bini tal-kapaċità għalhekk jenħtieġ li jkun kumplementari u addizzjonali għall-azzjonijiet imwettqa skont programmi oħra tal-Unjoni li jkopru qasam ta' politika speċifiku. *Jenħtieġ li jsir sforz ukoll biex jappoġġa l-bini tal-kapaċità ta' promoturi ta' proġetti potenzjali, b'mod partikolari organizzazzjonijiet u awtoritajiet ta' fornituri tas-servizzi lokali.*
- (38) Il-portal InvestEU jenħtieġ li jkun stabbilit sabiex jipprovdi għal bażi ta' data tal-proġetti aċċessibbli faċilment u faċli għall-utent biex jippromwovi l-vizibbiltà ta' proġetti ta' investiment li jkunu qed ifittxu finanzjament b'enfasi akbar fuq il-forniment ta' riżerva possibbli ta' proġetti ta' investiment, kompatibbli mad-dritt u l-politiki tal-Unjoni, lis-shab inkarigati mill-implimentazzjoni.

- (39) Skont il-paragrafi 22 u 23 tal-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016¹⁴, hemm hteġa għal evalwazzjoni tal-Programm InvestEU abbażi tal-informazzjoni miġbura permezz ta' rekwiżiti ta' monitoraġġ speċifiċi, filwaqt li jiġu evitati r-regolamentazzjoni żejda u l-piżijiet amministrattivi, b'mod partikolari fuq l-Istati Membri. Dawn ir-rekwiżiti, fejn xieraq, jistgħu jinkludu indikaturi li jistgħu jitkejlu, bħala bażi għall-evalwazzjoni tal-effetti tal-Programm InvestEU fil-prattika.
- (40) Jenhtieg li jiġi implimentat qafas sod ta' monitoraġġ li jkun ibbażat fuq il-produzzjoni, l-eżiti u l-indikaturi tal-impatt biex jissorvelja l-progress lejn l-għanijiet tal-Unjoni. Sabiex tiġi żgurata r-responsabbiltà lejn iċ-ċittadini Ewropej, il-Kummissjoni ***u l-Bord ta' Tmexxija*** jenhtieg li ***jirrapportaw*** kull sena għand il-Parlament Ewropew u il-Kunsill dwar il-progress, l-impatt u l-operazzjonijiet tal-Programm InvestEU.
- (41) Ir-regoli finanzjarji orizzontali adottati mill-Parlament Ewropew u mill-Kunsill abbażi tal-Artikolu 322 tat-Trattat dwar il-Funzjonament tal-Unjoni Ewropea japplikaw għal dan ir-Regolament. Dawn ir-regoli huma stipulati fir-Regolament Finanzjarju u b'mod partikolari jiddeterminaw il-proċedura għall-iffissar u l-implimentazzjoni tal-baġit permezz ta' għotjiet, akkwist, premjijiet u implimentazzjoni indiretta, filwaqt li jipprevedu t-twettiq ta' verifiki rigward ir-responsabbiltà tal-atturi finanzjarji. Ir-regoli adottati abbażi tal-Artikolu 322 tat-TFUE jikkonċernaw ukoll il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri, peress li r-rispett għall-istat tad-dritt huwa prekondizzjoni essenzjali għal ġestjoni finanzjarja soda u effettiva tal-fondi tal-UE.
- (42) Ir-Regolament (UE, Euratom) Nru [ir-RF l-ġdid] japplika għall-Programm InvestEU. Dan jistabbilixxi regoli dwar l-implimentazzjoni tal-baġit tal-Unjoni, inklużi r-regoli dwar il-garanziji baġitarji.
- (43) Skont ir-Regolament Finanzjarju, ir-Regolament (UE Euratom) Nru 883/2013 tal-Parlament Ewropew u tal-Kunsill, ir-Regolament tal-Kunsill¹⁵ (Euratom, KE) Nru 2988/95¹⁶ u r-

¹⁴ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (ĠU L 123, 12.5.2016, p. 1).

¹⁵ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE)

Regolament tal-Kunsill (Euratom, KE) Nru 2185/96¹⁷ u r-Regolament tal-Kunsill (UE) 2017/1939¹⁸, l-interessi finanzjarji tal-Unjoni jenhtieg li jigu protetti permezz ta' miżuri proporzjonati, inklużi l-prevenzjoni, id-detezzjoni, il-korrezzjoni u l-investigazzjoni ta' irregolaritajiet u ta' frodi, l-irkupru ta' fondi mitlufa, imħallsa bi żball jew użati b'mod mhux korrett u fejn xieraq, l-impożizzjoni ta' sanzjonijiet amministrattivi. b'mod partikolari, skont ir-Regolament (UE, Euratom) Nru 883/2013 u r-Regolament (Euratom, KE) Nru 2185/96, l-Uffiċċju Ewropew Kontra l-Frodi (OLAF) jista' jwettaq investigazzjonijiet amministrattivi, inklużi kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. Skont ir-Regolament (UE) 2017/1939, l-Uffiċċju tal-Prosekutur Pubbliku Ewropew (UPPE) jista' jinvestiga u jressaq kazijiet ta' frodi u reati kriminali oħrajn li jaffettwaw l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill¹⁹. Skont ir-Regolament Finanzjarju, kwalunkwe persuna jew entità li tirċievi fondi tal-Unjoni trid tikkoopera bis-shih fil-protezzjoni tal-interessi finanzjarji tal-Unjoni, tagħti d-drittijiet u l-aċċess meħtieġa lill-Kummissjoni, lill-OLAF, lill-UPPE u lill-Qorti Ewropea tal-Awdituri u tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti.

- (44) Pajjiżi terzi li huma membri taż-Żona Ekonomika Ewropea (ŻEE) jistgħu jipparteċipaw fil-programmi tal-Unjoni fil-qafas tal-kooperazzjoni stabbilita skont il-ftehim ŻEE, li jipprevedi l-implimentazzjoni tal-programmi permezz ta' deċizzjoni skont dak il-ftehim. Pajjiżi terzi jistgħu wkoll jipparteċipaw fuq il-bażi ta' strumenti legali oħra. F'dan ir-Regolament jenhtieg li tiġi introdotta dispożizzjoni speċifika ***biex jiġu esklużi kumpaniji offshore u kumpaniji bbażati f'pajjiżi "li ma jikkooperawx" u*** biex jingħataw id-drittijiet u l-aċċess meħtieġa, lill-

Nru 1073/1999 u r-Regolament tal-Kunsill (Euratom) Nru 1074/1999 (ĠU L248, 18.9.2013, p. 1).

¹⁶ Ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p. 1).

¹⁷ Ir-Regolament tal-Kunsill (EURATOM, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.96, p.2).

¹⁸ Ir-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ('l-UPPE') (ĠU L 283, 31.10.2017, p. 1)

¹⁹ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).

uffiċjal tal-awtorizzazzjoni responsabbli, lill-Uffiċċju Ewropew Kontra l-Frodi (OLAF) u lill-Qorti Ewropea tal-Awdituri sabiex jeżerċitaw il-kompetenzi rispettivi tagħhom b'mod komprensiv ***u jiggarrantixxu d-drittijiet tal-Unjoni biex tiġi żgurata ġestjoni finanzjarja soda u jiġu protetti l-interessi finanzjarji tagħha.***

- (45) Skont [ir-referenza se tiġi aġġornata kif adatt skont deċiżjoni ġdida dwar l-OCTs: l-Artikolu 88 tad-Deċiżjoni tal-Kunsill 2013/755/UE], persuni u entitajiet stabbiliti f'pajjiżi u territorji extra-Ewropej (OCTs) huma eliġibbli għal finanzjament soġġett għar-regoli u għall-għanijiet tal-Programm u għall-arranġamenti possibbli applikabbli għall-Istat Membru li magħhom il-pajjiż jew territorju extra-Ewropew rilevanti huwa marbut.
- (46) Sabiex l-elementi mhux essenzjali ta' dan ir-Regolament jiġu ssupplimentati b'linji gwida dwar l-investment, ***li jenhtieg li jiġu żviluppati mill-Kummissjoni b'kooperazzjoni mill-qrib mas-shab inkarigati mill-implimentazzjoni wara li jitwettqu konsultazzjonijiet pubbliċi miftuħa, u*** li magħhom l-operazzjonijiet ta' finanzjament u ta' investment jenhtieg li jikkonformaw, sabiex jiġi ffaċilitat adattament fil-pront u flessibbli tal-indikaturi tal-prestazzjoni u sabiex tiġi aġġustata r-rata ta' proviżjonament, is-setgħa tal-adozzjoni tal-atti skont l-Artikolu 290 tat-TFUE jenhtieg li tiġi ddelegata lill-Kummissjoni fir-rigward tat-tfassil tal-linji gwida dwar l-operazzjonijiet ta' finanzjament u ta' investment taht sezzjonijiet ta' politika differenti, l-emenda tal-Anness III ta' dan ir-Regolament biex jiġu reveduti jew ikkumplementati l-indikaturi u l-aġġustament tar-rata ta' proviżjonament. ***F'konformità mal-prinċipju tal-proporzjonalità, tali linji gwida dwar l-investment jenhtieg li jinkludu dispożizzjonijiet xierqa sabiex jiġi evitat piż amministrattiv bla bżonn.*** Huwa ta' importanza partikolari li l-Kummissjoni twettaq konsultazzjonijiet xierqa matul il-hidma ta' thejjija tagħha, anke fil-livell ta' esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016. b'mod partikolari, biex tiġi żgurata parteċipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jittrattaw it-thejjija ta' atti delegati.
- (47) Il-Programm InvestEU jenhtieg li jindirizza l-fallimenti tas-suq ***speċifiċi*** u s-sitwazzjonijiet ta' investment subottimali ***madwar l-Unjoni u/jew tal-Istati Membri*** u jipprovdi għal ittestjar għas-suq fl-Unjoni ta' prodotti finanzjarji innovattivi u sistemi għat-tixrid tagħhom,

għal fallimenti tas-suq godda jew kumplessi. Għalhekk, azzjoni fil-livell tal-Unjoni hija ġustifikata,

ADOTTAW DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi l-Fond InvestEU li jipprovdi garanzija tal-UE għal operazzjonijiet ta' finanzjament u ta' investiment imwettqa mis-shab inkarigati mill-implimentazzjoni b'appoġġ għall-politiki interni tal-Unjoni.

Dan ir-Regolament jistabbilixxi wkoll mekkanizmu ta' appoġġ konsultattiv biex jappoġġa l-iżvilupp ta' proġetti investibbli ***u sostenibbli*** u l-aċċess għall-finanzjament u biex jiprovdi bini ta' kapacità relatat ("iċ-Ċentru tal-Konsulenza tal-InvestEU"). Huwa jistabbilixxi wkoll bażi ta' data li tagħti viżibbiltà lill-proġetti li l-promoturi tal-proġetti jkunu qed ifittxu finanzjament għalihom u li tipprovdi lill-investituri b'informazzjoni dwar opportunitajiet ta' investiment ("il-Portal tal-InvestEU").

Dan jistabbilixxi l-għanijiet tal-Programm InvestEU, il-baġit għall-perjodu mill-2021 sal-2027, il-forom ta' finanzjament tal-Unjoni u r-regoli għall-għoti ta' dan it-tip ta' finanzjament.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (-1a) "addizzjonalità" tfisser addizzjonalità kif definita fl-Artikolu 7a ta' dan ir-Regolament u kif imsemmi fl-Artikolu 209(2)(b) tar-Regolament Finanzjarju;**
- (-1b) "Sieheb taċ-Ċentru ta' Konsulenza" tfisser il-kontroparti eliġibbli li magħha l-Kummissjoni tiffirma ftehim biex timplimenta servizz ipprovdut miċ-Ċentru ta' Konsulenza tal-InvestEU;**
- (1) "operazzjoni ta' tahlit" tfisser operazzjonijiet appoġġati mill-baġit tal-UE li jikkumbinaw forum ta' appoġġ li mhuwiex rimborsabbli u/jew appoġġ rimborsabbli mill-baġit tal-Unjoni ma' forum ta' appoġġ rimborsabbli minn istituzzjonijiet tal-iżvilupp jew istituzzjonijiet oħra tal-finanzi pubbliċi, kif ukoll minn istituzzjonijiet tal-finanzjament kummerċjali u tal-investituri; għall-fini ta' din id-definizzjoni, programmi tal-Unjoni ffinanzjati minn sorsi oħra minbarra l-baġit tal-Unjoni, bħal pereżempju l-Fond tal-Innovazzjoni tas-Sistema tal-UE għall-Iskambju ta' Kwoti tal-Emissjonijiet (Emissions Trading System, ETS), jista' jiġi assimilat ma' programmi tal-Unjoni ffinanzjati mill-baġit tal-Unjoni;
- (1a) "ftehim ta' kontribuzzjoni" tfisser l-istrument legali li bih il-Kummissjoni u l-Istati Membri jispeċifikaw il-kundizzjonijiet tal-garanzija tal-UE taht il-kompartiment tal-Istat Membru, speċifikat fl-Artikolu 9;**
- (1b) "Grupp tal-BEI" tfisser il-Bank Ewropew tal-Investment u s-sussidjarji tiegħu;**
- (2) "garanzija tal-UE" tfisser garanzija ġenerali pprovduta mill-baġit tal-Unjoni li tahtu l-garanziji baġitarji skont [l-Artikolu 219(1) tar-[Regolament Finanzjarju] jidhlu fis-seħh permezz tal-iffirmar ta' ftehimiet individwali ta' garanzija ma' shab inkarigati mill-implimentazzjoni;
- (2a) "kontribuzzjoni finanzjarja" tfisser kontribuzzjoni minn sieheb inkarigat mill-implimentazzjoni fil-forma ta' kapacità ta' tehid ta' riskji u/jew appoġġ finanzjarju tagħhom stess għal operazzjoni koperta minn dan ir-Regolament;**
- (3) "prodott finanzjarju" tfisser mekkaniżmu jew arrangament finanzjarju miftiehem bejn il-Kummissjoni u s-sieheb inkarigat mill-implimentazzjoni li skont it-termini tiegħu s-sieheb inkarigat mill-implimentazzjoni jipprovdi finanzjament dirett jew intermedjat lil riċevituri finali f'xi waħda mill-forom imsemmija fl-Artikolu 13;

- (4) "finanzjament u/jew operazzjonijiet ta' investiment" tfisser operazzjonijiet li jipprovdu finanzi b'mod dirett jew indirett lil riċevituri finali fil-forma ta' prodotti finanzjarji, imwettqa minn sieheb inkarigat mill-implimentazzjoni f'ismu stess, ipprovdut minnu skont ir-regoli interni tiegħu u li jiġu kontabilizzati fid-dikjarazzjonijiet finanzjarji tiegħu stess;
- (5) "Fondi b'ġestjoni kondiviza" tfisser il-fondi li jipprevedu l-possibbiltà li jiġi allokati ammont minnhom għall-provvediment ta' garanzija baġitarja fil-kompartiment tal-Istat Membru tal-Fond InvestEU, jiġifieri l-Fond Ewropew għall-Iżvilupp Reġjonali (FEŻR), il-Fond Soċjali Ewropew+ (FSE+), il-Fond ta' Koeżjoni, il-Fond Ewropew għall-Affarjiet Marittimi u s-Sajd (FEMS) u l-Fond Agrikolu Ewropew għall-Iżvilupp Rurali (FAEŻR);
- (6) "ftehim ta' garanzija" tfisser l-istrument legali li permezz tiegħu l-Kummissjoni u sieheb inkarigat mill-implimentazzjoni jispeċifikaw il-kundizzjonijiet biex jipproponu operazzjonijiet ta' finanzjament jew ta' investiment li għandhom jingħataw il-benefiċċju tal-garanzija tal-UE, biex jipprovdu l-garanzija baġitarja għal daww l-operazzjonijiet u biex jimplimentawhom skont id-dispożizzjonijiet ta' dan ir-Regolament;
- (7) "sieheb inkarigat mill-implimentazzjoni" tfisser kontroparti eliġibbli bħal istituzzjoni finanzjarja jew intermedjarju ieħor li magħhom il-Kummissjoni tiffirma ftehim ta' garanzija ;
- (8) "Ċentru tal-Konsulenza tal-InvestEU" tfisser l-assistenza teknika definita fl-Artikolu 20;
- (9) "Portal tal-InvestEU" tfisser il-bażi ta' data definita fl-Artikolu 21;
- (10) "il-Programm InvestEU" tfisser il-Fond InvestEU, iċ-Ċentru tal-Konsulenza tal-InvestEU, u l-operazzjonijiet ta' tahlit, b'mod kollettiv;
- (10a) "Linji gwida ta' investiment" tfisser sett ta' kriterji, ibbażati fuq il-prinċipji stabbiliti minn dan ir-Regolament fir-rigward ta' għanijiet ġenerali, kriterji ta' eliġibbiltà u strumenti eliġibbli, użati mill-Kumitat tal-Investment biex jiddeċiedu b'mod trasparenti u indipendenti dwar l-użu tal-garanzija tal-UE;**
- (10b) "pjattaformi ta' investiment" tfisser vetturi b'għan speċjali, kontijiet ġestiti, kofinanzjament ibbażat fuq kuntratti jew arranġamenti ta' kondivizjoni tar-riskji jew arranġamenti stabbiliti b'mezzi oħra li permezz tagħhom entitajiet jgħaddu**

kontribuzzjoni finanzjarja sabiex jiffinanzjaw numru ta' proġetti ta' investiment, u li jistghu jinkludu:

(a) pjattaformi nazzjonali jew subnazzjonali li jiġbru flimkien diversi proġetti ta' investiment fit-territorju ta' Stat Membru partikolari;

(b) pjattaformi multinazzjonali jew reġjonali li jiġbru flimkien shab minn diversi Stati Membri jew pajjiżi terzi interessati fi proġetti f'żona ġeografika partikolari;

(c) pjattaformi tematiċi li jiġbru flimkien proġetti ta' investiment f'settur partikolari;

- (11) "mikrofinanzjament" tfisser il-mikrofinanzjament kif definit fir-Regolament [[FSE+] number];
- (12) "kumpaniji b'kapitalizzazzjoni medja" tfisser entitajiet li għandhom sa 3 000 impjegat u li mhumiex SMEs jew kumpaniji b'kapitalizzazzjoni żgħira/medja;
- (13) "banek jew istituzzjonijiet promozzjonali nazzjonali" ("**NPBI**")

tfisser l-entitajiet legali impenjati f'attivitajiet finanzjarji fuq bażi professjonali, li għalihom Stat Membru, jew entità ta' Stat Membru f'livell ċentrali, reġjonali jew lokali, jingħataw mandat biex itwettqu attivitajiet ta' żvilupp jew ta' promozzjoni;

- (14) "intrapriżi żgħar u medji" jew "SMEs" tfisser intrapriżi mikro, żgħar u medji kif definiti fl-Anness għar-Rakkomandazzjoni tal-Kummissjoni 2003/361/KE²⁰;
- (15) "kumpaniji b'kapitalizzazzjoni żgħira/medja" tfisser entitajiet li għandhom sa 499 impjegat u li mhumiex SMEs;
- (16) "intrapriża soċjali" tfisser intrapriża soċjali kif definita fir-Regolament [[FSE+] number];
- (16a) "finanzi sostenibbli" tfisser il-proċess li permezz tiegħu jitqiesu b'mod xieraq il-kunsiderazzjonijiet ambjentali u soċjali fit-tehd tad-deċiżjonijiet tal-investiment, li jwassal għal aktar investimenti f'attivitajiet aktar fit-tul u sostenibbli;**
- (17) "pajjiż terz" tfisser pajjiż li mhuwiex membru tal-Unjoni.

²⁰ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' intrapriżi mikro, żgħar u medji (ĠU L 124, 20.5.2003, p. 36).

L-għanijiet tal-Programm InvestEU

1. L-għan ġenerali tal-Programm InvestEU huwa li jappoġġa l-għanijiet ta' politika tal-Unjoni permezz ta' operazzjonijiet ta' finanzjament u ta' investiment li jikkontribwixxu:
 - (a) għall-kompetittività tal-Unjoni, inklużi ***r-riċerka***, l-innovazzjoni u d-digitalizzazzjoni;
 - (aa) ***żieda fir-rata tal-impjieg tal-Unjoni u l-holqien ta' impjiegi ta' kwalità għolja fl-Unjoni;***
 - (b) ***għat-tkabbir*** tal-ekonomija tal-Unjoni u ***għas-sostenibbiltà tagħha biex b'hekk l-Unjoni tkun tista' tikseb l-SDGs u l-għanijiet tal-Ftehim ta' Pariġi dwar il-Klima;***
 - (c) ***għall-innovazzjoni***, għar-reżiljenza soċjali u għall-inklużività tal-Unjoni;
 - (ca) ***għall-promozzjoni tal-avvanz xjentifiku u teknoloġiku, tal-kultura, l-edukazzjoni u t-taħriġ;***
 - (cb) ***għall-koeżjoni ekonomika, territorjali u soċjali;***
 - (d) għall-integrazzjoni tas-swieq kapitali tal-Unjoni u għat-tisħiħ tas-Suq Uniku, inklużi soluzzjonijiet li jindirizzaw il-frammentazzjoni tas-swieq kapitali tal-Unjoni, għad-diversifikazzjoni ta' sorsi ta' finanzjament għal intrapriżi tal-Unjoni u għall-promozzjoni ta' finanzi sostenibbli.
2. Il-Programm InvestEU għandu l-għanijiet speċifiċi li ġejjin:
 - (a) jappoġġa operazzjonijiet ta' finanzjament u ta' investiment fl-infrastruttura sostenibbli fl-oqsma msemmija fil-punt (a) tal-Artikolu 7(1);
 - (b) jappoġġa operazzjonijiet ta' finanzjament u ta' investiment fir-riċerka, fl-innovazzjoni u fid-digitalizzazzjoni ***f'kull sezzjoni tal-politika, inkluż appoġġ għat-tkabbir ta' kumpaniji innovattivi u għall-introduzzjoni ta' teknoloġiji fis-suq;***

- (c) iżid *u jissimplifika* l-aċċess u d-disponibbiltà tal-finanzi *u jsaħħaħ il-kompetittività globali tan-negozji żgħar innovattivi*, l-SMEs *inklużi l-mikrointrapriżi* u, f'każijiet debitament iġġustifikati, għal kumpaniji żgħar b'kapitalizzazzjoni medja;
- (d) iżid l-aċċess għall-mikrofinanzjament u għall-finanzjament għal *SMEs*, intrapriżi soċjali, *setturi kulturali u kreattivi u edukattivi*, u d-disponibbiltà tagħhom u jappoġġa operazzjonijiet ta' finanzjamenti u ta' investiment relatati mal-investimenti soċjali, *mal-kompetenzi* u mal-hiliet u jiżviluppa u jikkonsolida swieq ta' investiment soċjali, fl-oqsma msemmija fil-punt (d) tal-Artikolu 7(1).

Artikolu 4

Il-baġit u l-ammont tal-garanzija tal-UE

1. Il-garanzija tal-UE għall-finijiet tal-kompartiment tal-UE msemmija fil-punt (a) tal-Artikolu 8(1) għandha tkun EUR **40 817 500 000** (prezzijiet attwali). Din għandha tkun provduta bir-rata ta' 40 %.

Ammont addizzjonali tal-garanzija tal-UE jista' jiġi pprovdut għall-finijiet tal-kompartiment tal-Istat Membru msemmi fil-punt (b) tal-Artikolu 8(1), suġġett għall-allokazzjoni mill-Istati Membri, skont [l-Artikolu 10(1)] tar-Regolament [[CPR] *number*]²¹ u l-Artikolu [75(1)] tar-Regolament [[CAP plan] *number*]²² tal-ammonti korrispondenti.

Minbarra l-kontribuzzjoni msemmija fit-tieni subparagrafu, l-Istati Membri jistgħu jikkontribwixxu għall-kompartiment tal-Istati Membri fil-forma ta' garanziji jew flus kontanti.

Il-kontribuzzjonijiet minn pajjiżi terzi msemmija fl-Artikolu 5 għandhom iżidu wkoll il-garanzija tal-UE msemmija fl-ewwel subparagrafu, billi jipprovdu proviżjonament fi flus kontanti b'mod shiħ skont [l-Artikolu 218(2)] tar-[Regolament Finanzjarju].

²¹

²²

2. Id-distribuzzjoni tal-ammont imsemmi fl-ewwel subparagrafu tal-paragrafu 1 *ta' dan l-Artikolu* hija mnizzla fl-Anness I ta' dan ir-Regolament. *Il-Kummissjoni ghandha s-setgha li tadotta atti delegati skont l-Artikolu 26 sabiex tissupplimenta* dan ir-Regolament billi timmodifika l-ammonti msemmija fl-Anness I, fejn xieraq, sa 15 % għal kull *sezzjoni*.
3. Il-pakkett finanzjarju għall-implimentazzjoni tal-miżuri previsti fil-Kapitoli V u VI għandu jkun EUR 525 000 000 (prezzijiet attwali).
4. L-ammont imsemmi fil-paragrafu 3 jista' jintuża wkoll għal assistenza teknika u amministrattiva għall-implimentazzjoni tal-Programm InvestEU, bħal attivitajiet preparatorji, ta' monitoraġġ, ta' kontroll, ta' awditu u ta' evalwazzjoni inklużi sistemi korporattivi tat-teknoloġiji tal-informazzjoni.

Artikolu 5

Pajjiżi terzi assoċjati mal-Fond InvestEU

Il-kompartiment tal-UE tal-Fond InvestEU msemmi fil-punt (a) tal-Artikolu 8(1) u kull waħda mit-twieqi politiċi msemmija fl-Artikolu 7(1) jistgħu jirċievu kontribuzzjonijiet mill-pajjiżi terzi li ġejjin sabiex jipparteċipaw f'ċerti prodotti finanzjarji skont [l-Artikolu 218(2)] tar-[Regolament Finanzjarju]:

- (a) Membri tal-Assoċjazzjoni Ewropea tal-Kummerċ Hieles (EFTA) li huma membri taż-Żona Ekonomika Ewropea (ŻEE), skont il-kundizzjonijiet stabbiliti fil-Ftehim ŻEE;
- (b) pajjiżi aderenti, pajjiżi kandidati u kandidati potenzjali, b'konformità mal-prinċipji ġenerali u t-termini u l-kundizzjonijiet ġenerali għall-parteeċipazzjoni tagħhom fil-programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u b'konformità mal-kundizzjonijiet speċifiċi stabbiliti fi ftehimiet bejnhom u bejn l-Unjoni;
- (c) pajjiżi koperti mill-Politika Ewropea tal-Viċinat, skont il-prinċipji ġenerali u t-termini u l-kundizzjonijiet ġenerali għall-parteeċipazzjoni ta' daww il-pajjiżi fil-

programmi tal-Unjoni stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni, jew arrangamenti simili, u skont il-kundizzjonijiet speċifiċi stabbiliti fi ftehimiet bejn l-Unjoni u dawk il-pajjiżi;

- (d) pajjiżi terzi, skont il-kundizzjonijiet stipulati fi ftehim speċifiku li jkopri l-partecipazzjoni ta' pajjiż terz għal kull programm tal-Unjoni, sakemm il-ftehim:
 - (i) jiżgura bilanċ ġust fir-rigward tal-kontribuzzjonijiet u tal-benefiċċji tal-pajjiż terz li jkun qed jipparteċipa fil-programmi tal-Unjoni;
 - (ii) jistabbilixxi l-kundizzjonijiet tal-partecipazzjoni fil-programmi, inkluż il-kalkolu tal-kontribuzzjonijiet finanzjarji għal programmi individwali u l-kostijiet amministrattivi tagħhom. Dawk il-kontribuzzjonijiet għandhom jikkostitwixxu dhul b'konformità mal-Artikolu [21(5)] tar-[Regolament Finanzjarju];
 - (iii) ma jagħtix lill-pajjiż terz, is-setgħa li jiehu deċiżjonijiet dwar il-programm;
 - (iv) jiggarrantixxi d-drittijiet tal-Unjoni li tiżgura ġestjoni finanzjarja tajba u li tipprotegi l-interessi finanzjarji tagħha.

Artikolu 6

Implimentazzjoni u forom ta' finanzjament mill-Unjoni

1. Il-garanzija tal-UE għandha tiġi implimentata fil-ġestjoni indiretta mal-korpi msemmija fl-[Artikolu 62(1)(c)(ii) sa (vii)] tar-[Regolament Finanzjarju]. Forom oħra ta' fondi tal-UE skont dan ir-Regolament għandhom jiġu implimentati f'ġestjoni diretta jew indiretta skont ir-[Regolament Finanzjarju], inklużi għotjiet implimentati skont it-[Titlu VIII] tiegħu.
2. L-operazzjonijiet ta' finanzjament u ta' investiment koperti mill-garanzija tal-UE li jiffurmaw parti mill-operazzjoni ta' taħlit li jikkombinaw appoġġ skont dan ir-Regolament ma' appoġġ ipprovdut skont xi programm jew programmi oħra tal-Unjoni jew mill-Fond ta' Innovazzjoni tas-Sistema għall-Iskambju ta' Kwoti tal-Emissjonijiet tal-UE (ETS) għandhom:

- (a) ikunu konsistenti mal-ghanijiet tal-politika u jikkonformaw mal-kriterji ta' eligibbiltà stabbiliti fir-regola dwar il-programm tal-Unjoni skont liema l-appoġġ ikun ingħata;
- (b) jimxu skont dan ir-Regolament.

2a. Operazzjonijiet ta' tahlit li jikkombinaw l-appoġġ skont dan ir-Regolament għandhom ikunu kemm jista' jkun bla xkiel.

- 3. L-operazzjonijiet ta' tahlit inkluż strument finanzjarju ffinanzjat kompletament minn programmi oħrajn tal-Unjoni jew mill-Fond għall-Innovazzjoni tal-ETS mingħajr l-użu tal-garanzija tal-UE skont dan ir-Regolament għandhom jikkonformaw mal-ghanijiet ta' politika u l-kriterji ta' eligibbiltà stabbiliti fir-regoli tal-programm tal-Unjoni skont liema tingħata l-ghajnuna.
- 4. Skont l-Artikolu 6(2), forom mhux ripagabbli ta' appoġġ u/jew strumenti finanzjarji mill-baġit tal-Unjoni li jiffurmaw parti mill-operazzjoni ta' tahlit imsemmijin fil-paragrafi 2 u 3 għandhom jiġu deċiżi skont ir-regoli tal-programm rilevanti tal-Unjoni u għandhom jiġu implimentati f'operazzjoni ta' tahlit skont dan ir-Regolament u skont [it-Titolu X] tar-[Regolament Finanzjarju].

Ir-rappurtar għandu jinkludi wkoll l-elementi dwar il-konsistenza mal-ghanijiet ta' politika u l-kriterji ta' eligibbiltà stabbiliti fir-regoli tal-programm tal-Unjoni li bihom l-appoġġ jingħata kif ukoll dwar il-konformità ma' dan ir-Regolament.

KAPITOLU II

Il-Fond InvestEU

Artikolu 7

Sezzjonijiet ta' politika

1. Il-Fond InvestEU għandu jopera permezz tal-erba' sezzjonijiet ta' politika li ġejjin li għandhom jindirizzaw il-fallimenti tas-suq *u*/jew sitwazzjonijiet ta' investment subottimali fil-kamp ta' applikazzjoni speċifiku tagħhom:
- (a) is-sezzjoni ta' politika tal-infrastruttura sostenibbli: tinkludi investment fl-oqsma tat-trasport, *inklużi tat-trasport multimodali, tas-sikurezza tat-toroq, tar-rinnovazzjoni u l-manutenzjoni tal-infrastruttura ferrovjarja u tat-toroq, tat-turiżmu, tal-enerġija, b'mod partikolari ż-żieda fl-iskjerament tal-enerġija rinnovabbli, l-effiċjenza enerġetika f'konformità mal-oqfsa tal-enerġija għall-2030 u l-2050, proġetti ta' rinnovazzjoni tal-binjiet b'enfasi fuq l-iffrankar tal-enerġija u l-integrazzjoni tal-binjiet f'sistema konnessa f'dak li għandu x'jaqsam mal-enerġija, il-ħżin, id-digitalizzazzjoni u t-trasport, it-titjib tal-livell tal-interkonnessjoni, tal-konnettività digitali u tal-aċċess inkluż fiż-żoni rurali, tal-provvista u tal-ipproċessar tal-materja prima, tal-ispazju, tal-oċeani, tal-ilma intern, tal-evitar tal-iskart u tal-ekonomija ċirkolari, tan-natura u ta' infrastruttura ambjentali oħra, tat-tagħmir, tal-assi mobbli u tal-iskjerar ta' teknoloġiji innovattivi li jikkontribwixxu għall-ghanijiet tas-sostenibbiltà ambjentali u/jew soċjali tal-Unjoni u li jissodisfaw l-istandards ta' sostenibbiltà ambjentali jew soċjali tal-Unjoni;*
 - (b) is-sezzjoni ta' politika tar-riċerka, l-innovazzjoni u d-djalogu: tinkludi attivitajiet ta' riċerka, *żvilupp tal-prodott* u innovazzjoni, it-trasferiment tar-riżultati tar-riċerka *u tat-teknoloġiji* għas-suq, *l-appoġġ għall-faċilitaturi tas-suq u l-kooperazzjoni bejn l-intrapriżi*, tad-dimostrazzjoni u tal-użu ta' soluzzjonijiet innovattivi u ta' appoġġ għat-tekabbir ta' kumpaniji innovattivi *inklużi n-negozji ż-żgħar u l-SMEs* kif ukoll id-digitalizzazzjoni tal-industrija tal-Unjoni, *abbażi tal-esperjenzi miksuba, b'mod partikolari permezz tal-InnovFin*;
 - (c) is-sezzjoni ta' politika tal-SMEs: tinkludi l-aċċess u d-disponibbiltà *ssimplifikati* tal-finanzi *għan-negozji ż-żgħar*, l-SMEs, *inklużi daww innovattivi*, u, f'każi debitament iġġustifikati, għal kumpaniji żgħar b'kapitalizzazzjoni medja, *b'mod partikolari biex jittejbu l-kompetittività, l-innovazzjoni, id-digitalizzazzjoni u s-sostenibbiltà globali*;
 - (d) is-sezzjoni ta' politika tal-investment soċjali u tal-ħiliet: tinkludi *l-finanzjament etiku u sostenibbli*, il-mikrofinanzjament, *l-akkwiżizzjonijiet tal-haddiema*, il-finanzjament tal-intrapriżi soċjali u l-ekonomija soċjali *u l-miżuri għall-promozzjoni*

tal-ugwaljanza bejn il-ġeneri u l-parteciċipazzjoni attiva tan-nisa u ta' gruppi vulnerabbli; il-hiliet, l-edukazzjoni, it-taħriġ u servizzi relatati; l-infrastruttura soċjali (inklużi l-akkomodazzjoni soċjali u tal-istudenti); l-innovazzjoni soċjali; il-kura tas-saħħa u l-kura fit-tul; l-inklużjoni u l-aċċessibbiltà; l-attivitajiet kulturali b'għan soċjali; *is-setturi kulturali u kreattivi, inklużi dawk bi djalogu interkulturali u b'għanijiet ta' koeżjoni soċjali*; l-integrazzjoni tal-persuni vulnerabbli, inklużi ċittadini ta' pajjiżi terzi.

2. Fejn operazzjoni ta' finanzjament jew ta' investiment proposta lill-Kumitat ta' Investiment imsemmi fl-Artikolu 19 taqa' taħt aktar minn sezzjoni politika waħda, din għandha tiġi attribwita lis-sezzjoni li taħtha jaqa' l-għan prinċipali jew l-għan prinċipali tal-bieċa l-kbira tas-sottoproġetti tagħha, sakemm il-linji gwida dwar l-investiment ma jiddefinixxux mod iehor.
3. L-operazzjonijiet ta' finanzjament u ta' investiment fil-qafas *tas-sezzjonijiet kollha* tal-politika msemmija fil-paragrafu (1) għandhom, *fejn applikabbli*, ikunu soġġetti għall-ittestjar tas-sostenibbiltà klimatika, ambjentali u soċjali bil-ħsieb li jiġu mminimizzati l-impatti negattivi u jiġu mmassimizzati l-benefiċċji fuq il-klima, l-ambjent u d-dimensjoni soċjali. Għal dak il-għan, il-promoturi li jitolbu finanzjament għandhom jipprovdu informazzjoni adegwata bbażata fuq gwida li għandha tiġi żviluppata mill-Kummissjoni, *fil-forma ta' att delegat u jqisu l-kriterji stabbiliti mir-Regolament (UE) Nru .../... dwar l-istabbiliment ta' qafas biex jiffaċilita l-investiment sostenibbli (COM(2018) 353) biex jiddeterminaw jekk attività ekonomika hijiex ambjentalment sostenibbli. Meta jkun xieraq*, proġetti taħt ċertu daqs definit fil-linji gwida *jistghu* jiġu *eżentati* mill-ittestjar.

Il-gwida tal-Kummissjoni għandha tippermetti li:

- a) rigward l-adattament, tiġi żgurata r-reżiljenza għall-impatti negattivi potenzjali tat-tibdil fil-klima permezz ta' valutazzjoni tal-vulnerabbiltà u r-riskju tal-klima, inklużi miżuri ta' adattament rilevanti u, rigward il-mitigazzjoni, jiġu integrati l-kost tal-emissjonijiet tal-gass b'effett ta' serra u l-effetti pożittivi ta' miżuri għall-mitigazzjoni tat-tibdil fil-klima fl-analizi tal-ispejjeż u l-benefiċċji *u tiġi żgurata konformità mal-għanijiet u l-istandards ambjentali tal-Unjoni*;
- b) tirrapporta dwar impatti konsolidati tal-proġetti f'termini tal-komponenti ewlenin tal-kapital naturali relatati mal-arja, mal-ilma, mal-art u mal-bijodiversità;

ba) jiġi stmat l-impatt fuq l-impjiegi u l-holqien ta' impjiegi ta' kwalità;

c) tistima l-impatt fuq l-inklużjoni soċjali ta' ċerti zoni jew popolazzjonijiet.

4. Is-shab inkarigati mill-implimentazzjoni għandhom jipprovdu l-informazzjoni mehtieġa biex jippermettu t-traċċar ta' investiment li jikkontribwixxi biex jintlaħqu l-għanijiet tal-Unjoni dwar il-klima u l-ambjent, abbażi ta' gwida li għandha tiġi pprovduta mill-Kummissjoni ***u jivvalutaw fejn mehtieġ il-konformità tal-operazzjonijiet mar-Regolament (UE) .../... [dwar it-twaqqif ta' qafas biex jiġi ffaċilitat l-investiment sostenibbli].***

4a. Is-sezzjoni ta' politika tal-SMEs għandha toffri appoġġ ukoll lill-benefiċjarji li kienu ġew appoġġati minn faċilitajiet ta' garanzija differenti tal-UE amalgamati fil-qafas ta' InvestEU, b'mod partikolari l-Faċilità ta' Garanzija tas-Setturi Kulturali u Kreattivi tal-Programm Ewropa Kreattiva.

5. Is-shab inkarigati mill-implimentazzjoni għandhom jimmiraw li:

(a) mill-inqas 65 % tal-investiment taht is-sezzjoni ta' politika tal-infrastruttura sostenibbli jikkontribwixxu b'mod sinifikanti biex jintlaħqu l-għanijiet tal-Unjoni dwar il-klima u l-ambjent, f'konformità mal-Ftehim ta' Pariġi;

(b) fil-qasam tat-trasport, mill-inqas 10 % tal-investiment taht is-sezzjoni ta' politika tal-infrastruttura sostenibbli jikkontribwixxu biex jintlaħaq l-għan tal-UE li jiġu eliminati l-inċidenti tat-traffiku fatali u l-korrimenti serji sal-2050 u biex jiġu rinnovati l-pontijiet u l-mini ferrovjarji u tat-toroq għall-finijiet ta' sikurezza tagħhom;

(c) mill-inqas 35 % tal-investiment fil-qafas tas-sezzjoni ta' politika "Riċerka, Innovazzjoni u Digitalizzazzjoni" jikkontribwixxi għall-Għanijiet ta' Orizzont Ewropa;

(d) sehem sinifikanti tal-garanzija offruta lill-SMEs u lill-kumpaniji żgħar b'kapitalizzazzjoni medja fil-qafas tas-sezzjoni ta' politika tal-SMEs tappoġġa lill-SMEs innovattivi.

Il-Kummissjoni flimkien mas-shab inkarigati mill-implimentazzjoni għandhom jirsistu li jiżguraw li l-parti tal-garanzija baġitarja użata għas-sezzjoni ta' politika tas-sostenibbiltà tiġi distribwita bil-għan ta' bilanċ bejn l-azzjonijiet fl-oqsma differenti.

6. Il-Kummissjoni għandha s-setgħa li tadotta atti delegati skont l-Artikolu 26 biex tiddefinixxi l-linji gwida dwar l-investiment għal kull sezzjoni ta' politika.
- 6a. *Meta tipproduċi informazzjoni dwar l-interpretazzjoni tal-linji gwida ta' investiment, il-Kummissjoni għandha tagħmel din l-informazzjoni disponibbli għas-shab inkarigati mill-implimentazzjoni, għall-Kumitat tal-Investiment u għaċ-Ċentru ta' Konsulenza għall-InvestEU.*

Artikolu 7a

Addizzjonalità

Għall-finijiet ta' dan ir-Regolament, "addizzjonalità" tfisser appoġġ mill-Fond InvestEU għal operazzjonijiet li jindirizzaw fallimenti tas-suq jew sitwazzjonijiet ta' investiment subottimali madwar l-Unjoni kollha u/jew speċifiċi għall-Istati Membri u li ma setghux jitwettqu matul il-perjodu li fih tista' tintuża l-garanzija tal-UE, jew le bl-istess mod, mis-shab inkarigati mill-implimentazzjoni minghajr l-appoġġ tal-Fond InvestEU.

Artikolu 8

Kompartimenti

1. Kull *wahda mis-sezzjonijiet* ta' politika msemmija fl-Artikolu 7(1) għandha tikkonsisti f'żewġ kompartimenti li jindirizzaw fallimenti tas-suq u jew sitwazzjonijiet ta' investiment subottimali kif ġej:

- (a) il-kompartiment tal-UE għandu jindirizza kwalunkwe waħda mis-sitwazzjonijiet li ġejjin:
 - (i) fallimenti tas-suq jew sitwazzjonijiet ta' investiment subottimali relatati mal-prijoritajiet tal-politika tal-Unjoni **■** ;
 - (ii) fallimenti tas-suq jew sitwazzjonijiet subottimali ta' investiment mal-Unjoni kollha **u/jew speċifiċi għall-Istati Membri**; jew
 - (iii) fallimenti tas-suq godda jew kumplessi jew sitwazzjonijiet ta' investiment subottimali bil-għan li jiġu żviluppati soluzzjonijiet finanzjarji u strutturi tas-suq godda;
 - (b) il-kompartiment tal-Istat Membru għandu jindirizza fallimenti tas-suq speċifiċi jew sitwazzjonijiet ta' investiment subottimali fi Stat Membru wieħed jew aktar sabiex iwettaq l-għanijiet tal-Fondi kontribwenti b'ġestjoni kondiviża.
2. Il-kompartimenti msemmija fil-paragrafu 1 **għandhom** jintużaw, **fejn xieraq**, b'mod komplementari biex isostnu operazzjoni ta' finanzjament jew ta' investiment, inkluż billi jgħaqqdu l-appoġġ miż-żewġ kompartimenti.

Artikolu 9

Dispożizzjonijiet speċifiċi applikabbli għall-kompartiment tal-Istat Membru

1. Għandhom jintużaw ammonti allokat minn Stat Membru skont l-Artikolu [10(1)] tar-Regolament [[CPR] number] jew l-Artikolu [75(1)] tar-Regolament [[CAP plan] number] għall-proviżjonament tal-parti tal-garanzija tal-UE taħt il-kompartiment tal-Istat Membru li tkopri operazzjonijiet ta' finanzjament u ta' investiment fl-Istat Membru kkonċernat.
 - 1a. ***L-Istati Membri jistgħu jikkontribwixxu wkoll għall-kompartiment ta' Stat Membru fil-forma ta' garanziji jew flus kontanti. Dawn il-kontribuzzjonijiet jistgħu jintalbu biss għal hlasijiet ta' sejhiet ta' garanzija wara l-finanzjament skont l-ewwel subparagrafu tal-Artikolu 4(1).***

2. L-istabbiliment ta' dik il-parti tal-garanzija tal-UE taht il-kompartiment tal-Istat Membru għandu jkun soġġett għall-konklużjoni ta' ftehim ta' kontribuzzjoni bejn l-Istat Membru u l-Kummissjoni.

■

Żewġ Stati Membri jew aktar jistgħu jikkonkludu ftehim ta' kontribuzzjoni kongunta mal-Kummissjoni.

B'deroga mill-[Artikolu 211(1)] tar-[Regolament Finanzjarju], ir-rata ta' proviżjonament tal-garanzija tal-UE fil-kompartiment tal-Istat Membru għandha tiġi ffissata għal 40 % u forsi aġġustata 'l isfel jew 'il fuq f'kull ftehim ta' kontribuzzjoni sabiex jittiehdu inkunsiderazzjoni r-riskji marbuta mal-prodotti finanzjarji maħsuba biex jintużaw.

3. Il-ftehim ta' kontribuzzjoni għandu tal-anqas jinkludi dawn l-elementi li ġejjin:
- a) l-ammont totali tal-parti tal-garanzija tal-UE taht il-kompartiment tal-Istat Membru li jappartjeni lill-Istat Membru, ir-rata ta' proviżjonament tiegħu, l-ammont tal-kontribuzzjoni minn Fondi b'ġestjoni kondiviża, il-fażi ta' kostituzzjoni tal-proviżjonament skont pjan finanzjarju annwali u l-ammont tal-obbligazzjoni kontingenti riżultanti li għandu jkun kopert minn garanzija back-to-back provduta mill-Istat Membru kkonċernat *u/jew mis-shab inkarigati mill-implimentazzjoni*;
 - b) l-istrategija li tikkonsisti fil-prodotti finanzjarji u fl-ingranaġġ minimu tagħhom, il-kopertura ġeografika, il-perjodu ta' investiment u, fejn applikabbli, il-kategoriji tar-riċevituri finali u tal-intermedjarji eliġibbli;
 - c) ■ is-sieheb jew shab inkarigati mill-implimentazzjoni magħżula *fi ftehim mal-Istat Membru*;
 - d) il-kontribuzzjoni possibbli mill-Fondi b'ġestjoni kondiviża *għall-pjattaformi ta' investiment u* għaċ-Ċentru tal-Konsulenza għall-InvestEU;
 - e) l-obbligi ta' rappurtar annwali lejn l-Istat Membru, inkluż ir-rappurtar skont l-indikaturi msemmija fil-ftehim ta' kontribuzzjoni;
 - f) dispożizzjonijiet dwar ir-rimunerazzjoni tal-parti tal-garanzija tal-UE fil-kompartiment tal-Istat Membru;

- g) kombinazzjoni possibbli ma' rizorsi fil-kompartiment tal-UE, inkluż fi struttura msaffa biex tinkiseb kopertura tar-riskju aħjar skont l-Artikolu 8(2).

Il-kontribuzzjonijiet minn Fondi taht ġestjoni kondiviża jistghu jintużaw, fid-diskrezzjoni tal-Istati Membri bi ftehim mas-shab inkarigati mill-implimentazzjoni, biex jiggarantixxu kwalunkwe parti tal-istrumenti finanzjarji strutturati.

4. Il-ftehimiet ta' kontribuzzjoni għandhom jiġu implimentati mill-Kummissjoni permezz ta' ftehimiet ta' garanzija ffirmati ma' shab inkarigati mill-implimentazzjoni skont l-Artikolu 14.

Meta, fi żmien disa' xhur mill-iffirmar tal-ftehim ta' kontribuzzjoni, l-ebda ftehim ta' garanzija ma jkun ġie konkluż jew l-ammont tal-ftehim ta' kontribuzzjoni ma jkunx kompletament impenjat permezz ta' ftehim jew ftehimiet ta' garanzija, il-ftehim ta' kontribuzzjoni għandu jintemm fl-ewwel każ jew jiġi emendat kif meħtieġ fit-tieni każ u l-ammont mhux użat tal-proviżjonament jiġi użat mill-ġdid skont [l-Artikolu 10(5)] tar-Regolament [[CPR] number] u l-Artikolu [75(5)] tar-Regolament [[CAP plan] number].

Fejn il-ftehim ta' garanzija ma ġiex implimentat kif xieraq fi żmien perjodu speċifikat fl-Artikolu [10(6)] tar-Regolament [[CPR] number] jew l-Artikolu [75(6)] tar-Regolament [[CAP plan] number], il-ftehim ta' kontribuzzjoni għandu jiġi emendat u l-ammont mhux użat ta' proviżjonament użat mill-ġdid skont [l-Artikolu 10(6)] tas-[CPR] number] u l-Artikolu [75(6)] tar-Regolament [[CAP plan] number].

5. Ir-regoli li ġejjin għandhom japplikaw għall-proviżjonament għall-parti tal-garanzija tal-UE taht il-kompartiment tal-Istat Membru stabbilit bi ftehim ta' kontribuzzjoni:

- (a) wara l-fażi ta' kostituzzjoni msemmija fil-punt (a) tal-paragrafu 3 ta' dan l-Artikolu, kull bilanċ annwali ta' dispożizzjonijiet, ikkalkulat billi jitqabbel l-ammont ta' dispożizzjonijiet meħtieġa mir-rata ta' proviżjonament u d-dispożizzjonijiet attwali, għandu jerga' jintuża skont l-[Artikolu 10(6)] tas-[CPR] u l-Artikolu [75(6)] tal-[[CAP plan] number];
- (b) b'deroga mill-[Artikolu 213(4)] [tar-Regolament Finanzjarju], wara l-fażi tal-kostituzzjoni msemmija fil-punt (a) tal-paragrafu 3 ta' dan l-Artikolu, il-proviżjonament ma għandux johloq rifornimenti annwali matul id-disponibbiltà ta' dik il-parti tal-garanzija tal-UE fil-kompartiment tal-Istat Membru;

- (c) il-Kummissjoni għandha minnufih tinforma lill-Istat Membru fejn, b'riżultat ta' sejhiet għal dik il-parti tal-garanzija tal-UE fil-kompartiment tal-Istat Membru, il-livell ta' proviżjonamenti għal dik il-parti tal-garanzija tal-UE jaqa' taħt 20 % tal-proviżjonament inizjali;
- (d) ■

KAPITOLU III

Il-garanzija tal-UE

Artikolu 10

Il-garanzija tal-UE

1. Il-garanzija tal-UE ***taħt il-Fond InvestEU*** għandha tingħata lis-shab inkarigati mill-implimentazzjoni skont l-[Artikolu 219(1)] tar-[Regolament Finanzjarju] u tiġi ġestita skont it-[Titolu X] tar-[Regolament Finanzjarju]. ***Il-garanzija tal-UE għandha tkun irrevokabbli, inkondizzjonata u pprovduta mal-ewwel talba lil kontropartijiet eliġibbli għall-operazzjonijiet ta' finanzjament u investiment koperti minn dan ir-Regolament u l-ipprezzar tagħha għandu jkun esklussivament marbut mal-karatteristiċi u l-profil tar-riskju tal-operazzjonijiet sottostanti, filwaqt li titqies b'mod xieraq in-natura tal-operazzjonijiet sottostanti u t-twettiq tal-oġettivi ta' politika fil-mira, inkluża, jekk debitament ġustifikat, l-applikazzjoni possibbli ta' termini u inċentivi konċessjonali speċifiċi kif meħtieġ, b'mod partikolari:***

(a) f'sitwazzjonijiet fejn il-kundizzjonijiet tas-suq finanzjarju enfasizzati jipprevjenu t-twettiq ta' proġett vijabbli;

(b) fejn meħtieġ biex jiġi ffaċilitat l-istabbiliment ta' pjattaformi ta' investiment jew il-finanzjament ta' proġetti f'setturi jew oqsma li jesperjenzaw falliment sinifikanti tas-suq u/jew sitwazzjoni ta' investiment subottimali;

Barra minn hekk, il-garanzija tal-UE għandha tipprevedi:

- (a) mekkaniżmu robust għall-utilizzazzjoni fil-pront tiegħu;*
- (b) tul konsistenti mal-maturità finali tal-aħhar riċevibbli mill-benefiċjarju finali;*
- (c) monitoraġġ xieraq tal-portafoll tar-riskju u tal-garanzija;*
- (d) mekkaniżmu affidabbli għall-istima tal-flussi ta' flus kontanti mistennija fil-każ li dawn jiġu użati;*
- (e) dokumentazzjoni adegwata dwar deċiżjonijiet ta' ġestjoni tar-riskji;*
- (f) flessibilità adegwata dwar il-mod kif tintuża l-garanzija, li tippermetti lis-shab inkarigati mill-implimentazzjoni jibbenefikaw direttament mill-garanzija meta/jekk ikun hemm bżonn, b'mod partikolari fin-nuqqas ta' skema addizzjonali ta' garanzija;*
- (g) it-tweġġ tar-rekwiżiti addizzjonali kollha mitluba mis-superviżur regolatorju rilevanti, jekk ikun hemm, talli ġie meqjus bħala mitigazzjoni effettiva tar-riskju shih.*

1a. *Il-garanzija tal-UE taht il-kompartiment tal-UE għandha tiġi allokata lis-shab inkarigati mill-implimentazzjoni. Mill-anqas 75 % tal-garanzija tal-UE taht il-kompartiment tal-UE għandha tiġi allokata lill-Grupp tal-BEI. Ammonti li jaqbżu l-75 % tal-garanzija tal-UE jistgħu jsiru disponibbli għall-Grupp tal-BEI fil-każ li l-banek jew l-istituzzjonijiet promozzjonali nazzjonali ma jkunux jistgħu jużaw bis-shih is-sehem li jifdal tal-garanzija. Bl-istess mod, ammonti li jaqbżu 25 % tal-garanzija tal-UE jistgħu jsiru disponibbli għal shab inkarigati mill-implimentazzjoni ohra fil-każ li l-Grupp tal-BEI ma jkunx jista' juża bis-shih is-sehem tiegħu tal-garanzija. Il-banek jew l-istituzzjonijiet promozzjonali nazzjonali jistgħu jibbenefikaw bis-shih mill-garanzija tal-UE anki f'każ li jiddeċiedu li jkollhom aċċess għaliha permezz tal-Grupp tal-BEI jew il-Fond Ewropew tal-Investment.*

2. L-appoġġ tal-garanzija tal-UE jista' jingħata għal operazzjonijiet ta' finanzjament u ta' investment koperti minn dan ir-Regolament għal perjodu ta' investment li jintemm fil-31 ta' Diċembru 2027. Kuntratti bejn is-shab inkarigati mill-implimentazzjoni u r-riċevitur finali jew l-intermedjarju finanzjarju jew entità ohra msemminja fl-Artikolu 13(1)(a) għandhom jiġu ffirmati sal-31 ta' Diċembru 2028.

Operazzjonijiet ta' finanzjament u ta' investiment eligibbli

1. Il-Fond InvestEU għandu jappoġġa biss operazzjonijiet ta' finanzjament u ta' investiment ***pubbliċi u privati*** li:
 - (a) jikkonformaw mal-kundizzjonijiet stabbiliti fil-[punti (a) sa (e) tal-Artikolu 209(2)] tar-[Regolament Finanzjarju], **u** bir-reqwiżit tal-addizzjonalità stabbilit fl-Artikolu **7a ta' dan** ir-Regolament, u, fejn xieraq, jimmassimizzaw l-investiment privat f'konformità mal-[punt (d) tal-Artikolu 209(2)] tar-[Regolament Finanzjarju];
 - (b) jikkontribwixxu, ***jikkomplementaw u huma konsistenti*** mal-għanijiet ta' politika tal-Unjoni u jinsabu fil-kamp ta' applikazzjoni taż-żoni eligibbli għal operazzjonijiet ta' finanzjament u ta' investiment taħt is-sezzjoni xierqa skont l-Anness II ta' dan ir-Regolament; kif ukoll
 - (c) ikunu konsistenti mal-linji gwida dwar l-investiment.
2. Minbarra l-proġetti li jkunu jinsabu fl-Unjoni, il-Fond InvestEU jista' jappoġġa l-proġetti u l-operazzjonijiet li ġejjin permezz ta' finanzjament u investiment:
 - (a) proġetti **■** bejn entitajiet ibbażati jew stabbiliti fi Stat Membru wiehed jew aktar u li jestendu għal pajjiż terz wiehed jew aktar, inklużi pajjiżi aderenti, pajjiżi kandidati u pajjiżi kandidati potenzjali, pajjiżi ***li jaqgħu taħt il-kamp ta' applikazzjoni*** tal-politika tal-Viċinat, miż-Żona Ekonomika Ewropea jew mill-Assoċjazzjoni Ewropea tal-Kummerċ Hieles, jew għal pajjiż jew territorju extra-Ewropew kif stabbilit fl-Anness II tat-TFUE, jew għal pajjiż terz assoċjat, kemm jekk ikun hemm sieheb u kemm jekk le f'dawk il-pajjiżi jew territorji extra-Ewropej;
 - (b) operazzjonijiet ta' finanzjament u ta' investiment f'pajjiżi msemmija fl-Artikolu 5 li jkunu kkontribwew għal prodott finanzjarju speċifiku.

3. Il-Fond InvestEU jista' jappoġġa l-operazzjonijiet ta' finanzjament u ta' investiment li jipprovdu finanzi lil riċevituri li huma entitajiet legali stabbiliti f'xi wieħed mill-pajjiżi li ġejjin:
- (a) Stat Membru jew pajjiż jew territorju extra-Ewropew marbut miegħu;
 - (b) pajjiż terz jew territorju assoċjat mal-Programm InvestEU skont l-Artikolu 5;
 - (c) pajjiż terz imsemmi fil-punt (a) tal-paragrafu 2, fejn applikabbli;
 - (d) pajjiżi oħra fejn mehtieg għall-finanzjament ta' proġett f'pajjiż jew territorju msemmi fil-punti (a) sa (c).

Artikolu 12

L-għażla tas-shab inkarigati mill-implimentazzjoni

1. Il-Kummissjoni għandha tagħżel f'konformità mal-Artikolu 154 tar-Regolament Finanzjarju s-shab inkarigati mill-implimentazzjoni jew grupp minnhom, kif imsemmi fit-tieni subparagrafu ta' dan il-paragrafu, minn fost il-kontropartijiet eliġibbli.

Għall-kompartiment tal-UE, il-kontropartijiet eliġibbli għandhom ikunu esprimew l-interess tagħhom u għandhom ikunu kapaċi jkopru operazzjonijiet ta' finanzjament u ta' investiment fi Stat Membru ***jew reġjun wieħed jew aktar***. Is-shab inkarigati mill-implimentazzjoni jistgħu wkoll ikopru flimkien l-operazzjonijiet ta' finanzjament u investiment fi Stat Membru ***jew reġjun wieħed jew aktar*** billi jiffurmaw grupp. ***Is-shab inkarigati mill-implimentazzjoni, li r-responsabbiltà kuntrattwali tagħhom hija limitata bil-mandati nazzjonali rispettivi tagħhom, jistgħu jindirizzaw ukoll il-fallimenti tas-suq jew sitwazzjonijiet ta' investiment subottimali bl-istrumenti rispettivi, adattati lokalment u komparabbli.***

Fuq il-bażi tal-grad ta' maturità tal-proġett, il-grupp ta' shab inkarigati mill-implimentazzjoni jista' jiġi ffurmat fi kwalunkwe mument u b'konfigurazzjonijiet differenti, sabiex jissodisfa b'mod effiċjenti r-rekwiżiti tas-suq.

Għall-kompartiment tal-Istat Membru, l-Istat Membru kkonċernat jista' jipproponi kontroparti jew kontropartijiet eligibbli bhala shab inkarigati mill-implimentazzjoni minn fost dawk li jkunu wrew l-interess tagħhom skont l-Artikolu 9(3)(c).

Fejn l-Istat Membru kkonċernat ma jipproponix sieheb inkarigat mill-implimentazzjoni, il-Kummissjoni għandha ttipproċedi skont it-tieni subparagrafu ta' dan il-paragrafu fost dawk is-shab inkarigati mill-implimentazzjoni li jkunu kapaċi jkopru operazzjonijiet ta' finanzjament u ta' investiment fiż-żoni ġeografici kkonċernati.

2. Meta tagħzel is-shab inkarigati mill-implimentazzjoni, il-Kummissjoni għandha tiżgura li l-portafoll ta' prodotti finanzjarji taht il-Fond InvestEU:

- (a) jimmassimizza l-kopertura tal-għanijiet stabbiliti fl-Artikolu 3;
- (b) jimmassimizza l-impatt tal-garanzija tal-UE permezz tar-riżorsi proprji impenjati mis-sieheb ta' implimentazzjoni;
- (c) jimmassimizza, fejn xieraq, l-investiment privat;
- (d) jikseb diversifikazzjoni ġeografika, ***u jippermetti finanzjament ta' proġetti iżghar***;
- (e) jipprovdi diversifikazzjoni tar-riskji b'mod suffiċjenti;
- (f) jippromwovi soluzzjonijiet finanzjarji u tar-riskji innovattivi biex jindirizza fallimenti tas-suq u sitwazzjonijiet ta' investiment subottimali;

(fa) jikseb addizzjonalità.

3. Meta tkun qed tagħzel is-shab inkarigati mill-implimentazzjoni, il-Kummissjoni għandha tqis ukoll:

- (a) l-ispiża u r-rimunerazzjoni possibbli għall-baġit tal-Unjoni;
- (b) il-kapaċità tas-sieheb inkarigat mill-implimentazzjoni li jimplimenta bir-reqqa r-rekwiziti tal-***[Artikoli 155(2) u 155(3)]*** tar-***[Regolament Finanzjarju]*** relatati mal-evitar tat-taxxa, mal-frodi tat-taxxa, mal-evażjoni tat-taxxa, mal-ħasil tal-flus, mal-finanzjament tat-terroriżmu u mal-ġurisdizzjonijiet li ma jikkooperawx.

- (ba) *il-kapaċità tas-sieheb inkarigat mill-implimentazzjoni li jevalwa l-operazzjonijiet ta' finanzjament u ta' investiment skont standards internazzjonali rikonoxxuti ta' klassifikazzjoni soċjali, b'attenzjoni partikolari għall-impatt soċjali u ambjentali;*
- (bb) *il-kapaċità tas-sieheb inkarigat mill-implimentazzjoni li jagħti evidenza pubblika u jiżgura trasparenza u aċċess pubbliku għall-informazzjoni dwar kull operazzjoni ta' finanzjament u ta' investiment;*
- (bc) *fejn ikun rilevanti, il-kapaċità tas-sieheb inkarigat mill-implimentazzjoni li jimmaniġġja strumenti finanzjarji, filwaqt li titqies l-esperjenza tal-passat ma' strumenti finanzjarji u awtoritajiet ta' ġestjoni msemmija fir-Regolament (UE, Euratom) 2018/1046 tal-Parlament Ewropew u tal-Kunsill^{1a}.*

4. Il-banek jew l-istituzzjonijiet promozzjonali nazzjonali jistgħu jintgħazlu bħala shab inkarigati mill-implimentazzjoni, bil-kundizzjoni li jissodisfaw ir-rekwiżiti stabbiliti f'dan l-Artikolu u fit-tieni subparagrafu u tal-Artikolu 14(1).

Artikolu 13

Tipi eligibbli ta' finanzjament

1. Il-garanzija tal-UE tista' tintuża għall-kopertura tar-riskji għat-tipi ta' finanzjament li ġejjin ipprovduti mis-shab inkarigati mill-implimentazzjoni:
- (a) self, garanziji, kontrogaranziji, strumenti tas-suq tal-kapital, kwalunkwe forma oħra ta' finanzjament jew tishih fil-kreditu, inkluż dejn subordinat, jew parteċipazzjonijiet f'ekwità jew kważi ekwità, pprovduti direttament jew indirettament permezz ta'

^{1a} *Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni u li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deciżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).*

intermedjarji finanzjarji, fondi, pjattaformi tal-investment jew mezzi oħra li jkunu se jiġu mgħoddija lil riċevituri finali;

- (b) finanzjament jew garanziji minn sieheb inkarigat mill-implimentazzjoni lil istituzzjoni finanzjarja oħra li tippermetti lil dan tal-aħħar li jwettaq attivitajiet ta' finanzjament imsemmija fil-punt (a).

Sabiex jiġi kopert mill-garanzija tal-UE, il-finanzjament imsemmi fil-punti (a) u (b) tal-ewwel subparagrafu ta' dan il-paragrafu għandu jingħata, jinkiseb jew jinħareġ għall-benefiċċju tal-operazzjonijiet ta' finanzjament jew ta' investment imsemmija fl-Artikolu 11(1), fejn il-finanzjament mis-sieheb ta' implimentazzjoni jkun ingħata f'konformità ma' ftehim jew tranżazzjoni ta' finanzjament iffirmiti jew sottoskritti mis-sieheb inkarigat mill-implimentazzjoni wara li jiġi ffirmat il-ftehim ta' garanzija bejn il-Kummissjoni u s-sieheb inkarigat mill-implimentazzjoni u li ma jkunx skada jew gie kkanċellat.

2. L-operazzjonijiet ta' finanzjament u ta' investment permezz ta' fondi jew strutturi intermedjarji simili oħra għandhom ikunu koperti mill-garanzija tal-UE skont id-dispożizzjonijiet li għandhom jiġu stabbiliti fil-linji gwida tal-investment anki jekk tali struttura tinvesti minoranza tal-ammonti investiti tagħha barra l-Unjoni u fil-pajjiżi msemmija fl-Artikolu 11(2) jew f'assi għajr dawk eligibbli skont dan ir-Regolament.

Artikolu 14

Ftehim ta' garanzija

1. Il-Kummissjoni għandha tikkonkludi ftehim ta' garanzija ma' kull sieheb ta' implimentazzjoni dwar l-ghoti tal-garanzija tal-UE, b'konformità mar-rekwiżiti ta' dan ir-Regolament sa ammont li jiġi ddeterminat mill-Kummissjoni.

F'każ li s-shab inkarigati mill-implimentazzjoni jiffurmaw grupp imsemmi fit-tieni subparagrafu tal-Artikolu 12(1), għandu jiġi konkluz ftehim ta' garanzija uniku bejn il-Kummissjoni u kull sieheb inkarigat mill-implimentazzjoni fil-grupp jew ma' sieheb inkarigat mill-implimentazzjoni wiehed f'isem il-grupp.

2. Il-ftehimiet ta' garanzija għandhom jinkludu, b'mod partikolari, dispożizzjonijiet rigward:

- (a) l-ammont u t-termini tal-kontribuzzjoni finanzjarja li għandha tiġi pprovduta mis-sieheb inkarigat mill-implimentazzjoni;
- (b) it-termini tal-finanzjament jew tal-garanziji li għandhom jiġu pprovduti mis-sieheb inkarigat mill-implimentazzjoni lil entità legali oħra li tipparteċipa fl-implimentazzjoni, kull meta dan ikun il-każ;
- (c) f'konformità mal-Artikolu 16, regoli dettaljati dwar il-provvediment tal-garanzija tal-UE, inkluża l-kopertura ta' portafolli ta' tipi speċifiċi ta' strumenti u l-avvenimenti rispettivi li jgħolqu sejhiet possibbli għall-garanzija tal-UE;
- (d) ir-rimunerazzjoni għat-tehíd tar-riskji li għandha tiġi allokata fi proporzjon massimizzat rispettiv fit-tehíd tar-riskji tal-Unjoni u s-sieheb inkarigat mill-implimentazzjoni;
- (e) il-kundizzjonijiet tal-hlas;
- (f) l-impenn tas-sieheb inkarigat mill-implimentazzjoni li jaċċetta d-deċiżjonijiet mill-Kummissjoni u mill-Kumitat tal-Investment fir-rigward tal-użu tal-garanzija tal-UE għall-benefiċċju ta' operazzjoni ta' finanzjament jew ta' investment li tiġi proposta, mingħajr preġudizzju għat-tehíd tad-deċiżjonijiet tas-sieheb inkarigat mill-implimentazzjoni dwar l-operazzjoni mingħajr il-garanzija tal-UE;
- (g) dispożizzjonijiet u proċeduri relatati mal-irkupru ta' pretensjonijiet li għandhom jiġu fdati lis-sieheb inkarigat mill-implimentazzjoni;
- (h) ir-rappurtar finanzjarju u operattiv u l-monitoraġġ tal-operazzjonijiet taħt il-garanzija tal-UE;
- (i) indikaturi ewlenin tal-prestazzjoni, b'mod partikolari fir-rigward tal-użu tal-garanzija tal-UE, it-tweġġ tal-għanijiet u l-kriterji stabbiliti fl-Artikoli 3, 7 u 11 kif ukoll il-mobilizzazzjoni tal-kapital privat;
- (j) fejn applikabbli, dispożizzjonijiet u proċeduri relatati ma' operazzjonijiet ta' taħlit;
- (k) dispożizzjonijiet rilevanti oħra f'konformità mar-rekwiziti tat-[Titolu X] tar-[Regolament Finanzjarju].

3. Ftehim ta' garanzija għandu wkoll jipprovdi li r-remunerazzjoni attribwibbli lill-Unjoni minn operazzjonijiet ta' finanzjament u ta' investiment koperti minn dan ir-Regolament għandha tiġi pprovduta wara t-tnaqqis ta' pagamenti dovuti fir-rigward ta' sejhiet fuq il-garanzija tal-UE.
4. Barra minn hekk, ftehim ta' garanzija għandu jipprovdi li kull ammont dovut lis-sieheb inkarigat mill-implimentazzjoni relatat mal-garanzija tal-UE għandu jitnaqqas mill-ammont globali tar-rimunerazzjoni, tad-dhul u tal-hlasijiet lura dovuti mis-sieheb inkarigat mill-implimentazzjoni lill-Unjoni minn operazzjonijiet ta' finanzjament u ta' investiment koperti minn dan Regolament. Meta dan l-ammont ma jkunx suffiċjenti biex ikopri l-ammont dovut lil sieheb inkarigat mill-implimentazzjoni skont l-Artikolu 15(3), l-ammont pendenti għandu jittiehed mill-proviżjonament tal-garanzija tal-UE.
5. Fejn il-ftehim ta' garanzija jiġi konkluż taht il-kompartiment tal-Istat Membru, dan jista' jipprovdi għall-partecipazzjoni ta' rappreżentanti mill-Istat Membru jew mir-regjuni kkonċernati fil-monitoraġġ fuq l-implimentazzjoni tal-ftehim ta' garanzija.

Artikolu 15

Rekwiziti għall-użu tal-garanzija tal-UE

1. L-għoti tal-garanzija tal-UE għandu jkun soġġett għad-dhul fis-sehh tal-ftehim ta' garanzija mas-sieheb inkarigat mill-implimentazzjoni rilevanti.
2. L-operazzjonijiet ta' finanzjament u ta' investiment għandhom ikunu koperti mill-garanzija tal-UE biss fejn jissodisfaw il-kriterji stabbiliti f'dan ir-Regolament u fil-linji gwida tal-investment rilevanti u fejn l-Kumitat tal-Investment ikun ikkonkluda li dawn jissodisfaw ir-rekwiziti biex jibbenefikaw mill-appoġġ tal-garanzija tal-UE. Is-shab inkarigati mill-implimentazzjoni għandhom jibqgħu responsabbli biex jiżguraw il-konformità tal-operazzjonijiet ta' finanzjament u ta' investiment ma' dan ir-Regolament u mal-linji gwida ta' investment rilevanti.
3. Ebda nefqa amministrattiva jew tariffa relatata mal-implimentazzjoni ta' operazzjonijiet ta' finanzjament u ta' investiment taht il-garanzija tal-UE ma għandha tkun dovuta lis-sieheb

inkarigat mill-implimentazzjoni mill-Kummissjoni, sakemm in-natura tal-għanijiet ta' politika mmirati mill-prodott finanzjarju li jkollu jiġi implimentat tkun tippermetti lis-sieħeb inkarigat mill-implimentazzjoni juri l-ħtieġa li ssir eċċezzjoni. Il-kopertura ta' dawn l-ispejjeż għandha tiġi stabbilita fil-ftehim ta' garanzija u għandha tkun konformi mal-[Artikolu 209(2)(g)] tar-[Regolament Finanzjarju].

4. Barra minn hekk, is-sieħeb inkarigat mill-implimentazzjoni jista' juża l-garanzija tal-UE biex jissodisfa s-sehem rilevanti minn kwalunkwe spiża ta' rkupru, sakemm dan ma jitnaqqasx mid-dhul mill-irkupru, skont l-Artikolu 14(4).

Artikolu 16

Il-kopertura u t-termini tal-garanzija tal-UE

1. Ir-remunerazzjoni għat-teħid tar-riskji għandha tiġi allokata bejn l-Unjoni u s-sieħeb inkarigat mill-implimentazzjoni fi proporzjon mas-sehem rispettiv tagħhom fit-teħid tar-riskji ta' portafoll ta' operazzjonijiet ta' finanzjament u ta' investiment jew, fejn ikun rilevanti, ta' operazzjonijiet individwali ***u għandha tkun esklussivament relatata mal-karatteristiċi u l-profil tar-riskju tal-operazzjonijiet sottostanti***. Is-sieħeb inkarigat mill-implimentazzjoni għandu jkollu skopertura xierqa għar-riskji tiegħu stess għal operazzjonijiet ta' finanzjament u ta' investiment appoġġati mill-garanzija tal-UE, sakemm eċċezzjonalment l-għanijiet tal-politika mmirati mill-prodott finanzjarju li jkollu jiġi implimentat ikunu ta' tali natura li s-sieħeb inkarigat mill-implimentazzjoni ma jkunx jista' jikkontribwixxi b'mod raġonevoli l-kapaċità ta' rfiġ tar-riskji fiha.
2. Il-garanzija tal-UE għandha tkopri:
 - (a) prodotti tad-dejn imsemmija fl-Artikolu 13(1)(a):
 - (i) il-kapital u l-imgħax kollu u l-ammonti dovuti lis-sieħeb inkarigat mill-implimentazzjoni iżda mhux riċevuti f'konformità mat-termini tal-operazzjonijiet ta' finanzjament sal-avveniment ta' inadempjenza; id-dejn subordinat, id-differiment, ir-ribass jew iċ-ċessjoni mitluba għandhom jitqiesu bħala każ ta' inadempjenza;

- (ii) it-telf fuq ir-ristrutturar;
 - (iii) it-telf li jirrizulta minn fluttwazzjonijiet ta' muniti barra mill-euro fi swieq fejn il-possibilitajiet għall-ihheggjar fit-tul ikunu limitati;
- (b) investimenti ta' ekwità jew kwazi ekwità msemija fl-Artikolu 13(1)(a), l-ammonti investiti u l-ispejjeż tal-finanzjament assoċjati tagħhom u telf li jirrizulta minn fluttwazzjonijiet ta' muniti barra mill-euro;
 - (c) finanzjament jew garanziji minn sieheb inkarigat mill-implimentazzjoni lil entità legali oħra msemija fl-Artikolu 13(1)(b), l-ammonti użati u l-ispejjeż tal-finanzjament assoċjati magħhom.
3. Fejn l-Unjoni tagħmel pagament lis-sieheb inkarigat mill-implimentazzjoni fuq sejha fuq il-garanzija tal-UE, dan għandu jigi surrogat fid-drittijiet rilevanti, safejn jibqgħu jeżistu, tas-sieheb inkarigat mill-implimentazzjoni relatat ma' kwalunkwe operazzjoni ta' finanzjament jew ta' investiment koperta mill-garanzija tal-UE.
- Is-sieheb inkarigat mill-implimentazzjoni għandu, fisem l-Unjoni, isegwi l-irkupru ta' pretensjonijiet għall-ammonti surrogati u jirrimborża lill-Unjoni mis-somom irkuprati.

KAPITOLU IV

GOVERNANZA

Artikolu 16a

Bord ta' Tmexxija

1. *Il-Fond InvestEU għandu jkun irregolat minn Bord ta' Tmexxija li, għall-fini tal-użu tal-garanzija tal-UE, għandu jiddetermina, f'konformità mal-ghanijiet ġenerali stabbiliti fl-Artikolu 3:*

(a) l-orjentazzjoni strategika tal-Fond InvestEU;

(b) il-politiki u l-proċeduri operattivi meħtieġa għall-funzjonament tal-Fond InvestEU;

(c) ir-regoli applikabbli għall-operazzjonijiet bi pjattaformi ta' investiment.

2. *Il-Bord ta' Tmexxija għandu:*

(a) jinkludi sitt membri kif ġej:

(i) tliet membri mahtura mill-Kummissjoni;

(ii) membru mahtur mill-Grupp tal-BEI;

(iii) membru wieħed mahtur mill-Bord Konsultattiv minn fost ir-rappreżentanti tas-shab inkarigati mill-implimentazzjoni; dak il-membru ma għandux ikun rappreżentant tal-Grupp tal-BEI;

(iv) espert wieħed mahtur mill-Parlament Ewropew. Dak l-espert ma għandux ifittex jew isegwi struzzjonijiet minn istituzzjonijiet, korpi, uffiċċji jew aġenzji tal-Unjoni Ewropea, minn kwalunkwe gvern ta' Stat Membru jew minn kwalunkwe korp pubbliku jew privat ieħor u għandu jaġixxi b'indipendenza shiha. L-espert għandu jwettaq id-dmirijiet tiegħu b'mod imparzjali u fl-interess tal-Fond InvestEU;

(b) jeleġġi President fost it-tliet Membri mahtura mill-Kummissjoni għal terminu fiss ta' tliet snin, li jista' jiġġedded darba;

(c) jiddiskuti u jqis kemm jista' jkun il-pożizzjonijiet tal-membri kollha. Jekk il-membri ma jistgħux jikkonverġu fil-pożizzjonijiet tagħhom, il-Bord ta' Tmexxija għandu jiehu d-deċiżjonijiet tiegħu b'maġġoranza tal-membri tiegħu. Il-minuti tal-laqgħat tal-Bord ta' Tmexxija għandhom iqisu b'mod sostantiv il-pożizzjonijiet tal-membri kollha.

3. *Il-Bord ta' Tmexxija għandu jipproponi lill-Kummissjoni modifiki għad-distribuzzjoni tal-ammonti msemmija fl-Anness I.*

4. *Il-Bord ta' Tmexxija għandu jorganizza b'mod regolari konsultazzjoni mal-partijiet ikkonċernati rilevanti, b'mod partikolari l-koinvestituri, l-awtoritajiet pubbliċi, l-esperti,*

l-istituzzjonijiet edukattivi, ta' tahriġ u riċerka, l-organizzazzjonijiet filantropiċi, is-shab soċjali rilevanti u r-rappreżentanti tas-soċjetà ċivili, dwar l-orjentazzjoni u l-implimentazzjoni tal-politika ta' investiment mwettqa skont dan ir-Regolament.

5. *Il-minuti ddettaljati tal-laqgħat tal-Bord ta' Tmexxija għandhom jiġu ppubblikati mill-aktar fis possibbli wara li jiġu approvati mill-Bord ta' Tmexxija.*

Artikolu 17

Il-Bord Konsultattiv

1. Il-Kummissjoni *u l-Bord ta' Tmexxija* għandhom ikunu meġġuna minn bord konsultattiv ■ .
- 1a. *Il-bord konsultattiv għandu jagħmel hiltu biex jiżgura bilanċ bejn il-ġeneri u għandu jinkludi:*
 - (a) *rappreżentant wiehed minn kull sieheb inkarigat mill-implimentazzjoni;*
 - (b) *rappreżentant wiehed minn kull Stat Membru;*
 - (c) *rappreżentant wiehed mill-Grupp tal-BEI;*
 - (d) *rappreżentant wiehed mill-Kummissjoni;*
 - (e) *espert wiehed għal kull sezzjoni ta' politika, mahtur mill-Kumitat Ekonomiku u Soċjali Ewropew;*
 - (f) *espert wiehed mahtur mill-Kumitat tar-Reġjuni.*
2. ■
3. ■
4. Il-laqgħa tal-bord konsultattiv ■ għandha tkun *ippreseduta* minn rappreżentant tal-Kummissjoni. Ir-rappreżentant *tal-Grupp tal-BEI għandu jkun il-Viċi President.*
■

Il-bord konsultattiv għandu jiltaqa' regolarment u mill-inqas darbtejn fis-sena fuq talba tal-President. ■

Il-minuti ddettaljati tal-laqgħat tal-Bord Konsultattiv għandhom jiġu ppubblikati mill-aktar fis possibbli wara li jiġu approvati mill-Bord Konsultattiv.

Il-Kummissjoni għandha tistabbilixxi r-regoli u l-proċeduri operattivi u tamministra s-segretarjat tal-bord konsultattiv.

5. Il-bord konsultattiv għandu:

■

- (a) jipprovdi pariri dwar it-tfassil ta' prodotti finanzjarji li għandhom jiġu implimentati skont dan ir-Regolament;
- (b) jagħti pariri lill-Kummissjoni ***u lill-Bord ta' Tmexxija*** dwar il-fallimenti tas-suq u dwar is-sitwazzjonijiet ta' investiment subottimali u l-kundizzjonijiet tas-suq;

■

- (c) jinforma lill-Istati Membri rigward l-implimentazzjoni tal-Fond InvestEU ***taħt kull sezzjoni ta' politika***;
- (d) jiskambja opinjonijiet mal-Istati Membri rigward żviluppi tas-suq u jaqsam l-aħjar prattiċi.

Artikolu 17a

Metodoloġija tal-valutazzjoni tar-riskju

Il-Kummissjoni għandha tingħata s-setgħa li tadotta atti delegati f'konformità mal-Artikolu 26 biex jissupplimentaw dan ir-Regolament billi tistabbilixxi metodoloġija tal-valutazzjoni tar-riskju. Din il-metodoloġija tal-valutazzjoni tar-riskju għandha tiġi żviluppata f'kooperazzjoni mill-qrib mal-Grupp tal-BEI u mas-shab l-oħra inkarigati mill-implimentazzjoni u għandha tinkludi:

- (a) klassifikazzjoni tal-valutazzjoni tar-riskju, biex jiġi żgurat trattament konsistenti u standard tal-operazzjonijiet kollha indipendenti mill-istituzzjoni intermedjarja;*
- (b) metodoloġija biex jiġi vvalutat il-valur f'riskju u l-probabbiltà ta' inadempjenza bbażata fuq metodi statistiċi ċari, inklużi kriterji ambjentali, soċjali u ta' governanza (ESG);*
- (c) metodu biex tiġi vvalutata l-iskopertura fl-inadempjenza u t-telf fil-każ ta' inadempjenza, billi jitqiesu l-valur tal-finanzjament, ir-riskju tal-proġett, it-termini tal-hlas lura, il-kollateral, u indikaturi rilevanti oħra.*

Artikolu 17b

Tabella ta' valutazzjoni

- 1. Tabella ta' valutazzjoni fir-rigward tal-indikaturi ("it-Tabella ta' valutazzjoni") għandha tintuża minn kull sieheb inkarigat mill-implimentazzjoni biex jevalwa l-kwalità u s-solidità tal-investimenti potenzjalment appoġġati mill-garanzija tal-UE. It-tabella ta' valutazzjoni għandha tiżgura valutazzjoni indipendenti, trasparenti u armonizzata tal-użu potenzjali u attwali tal-garanzija tal-UE.*
- 2. Kull sieheb inkarigat mill-implimentazzjoni għandu jimla t-tabella ta' valutazzjoni dwar l-operazzjonijiet proposti ta' finanzjament u ta' investiment tiegħu. Jekk l-operazzjoni ta' investiment tkun proposta minn bosta shab inkarigati mill-implimentazzjoni, it-tabella ta' valutazzjoni għandha timtela b'mod kongunt mid-diversi shab inkarigati mill-implimentazzjoni involuti.*
- 3. It-tabella ta' valutazzjoni għandha, b'mod partikolari, tinkludi valutazzjoni ta':*

- (a) *il-profil tar-riskju tal-operazzjonijiet ta' finanzjament u investiment proposti kif jirriżultaw mill-applikazzjoni tal-metodoloġija tal-valutazzjoni tar-riskju msemmija fl-Artikolu 17a;*
 - (b) *il-benefiċċju għar-riċevituri finali;*
 - (c) *il-konformità mal-impenji tal-Unjoni dwar l-Għanijiet ta' Żvilupp Sostenibbli tan-NU, il-Ftehim ta' Pariġi dwar it-tibdil fil-klima, il-Pilastru Ewropew tad-Drittijiet Soċjali u l-Karta tad-Drittijiet Fundamentali;*
 - (d) *ir-rispett tal-kriterji ta' eliġibbiltà;*
 - (e) *il-kwalità u l-kontribut tal-operazzjoni ta' investiment għat-tkabbir sostenibbli u l-impjieġ;*
 - (f) *il-kontribut tal-operazzjoni ta' investiment għat-twettiq tal-għanijiet tal-Programm InvestEU;*
 - (g) *il-kontribuzzjoni teknika u finanzjarja għall-proġett;*
 - (h) *jekk l-operazzjoni proposta tindirizzax il-fallimenti tas-suq jew l-operazzjonijiet ta' investiment subottimali identifikati.*
4. *Il-Kummissjoni għandha tingħata s-setgħa li tadotta atti delegati skont l-Artikolu 26 biex tissupplimenta dan ir-Regolament billi tistabbilixxi regoli dettaljati għat-tabella ta' valutazzjoni biex jintużaw mis-shab inkarigati mill-implimentazzjoni.*
5. *Fejn meħtieġ, il-Kummissjoni tista' tipprovdi assistenza lis-shab inkarigati mill-implimentazzjoni fl-applikazzjoni tal-metodoloġija tal-valutazzjoni tar-riskju u fil-kompilazzjoni tat-tabella ta' valutazzjoni. Huma għandhom jiżguraw li l-metodoloġija tal-punteġġi tiġi applikata kif suppost u li t-tabelli ta' valutazzjoni ppreżentati lill-Kumitat tal-Investiment ikunu ta' kwalità għolja.*

Artikolu 18

I

Il-Kumitat tal-Investment

1. Għandu jiġi stabbilit Kumitat tal-Investment ***ghalkollox indipendenti***. Huwa għandu:
 - (a) jeżamina l-proposti għal operazzjonijiet ta' finanzjament u ta' investment ippreżentati minn shab inkarigati mill-implimentazzjoni għal kopertura taht il-garanzija tal-UE, ***li għaddew minn kontroll tal-konformità mal-liġi u l-politiki tal-Unjoni mwettaq mill-Kummissjoni***;
 - (b) jivverifika l-konformità tagħhom ma' dan ir-Regolament u mal-linji gwida ta' investment rilevanti, filwaqt li jagħti attenzjoni partikolari għar-rekwiżit ta' addizzjonalità msemmi fl-Artikolu ***7a ta' dan*** ir-Regolament u l-htieġa, ***fejn xieraq***, li jiġi attratt l-investment privat imsemmi fl-[Artikolu 209(2)(d)] tar-[Regolament Finanzjarju]; kif ukoll
 - (c) jivverifika jekk l-operazzjonijiet ta' finanzjament u ta' investment li jitressqu biex jibbenefikaw mill-appoġġ tal-garanzija tal-UE jikkonformawx mar-rekwiżiti rilevanti kollha.
2. Il-Kumitat tal-Investment għandu jiltaqa' f'erba' konfigurazzjonijiet differenti, li jikkorrispondu mas-sezzjonijiet ta' politika msemmija fl-Artikolu 7(1).

Kull konfigurazzjoni tal-Kumitat tal-Investment għandha tkun magħmula minn sitt esperti esterni rimunerati. L-esperti għandhom jintgħazlu f'konformità mal-[Artikolu 237] tar-[Regolament Finanzjarju] u jinhatru mill-Kummissjoni għal terminu fiss li ma jaqbiżx l-erba' snin. It-terminu tagħhom għandu jkun jista' jiġġedded iżda b'kollox ma għandux jaqbez is-seba' snin. ***Il-Bord ta' Tmexxija*** jista' jiddeċiedi li jġedded il-mandat ta' membru stabbilit tal-Kumitat tal-Investment mingħajr ma juża l-proċedura stabbilita f'dan il-paragrafu.

L-esperti għandu jkollhom livell għoli ta' esperjenza rilevanti fis-suq fl-istrutturar u fil-finanzjament tal-proġetti jew fil-finanzjament ta' SMEs jew ta' korporazzjonijiet.

Il-kompożizzjoni tal-Kumitat tal-Investment għandha tiżgura li jkollu għarfien wiesa' tas-setturi koperti mis-sezzjonijiet ta' politika msemija fl-Artikolu 7(1) u tas-swieq ġeografiċi fl-Unjoni u li kumplessivament ikollu bilanċ bejn il-ġeneri.

Erba' membri għandhom ikunu membri permanenti tal-erba' konfigurazzjonijiet tal-Kumitat tal-Investment. Barra minn hekk, l-erba' konfigurazzjonijiet għandu jkollhom żewġ esperti kull wieħed b'esperjenza fl-investment fis-setturi koperti minn dik is-sezzjoni ta' politika. Mill-inqas wieħed mill-membri permanenti għandu jkollu kompetenza fl-investment sostenibbli. ***Il-Bord ta' Tmexxija*** għandu jassenja l-membri tal-Kumitat tal-Investment għall-konfigurazzjoni jew konfigurazzjonijiet xierqa tiegħu. Il-Kumitat tal-Investment għandu jahtar president minn fost il-membri permanenti tiegħu.

Il-Kummissjoni għandha tadotta r-regoli ta' proċedura u ***tošpita*** s-segretarjat għall-Kumitat tal-Investment. ***Is-Segretarjat għandu jappoġġa wkoll lill-Bord ta' Tmexxija.***

3. Meta jipparteċipaw fl-attivitajiet tal-Kumitat tal-Investment, il-membri tiegħu għandhom iwettqu d-doveri tagħhom imparzjalment u fl-interess uniku tal-Fond InvestEU. Huma ma għandhomx ifittxu jew jieħdu struzzjonijiet mis-shab inkarigati mill-implimentazzjoni, mill-istituzzjonijiet tal-Unjoni, mill-Istati Membri, jew minn kwalunkwe korp pubbliku jew privat ieħor.

Is-CVs u d-dikjarazzjonijiet ta' interess ta' kull membru tal-Kumitat tal-Investment għandhom ikunu ppubblikati u aġġornati kostantement. Kull membru tal-Kumitat tal-Investment għandu jikkomunika minnufih lill-Kummissjoni ***u lill-Bord ta' Tmexxija*** l-informazzjoni kollha meħtieġa biex jibqa' jiġi vverifikat fuq bażi kontinwa li ma jkun hemm ebda kunflitt ta' interessi.

Il-Bord ta' Tmexxija jista' jnehhi membru mill-funzjonijiet tiegħu jew tagħha jekk hu jew hi ma jirrispettax ir-rekwiziti stabbiliti f'dan il-paragrafu jew minhabba raġunijiet oħra debitament ġustifikati.

4. Meta jaġixxi skont dan l-Artikolu, il-Kumitat tal-Investment għandu jkun appoġġat minn ***segretarjat ospitat mill-Kummissjoni u responsabbli għall-president tal-Kumitat tal-Investment.*** ***Is-segretarjat għandu jivverifika l-kompletezza*** tad-dokumentazzjoni pprovduta mis-shab inkarigati mill-implimentazzjoni ***li tinvolvi formola ta' talba standardizzata, it-tabella ta' valutazzjoni*** u kull dokument ieħor li l-Kumitat tal-

Investiment iqis rilevanti. *Il-Kumitat tal-Investment jista' jfittex kjarifiki mis-sieheb inkarigat mill-implimentazzjoni matul il-laqgħat tiegħu jew billi jitleb li tiġi ppreżentata informazzjoni addizzjonali għal laqgħa sussegwenti.* Kwalunkwe valutazzjoni tal-proġett imwettqa minn sieheb inkarigat mill-implimentazzjoni ma għandhiex tkun vinkolanti fuq il-Kumitat tal-Investment għall-finijiet ta' operazzjoni ta' finanzjament jew ta' investiment li tibbenefika mill-kopertura mill-garanzija tal-UE.

Il-Kumitat tal-Investment għandu juża fil-valutazzjoni u l-verifika tiegħu tal-proposti tabella ta' valutazzjoni fir-rigward tal-indikaturi msemmija fl-*Artikolu 17b*.

5. Il-konklużjonijiet tal-Kumitat tal-Investment għandhom jiġu adottati b'maġġoranza sempliċi mill-membri tiegħu, *fejn tali maġġoranza sempliċi tinkludi mill-anqas wieħed mill-esperti.* F'każ ta' parità, il-President tal-Kumitat tal-Investment ikollu l-vot deċiżiv.

Il-konklużjonijiet tal-Kumitat tal-Investment li japprovaw l-appoġġ tal-garanzija tal-UE għal operazzjoni ta' finanzjament jew ta' investiment għandhom ikunu aċċessibbli għall-pubbliku u għandhom jinkludu r-raġuni għall-approvazzjoni. *Għandhom jirreferu wkoll għall-valutazzjoni globali li tohroġ mit-tabella ta' valutazzjoni. Fejn applikabbli, il-Kumitat tal-Investment għandu jinkludi fil-lista tal-konklużjonijiet li japprovaw l-appoġġ tal-informazzjoni tal-garanzija tal-UE dwar l-operazzjonijiet, b'mod partikolari d-deskrizzjoni tagħhom, l-identità tal-promoturi jew intermedjarji finanzjarji u l-għanijiet tal-proġett. Il-pubblikazzjoni ma għandhiex tinkludi informazzjoni kummerċjalment sensittiva. Fil-każ ta' deċiżjonijiet kummerċjalment sensittivi, il-Kumitat tal-Investment għandu jippubblika dawn id-deċiżjonijiet u informazzjoni dwar promoturi jew intermedjarji finanzjarji fid-data tal-gheluq tal-finanzjament rilevanti jew f'data aktar kmieni meta tintemm is-sensittività kummerċjali.*

It-tabella ta' valutazzjoni għandha tkun disponibbli għall-pubbliku *qabel* l-iffirmar ta' operazzjoni jew sottoproġett ta' finanzjament jew ta' investiment []. Il-pubblikazzjoni ma għandhiex ikun fiha informazzjoni kummerċjalment sensittiva jew data personali li ma għandhiex tiġi żvelata skont ir-regoli tal-Unjoni dwar il-protezzjoni tad-data.

Darbtejn fis-sena, [] il-Kumitat tal-Investment [] għandu *jissottometti* lill-Parlament Ewropew u lill-Kunsill *lista tal-konklużjonijiet kollha kif ukoll it-tabelli ta' valutazzjoni relatati ma' dawh id-deċiżjonijiet kollha. Dik is-sottomissjoni għandha tkun* soġġetta għal rekwiżiti stretti ta' kunfidenzjalità.

Konklużjonijiet tal-Kumitat tal-Investment li jirrifjutaw l-użu tal-garanzija tal-UE għandhom ikunu disponibbli fil-hin lis-sieheb inkarigat mill-implimentazzjoni ikkonċernat.

6. Fejn il-Kumitat tal-Investment jintalab japprova l-użu tal-garanzija tal-UE għal operazzjoni ta' finanzjament jew investment li tkun faċilità, programm jew struttura b'sottoproġetti sottostanti, dik l-approvazzjoni għandha tinkludi s-sottoproġetti sottostanti, sakemm il-Kumitat tal-Investment, ***f'każijiet debitament ġustifikati***, ma jiddeċidix li jżomm id-dritt li japprovahom separatament.

- 6a. Il-Kumitat tal-Investment jista', meta jqis li jkun mehtieġ, jissottometti lill-Kummissjoni proposti għal emendi tal-linji gwida dwar l-investment.***

KAPITOLU V

Iċ-Ċentru tal-Konsulenza tal-InvestEU

Artikolu 20

Iċ-Ċentru tal-Konsulenza tal-InvestEU

1. Iċ-Ċentru tal-Konsulenza tal-InvestEU għandu jipprovdi appoġġ konsultattiv għall-identifikazzjoni, għat-thejjija, għall-iżvilupp, għall-istrutturar, għall-akkwist u għall-implimentazzjoni ta' proġetti ta' investment, jew itejjeb il-kapaċità ta' promoturi u intermedjarji finanzjarji biex jimplimentaw operazzjonijiet ta' finanzjament u ta' investment. L-appoġġ tiegħu jista' jkopri kwalunkwe stadju taċ-ċiklu tal-ħajja ta' proġett jew ta' finanzjament ta' entità appoġġata, kif xieraq.

Il-Kummissjoni għandha tiffirma ftehimiet mal-Grupp tal-BEI u ma' shab ta' implimentazzjoni ohra sabiex tinnominahom bhala msieħba tal-Konsulenza u tiċċarġjahom bl-ghoti ta' appoġġ konsultattiv, kif imsemmi fis-subparagrafu preċedenti, u s-servizzi msemmija fil-paragrafu 2. Il-Kummissjoni għandha tistabbilixxi l-punt ta'

aċċess uniku għaċ-Ċentru tal-Konsulenza tal-InvestEU u talloka t-talbiet għal appoġġ konsultattiv għas-sieheb xieraq taċ-Ċentru ta' Konsulenza. Il-Kummissjoni, il-Grupp tal-BEI u s-sħab implimentattivi l-oħra għandhom jikkooperaw mill-qrib bil-għan li jiżguraw l-effiċjenza, is-sinergiji u l-kopertura ġeografika effettiva tal-appoġġ madwar l-Unjoni, filwaqt li jqisu l-istrutturi u x-xogħol eżistenti.

Iċ-Ċentru tal-Konsulenza tal-InvestEU għandu jkun disponibbli bhala komponent taht kull sezzjoni ta' politika msemmija fl-Artikolu 7(1) u jkopri s-setturi kollha ta' dik is-sezzjoni. Barra minn hekk, servizzi konsultattivi transsettorjali u li jibnu l-kapaċità għandhom ikunu disponibbli.

2. Iċ-Ċentru tal-Konsulenza tal-InvestEU għandu b'mod partikolari jipprovdi s-servizzi li ġejjin:
 - (a) jipprovdi punt ta' dħul uniku għall-ghajnuna rigward l-iżvilupp tal-proġetti lill-awtoritajiet u lill-promoturi tal-proġetti għal programmi tal-Unjoni mmanigġati centralment;
 - (aa) tixrid lill-awtoritajiet u lill-promoturi tal-proġetti tal-informazzjoni addizzjonali disponibbli kollha li tirrigwarda l-linji gwida dwar l-investment u l-interpretazzjoni ta' daww il-linji gwida.*
 - (b) jgħin lill-promoturi tal-proġetti, fejn xieraq, fl-iżvilupp tal-proġetti tagħhom sabiex jissodisfaw l-għanijiet u l-kriterji tal-eligibbiltà stabbiliti fl-Artikoli 3, 7 u 11 u jiffaċilita l-iżvilupp ta' aggregaturi għal proġetti fuq skala żgħira; madankollu, din l-ghajnuna ma tippregudikax il-konklużjonijiet tal-Kumitat tal-Investment dwar il-kopertura tal-appoġġ tal-garanzija tal-UE għal tali proġetti;
 - (ba) juża l-potenzjal li jattira u jiffinanzja proġetti fuq skala żgħira, inkluż permezz ta' pjattaformi ta' investment;*
 - (c) jappoġġa l-azzjonijiet u jqawwi l-għarfien lokali biex jiffaċilita l-użu tal-appoġġ tal-Fond InvestEU madwar l-Unjoni u jikkontribwixxi b'mod attiv fejn possibbli għall-għan tad-diversifikazzjoni settorjali u ġeografika tal-Fond InvestEU billi jappoġġa s-sħab inkarigati mill-implimentazzjoni biex joriginaw u jiżviluppaw operazzjonijiet potenzjali ta' finanzjament u ta' investment;

- (d) jiffaċilita l-istabbiliment ta' pjattaformi kollaborattivi għal skambju bejn il-pari u għal skambju ta' data, ta' kompetenzi u tal-aħjar prattiki biex jappoġġa r-riżerva tal-proġetti u l-iżvilupp tas-settur, ***inkluż l-ġhoti ta' għajjnuna biex tiġi promossa l-kollaborazzjoni bejn, min-naha l-wahda, l-organizzazzjonijiet filantropiċi u, min-naha l-oħra, investituri potenzjali oħra u promoturi ta' proġetti, b'mod partikolari fir-rigward tat-tieqa tal-politika dwar l-investment soċjali u l-hiliet;***
- (e) jipprovdi appoġġ konsultattiv proattiv dwar l-istabbiliment ta' pjattaformi ta' investment, b'mod partikolari pjattaformi ta' investment transfruntiera ***u makroreġjonali kif ukoll pjattaformi li jaggruppaw flimkien proġetti ta' daqs żgħir u medju fi Stat Membru wieħed jew aktar skont it-tema jew skont ir-reġjun;***
- (ea) ***jiffaċilita u jappoġġa l-użu ta' blending permezz ta' għotjiet jew strumenti finanzjarji ffinanzjati mill-baġit tal-Unjoni jew minn sorsi oħra sabiex jissahhu s-sinergiji u l-komplementarjetà bejn l-istrumenti tal-Unjoni u jiġu mmassimizzati l-ingranagġ u l-impatt tal-Programm InvestEU;***
- (f) jappoġġa azzjonijiet għall-bini tal-kapaċità sabiex jiġu żviluppati kapaċitajiet, hiliet u proċessi organizzattivi u biex tiġi aċċellerata l-prontezza għall-investment tal-organizzazzjonijiet sabiex il-promoturi u l-awtoritajiet jibnu riżervi ta' proġetti ta' investment, ***jiżviluppaw strumenti finanzjarji u pjattaformi ta' investment,*** u jimmaniġġjaw proġetti u sabiex l-intermedjarji finanzjarji jimplimentaw operazzjonijiet ta' finanzjament u ta' investment għall-benefiċċju ta' entitajiet li jkunu qed jaffaċċjaw diffikultajiet biex jiksbu aċċess għall-finanzi, inkluż permezz ta' appoġġ għall-iżvilupp ta' kapaċità ta' valutazzjoni tar-riskji jew ta' għarfien speċifiku għas-settur, ***b'enfasi partikolari fuq is-setturi kulturali u kreattivi.***
- (fa) ***jipprovdi appoġġ konsultattiv proattiv għan-negozji ġodda, speċjalment meta jfittxu li jipproteġu r-riċerka u l-investimenti ta' innovazzjoni tagħhom billi jiksbu titli ta' proprjetà intellettuali, bħal privattivi.***

3. Iċ-Ċentru tal-Konsulenza tal-InvestEU għandu jkun disponibbli għal promoturi ta' proġetti pubbliċi u privati, ***inklużi banek promozzjonali nazzjonali, pjattaformi ta' investment, SMEs u negozji ġodda, għal awtoritajiet pubbliċi*** kif ukoll għal intermedjarji finanzjarji u intermedjarji oħrajn.

4. Jistgħu jithallsu tariffi għas-servizzi msemija fil-paragrafu 2 biex ikopru parti mill-ispejjeż fuq il-provvista ta' dawk is-servizzi, ***hlief għal servizzi pprovduti lil promoturi ta' proġetti pubbliċi u lil istituzzjonijiet mingħajr skop ta' qligħ, li għandhom ikunu mingħajr hlas. It-tariffi għas-servizzi lil SMEs imsemija fil-paragrafu 2 għandhom jiġu limitati għal terz tal-ispiża tal-provvista ta' dawk is-servizzi.***
5. Sabiex jinkiseb l-għan imsemmi fil-paragrafu 1 u biex tiġi ffaċilitata l-provvista ta' appoġġ konsultattiv, iċ-Ċentru tal-Konsulenza tal-InvestEU għandu jibni fuq il-kompetenza tal-Kummissjoni, ***tal-Grupp tal-BEI*** u tas-shab ***l-oħra*** inkarigati mill-implimentazzjoni.
6. Iċ-Ċentru tal-Konsulenza tal-InvestEU għandu jkollu preżenza lokali, fejn meħtieġ. Din għandha tiġi stabbilita b'mod partikolari fi Stati Membri jew f'reġjuni li jħabbtu wiċċhom ma' diffikultajiet fl-iżvilupp ta' proġetti taħt il-Fond InvestEU. Iċ-Ċentru tal-Konsulenza tal-InvestEU għandu jgħin fit-trasferiment ta' għarfien fil-livell reġjonali u lokali bil-għan li jissahħu l-kapaċità u l-għarfien espert reġjonali u lokali għall-appoġġ imsemija fil-paragrafu 1, ***u biex jiġu implimentati u akkomodati proġetti żgħar.***
- 6a. ***Sabiex jipprovdi l-appoġġ konsultattiv imsemmi fil-paragrafu 1 u biex jiffaċilita l-ghoti ta' dak l-appoġġ konsultattiv fil-livell lokali, iċ-Ċentru ta' Konsulenza tal-InvestEU għandu jikkoopera u jibbenefika mill-għarfien espert tal-banek jew istituzzjonijiet promozzjonali nazzjonali. Il-kooperazzjoni bejn, min-naha wahda, iċ-Ċentru ta' Konsulenza tal-InvestEU u, min-naha l-oħra, bank jew istituzzjoni promozzjonali nazzjonali, jistgħu jiehdu l-forma ta' shubija kuntrattwali. Iċ-Ċentru ta' Konsulenza tal-InvestEU għandu jipprova jikkonkludi mill-inqas ftehim ta' kooperazzjoni wiehed ma' bank jew istituzzjoni nazzjonali promozzjonali għal kull Stat Membru. Fi Stati Membri fejn il-banek jew l-istituzzjonijiet promozzjonali nazzjonali ma jeżistux, iċ-Ċentru ta' Konsulenza tal-InvestEU għandu jipprovdi, fejn xieraq, u fuq talba tal-Istat Membru kkonċernat, appoġġ konsultattiv proattiv dwar l-istabbiliment ta' tali bank jew istituzzjoni.***
7. Is-shab inkarigati mill-implimentazzjoni għandhom jipproponu lill-promoturi tal-proġetti li japplikaw għal finanzjament, inklużi b'mod partikolari l-proġetti fuq skala iżgħar, biex jitolbu l-appoġġ taċ-Ċentru tal-Konsulenza tal-InvestEU sabiex itejbu, fejn xieraq, it-tnejn tal-proġetti tagħhom u biex tkun tista' ssir il-valutazzjoni tal-possibbiltà tar-raggruppament tal-proġetti.

Is-shab inkarigati mill-implimentazzjoni għandhom ukoll jinfurmaw lill-promoturi, fejn rilevanti, dwar il-possibbiltà li jelenkaw il-proġetti tagħhom fuq il-Portal tal-InvestEU msemmi fl-Artikolu 21.

KAPITOLU VI

Artikolu 21

Il-Portal tal-InvestEU

1. Il-Portal tal-InvestEU għandu jġi stabbilit mill-Kummissjoni. Dan għandu jkun bażi ta' data aċċessibbli faċilment u faċli biex tintuża, li tipprovdi informazzjoni rilevanti dwar kull proġett.
2. Il-Portal tal-InvestEU għandu jipprovdi kanal għal promoturi ta' proġetti biex iressqu l-proġetti tagħhom li għalihom huma jkunu qegħdin ifittxu finanzjament viżibbli u b'hekk jipprovdi informazzjoni dwarhom lill-investituri. L-inkluzjoni ta' proġetti fil-Portal tal-InvestEU għandha tkun mingħajr preġudizzju għad-deċiżjonijiet dwar il-proġetti finali magħżula għas-sostenn skont dan ir-Regolament, skont kwalunkwe strument ieħor tal-Unjoni, jew għall-finanzjament pubbliku.
3. Il-proġetti li jkunu kompatibbli mal-liġi u mal-politiki tal-Unjoni biss għandhom jiġu elenkati fil-Portal.
4. Proġetti li jissodisfaw il-kundizzjonijiet stabbiliti fil-paragrafu 3 għandhom jiġu trażmessi mill-Kummissjoni lis-shab inkarigati mill-implimentazzjoni rilevanti, ***u liċ-Ċentru ta' Konsulenza tal-InvestEU, kif xieraq.***
5. Is-shab inkarigati mill-implimentazzjoni għandhom jeżaminaw proġetti li jaqgħu fil-kamp ta' applikazzjoni ġeografiku u tal-attività tagħhom.

KAPITOLU VII

L-OBBLIGU TA' RENDIKONT, IL-MONITORAĠĠ U R-RAPPURTAR, L-EVALWAZZJONI U L-KONTROLLI

Artikolu 21a

Obbligu ta' rendikont

- 1. Fuq talba tal-Parlament Ewropew jew tal-Kunsill, il-President tal-Bord ta' Tmexxija għandu jirrapporta dwar il-prestazzjoni tal-Fond tal-InvestEU lill-istituzzjoni rikjudenti, inkluż billi jipparteċipa f'seduta quddiem il-Parlament Ewropew.*
- 2. Il-President tal-Bord ta' Tmexxija għandu jwieġeb bil-fomm jew bil-miktub għal mistoqsijiet indirizzati lill-Fond tal-InvestEU mill-Parlament Ewropew jew mill-Kunsill, fi kwalunkwe każ fi żmien hames ġimghat mid-data tal-wasla ta' mistoqsija.*
- 3. Fuq talba tal-Parlament Ewropew jew tal-Kunsill, il-Kummissjoni għandha tippreżenta rapport dwar l-applikazzjoni ta' dan ir-Regolament.*

Artikolu 22

Monitoraġġ u rappurtar

- 1. L-indikaturi għar-rappurtar dwar il-progress tal-implimentazzjoni tal-Programm InvestEU lejn l-ilhuq tal-għanijiet generali u speċifiċi stipulati fl-Artikolu 3 huma stabbiliti fl-Anness III ta' dan ir-Regolament.*
- 2. Biex tiżgura valutazzjoni effettiva tal-progress tal-Programm InvestEU biex jikseb l-għanijiet tiegħu, il-Kummissjoni hija mogħtija s-setgħa li tadotta atti delegati skont l-Artikolu 26 biex temenda l-Anness III ta' dan ir-Regolament biex tirrevedi jew*

tikkomplementa l-indikaturi fejn jitqies neċessarju u biex tissupplimenta dan ir-Regolament b'dispożizzjonijiet dwar l-istabbiliment ta' qafas tal-monitoraġġ u tal-evalwazzjoni.

3. Is-sistema ta' rappurtar dwar il-prestazzjoni għandha tiżgura li d-data għall-monitoraġġ tal-implimentazzjoni u r-riżultati tingabar b'mod effiċjenti, effettiv u f'waqtu. Għal dan il-għan, għandhom jiġu imposti rekwiżiti ta' rappurtar proporzjonat fuq is-shab inkarigati mill-implimentazzjoni u fuq parteċipanti oħra tal-fondi tal-Unjoni, kif ikun xieraq.
4. Il-Kummissjoni għandha tirrapporta dwar l-implimentazzjoni tal-Programm InvestEU skont l-[Artikoli 241 u 250] tar-[Regolament Finanzjarju]. Għal dan il-għan, ***il-Grupp tal-BEI u*** s-shab inkarigati mill-implimentazzjoni għandhom jipprovdu kull sena l-informazzjoni meħtieġa, ***inkluża dik dwar il-funzjonament tal-garanzija***, biex tippermetti li l-Kummissjoni tikkonforma mal-obbligi ta' rappurtar tagħha.
5. Barra minn hekk, kull sieheb inkarigat mill-implimentazzjoni għandu jissottometti rapport kull sitt xhur ***lill-Parlament Ewropew u*** lill-Kummissjoni dwar l-operazzjonijiet ta' finanzjament u ta' investiment koperti minn dan ir-Regolament, imqassam skont il-kompartiment tal-UE u l-kompartiment tal-Istat Membru, kif xieraq. Ir-rapport għandu jinkludi valutazzjoni tal-konformità mar-rekwiżiti dwar l-użu tal-garanzija tal-UE u mal-indikaturi ewlenin tal-prestazzjoni stabbiliti fl-Anness III ta' dan ir-Regolament. Ir-rapport għandu jinkludi wkoll data operazzjonali, statistika, finanzjarja u ta' kontabilità, ***sa fejn ikun l-aktar possibbli filwaqt li jipproteġi l-kunfidenzjalità tal-informazzjoni privata u kummerċjalment sensittiva***, dwar kull operazzjoni ta' finanzjament u ta' investiment u fil-livell tal-kompartiment, tas-sezzjoni ta' politika u tal-livell tal-Fond InvestEU. Wiehed minn dawn ir-rapporti għandu jkun fih l-informazzjoni li s-shab inkarigati mill-implimentazzjoni għandhom jipprovdu skont l-[Artikolu 155(1)(a)] tar-[Regolament Finanzjarju]. ***Il-Kummissjoni għandha tikkompila u tivvaluta r-rapporti tas-shab inkarigati mill-implimentazzjoni u tippreżenta sommarju fil-forma ta' rapporti annwali pubbliċi, li jipprovdu informazzjoni dwar il-livell ta' implimentazzjoni tal-programm skont l-għanijiet u l-indikaturi ta' prestazzjoni tagħha, li jindikaw ir-riskji u l-opportunitajiet għall-operazzjonijiet ta' finanzjament u investiment appoġġati mill-Programm InvestEU.***

Artikolu 23

Evalwazzjoni

1. L-evalwazzjonijiet għandhom jitwettqu f'waqthom sabiex jikkontribwixxu għall-proċess tat-teħid tad-deċiżjonijiet.
2. Sat-30 ta' Settembru **2024**, il-Kummissjoni għandha twettaq evalwazzjoni interim dwar il-Programm InvestEU, b'mod partikolari dwar l-użu tal-garanzija tal-UE.
3. Fi tmiem l-implimentazzjoni tal-Programm InvestEU, iżda mhux aktar tard minn *sentejn* wara t-tmiem tal-perjodu speċifikat fl-Artikolu 1, il-Kummissjoni għandha twettaq evalwazzjoni finali tal-Programm InvestEU, b'mod partikolari dwar l-użu tal-garanzija tal-UE.
4. Il-Kummissjoni għandha tikkomunika l-konklużjonijiet tal-evalwazzjonijiet, akkumpanjati bl-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni.
5. L-imsieħba għandhom jikkontribwixxu għall-implimentazzjoni u jipprovdu lill-Kummissjoni bl-informazzjoni meħtieġa biex twettaq l-evalwazzjonijiet imsemmija fil-paragrafi 1 u 2.
6. Skont l-[Artikolu 211(1)] tar-[Regolament Finanzjarju], il-Kummissjoni għandha tinkludi kull tliet snin fir-rapport annwali msemmi fl-[Artikolu 250] tar-[Regolament Finanzjarju] rieżami tal-adegwatezza tar-rata ta' proviżjonament stabbilita fl-Artikolu 4(1) ta' dan ir-Regolament apparagun mal-profil tar-riskju attwali tal-operazzjonijiet ta' finanzjament u ta' investiment koperti mill-garanzija tal-UE. Il-Kummissjoni għandha s-setgħa li tadotta atti delegati skont l-Artikolu 26 sabiex taġġusta, abbażi ta' dak ir-rieżami, ir-rata ta' proviżjonament stabbilita fl-Artikolu 4(1) ta' dan ir-Regolament b'mhux aktar minn 15 %.

Artikolu 24

Awditi

L-awditi dwar l-użu tal-finanzjament tal-Unjoni mwettqa **mill-Qorti Ewropea tal-Awdituri flimkien ma' dawk** imwettqa minn persuni jew minn entitajiet, inklużi ohrajn minbarra dawk imqabbda mill-istituzzjonijiet jew mill-korpi tal-Unjoni, għandhom jiffurmaw il-bażi tal-garanzija kumplessiva skont l-[Artikolu 127] tar-[Regolament Finanzjarju].

Artikolu 25

Harsien tal-interessi finanzjarji tal-Unjoni

Meta pajjiż terz jipparteċipa fil-Programm InvestEU permezz ta' deċiżjoni taht ftehim internazzjonali jew permezz ta' kwalunkwe strument legali ieħor, il-pajjiż terz għandu jagħti d-drittijiet u l-aċċess meħtieġa mill-uffiċjal ta' awtorizzazzjoni responsabbli, mill-Uffiċċju Ewropew Kontra l-Frodi (OLAF) u mill-Qorti Ewropea tal-Awdituri biex jeżerċitaw il-kompetenzi rispettivi tagħhom b'mod komprensiv. Fil-każ tal-OLAF, dawn id-drittijiet għandhom jinkludu d-dritt li jsiru investigazzjonijiet, inkluż verifiki u spezzjonijiet fuq il-post, b'konformità mar-Regolament (UE, Euratom) Nru 883/2013 tal-Parlament Ewropew u tal-Kunsill dwar investigazzjonijiet immexxija mill-Uffiċċju Ewropew ta' Kontra l-Frodi (OLAF).

Artikolu 26

Eżerċizzju ta' delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu. ***L-atti delegati li jikkonċernaw attivitajiet li***

jitwettqu mis-shab inkarigati mill-implimentazzjoni, jew li jinvolvuhom, għandhom jitfasslu fi djalogu mill-qrib ma' dawk is-shab inkarigati mill-implimentazzjoni.

2. Is-setgħa li tadotta l-atti delegati msemija fl-Artikoli **4(2), 7(3) u (6), 17a, 17b, 22(2)** u 23(6) għandha tingħata lill-Kummissjoni għal perjodu ta' hames snin mid-[dħul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, hlief jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perjodu.
3. Id-delega tas-setgħa msemija fl-Artikoli **4(2), 7(3) u (6), 17a, 17b, 22(2)** u 23(6) tista' tiġi revokata f'kull hin mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħat speċifikati f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Din ma għandha taffettwa l-validità tal-ebda att delegat li jkun fis-seħħ.
4. Qabel ma tadotta att delegat, il-Kummissjoni għandha tikkonsulta lill-esperti deżinjati minn kull Stat Membru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifika simultanjament lill-Parlament Ewropew u lill-Kunsill dwaru.
6. Att delegat adottat skont l-Artikoli **4(2), 7(3) u (6), 17a, 17b, 22(2)** u 23(6) għandu jidhol fis-seħħ biss jekk ma tkun saret ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, kemm il-Parlament Ewropew kif ukoll il-Kunsill ikunu infurmaw lill-Kummissjoni li ma jkunux se joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

KAPITOLU VIII

TRASPARENZA U VIŻIBILITÀ

Artikolu 27

Informazzjoni, komunikazzjoni u pubbliċità

1. Is-shab inkarigati mill-implimentazzjoni għandhom jirrikonoxxu l-orijini u jiżguraw il-viżibbiltà tal-finanzjament tal-Unjoni (b'mod partikolari meta jippromwovu l-azzjonijiet u r-risultati tagħhom) billi jipprovdu informazzjoni koerenti, effettiva u mmirata lil diversi udjenzi, inklużi lill-midja u lill-pubbliku, ***billi jiffokaw ukoll fuq l-impatti soċjali u ambjentali.***
2. Il-Kummissjoni għandha timplimenta azzjonijiet ta' informazzjoni u ta' komunikazzjoni relatati mal-Programm InvestEU, u l-azzjonijiet u r-risultati tiegħu. Ir-risorsi finanzjarji allokatu għall-Programm InvestEU għandhom jikkontribwixxu wkoll għall-komunikazzjoni korporattiva tal-prijoritajiet ta' politika tal-Unjoni, sakemm dawn ikunu relatati mal-għanijiet imsemmija fl-Artikolu 3.

KAPITOLU IX

DISPOŻIZZJONIJIET FINALI U TRANŻITORJI

Artikolu 28

Dispożizzjonijiet tranżitorji

1. Id-dhul, il-hlas lura u l-irkupri minn strumenti finanzjarji stabbiliti mill-programmi msemmija fl-Anness IV ta' dan ir-Regolament jistgħu jintużaw għall-provizjonament tal-garanzija tal-UE skont dan ir-Regolament.
2. Id-dhul, il-hlasijiet lura u l-irkupri mill-garanzija tal-UE stabbiliti bir-Regolament (UE) 2015/1017 jistgħu jintużaw għall-provizjonament tal-garanzija tal-UE skont dan ir-Regolament, sakemm ma jintużawx għall-finijiet imsemmija fl-Artikoli 4, 9 u 12 tar-Regolament (UE) 2015/1017.

Artikolu 29

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Huwa għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Għall-Kunsill

Il-President

Il-President

ANNESS I

Ammonti għal kull objettiv speċifiku

Id-distribuzzjoni msemija fl-Artikolu 4(2) b'risq operazzjonijiet finanzjarji u ta' investiment għandha tkun kif ġej:

- (a) ■ EUR 11 500 000 000 għall-għanijiet imsemmija fil-punt (a) tal-Artikolu 3(2);
- (b) ■ EUR 11 250 000 000 għall-għanijiet imsemmija fil-punt (b) tal-Artikolu 3(2);
- (c) ■ EUR **12 500 000 000** għall-għanijiet imsemmija fil-punt (c) tal-Artikolu 3(2);
- (d) ■ EUR **5 567 500 000** għall-għanijiet imsemmija fil-punt (d) tal-Artikolu 3(2).

ANNEX II

Oqsma eliġibbli għal operazzjonijiet ta' finanzjament u investiment

L-operazzjonijiet ta' finanzjament u investiment jistgħu jaqgħu taht qasam wiehed jew iktar minn dawn li ġejjin:

1. L-iżvilupp tas-settur tal-enerġija f'konformità mal-prijoritajiet tal-Unjoni tal-Enerġija, inkluż is-sigurtà tal-provvista tal-enerġija, u l-impenji li saru taht l-Aġenda 2030 u tal-Ftehim ta' Pariġi, b'mod partikolari permezz ta':
 - (a) l-espansjoni tal-ġenerazzjoni, ***l-aċċelerazzjoni tal-iskjerament***, tal-provvista jew ***l-implimentazzjoni ta' soluzzjonijiet ta' enerġija*** rinnovabbli nadifa u sostenibbli;
 - (b) l-effiċjenza ***fl-enerġija, it-tranżizzjoni tal-enerġija*** u l-iffrankar tal-enerġija (b'enfasi fuq it-tnaqqis tad-domanda permezz ta' ġestjoni tad-domanda u r-rinnovazzjoni tal-bini);
 - (c) l-iżvilupp, l-installazzjoni ta' sistemi intelligenti, u l-modernizzazzjoni tal-infrastruttura tal-enerġija sostenibbli (fil-livell tat-trażmissjoni u tad-distribuzzjoni, it-teknoloġiji tal-ħżin ***u l-grilji intelligenti***); ***u ż-żieda fil-livell ta' interkonnnessjoni tal-elettriku bejn l-Istati Membri***;
 - (d) il-produzzjoni u l-provvista ta' fjuwils sintetiċi ***sostenibbli*** minn sorsi rinnovabbli/mingħajr emissjonijiet ta' karbonju u fjuwils alternattivi, ***skont id-dispożizzjonijiet stabbiliti fid-[Direttiva dwar l-Enerġija Rinnovabbli 2009/28/KE]***;
 - (e) infrastruttura ***għall-ġbir tal-karbonju***, u ***għall-ħżin tal-karbonju fi proċessi industrijali, impjanti tal-bijoenerġija u faċilitajiet tal-manifattura lejn it-tranżizzjoni tal-enerġija***.
2. L-iżvilupp ta' ***soluzzjonijiet ta' mobilità u*** infrastrutturi tat-trasport sostenibbli ***u sikuri***, u ta' tagħmir u teknoloġiji innovattivi f'konformità mal-prijoritajiet tat-trasport tal-Unjoni u l-impenji li saru taht il-Ftehim ta' Pariġi, b'mod partikolari permezz ta':

- (a) proġetti li jappoġġaw l-iżvilupp tal-infrastruttura TEN-T, inklużi n-nodi urbani u l-portijiet marittimi u interni tagħha, ***l-ajruporti tagħha***, it-terminals multimodali tagħha u l-konnessjoni tagħhom man-networks prinċipali, ***u l-applikazzjonijiet telematiċi stabbiliti fir-Regolament (UE) Nru 1315/2013***;
- (aa) ***proġetti infrastrutturali tat-TEN-T li jipprevedu l-użu ta' mill-inqas żewġ modi tat-trasport differenti, b'mod partikolari terminals tat-trasport tal-merkanzija multimodali u ċentri tat-trasport tal-passiġġieri***;
- (b) proġetti ta' mobilità urbana intelligenti u sostenibbli, ***inklużi l-passaġġi fuq l-ilma interni u t-trasport bl-ajru*** (li jindirizzaw mezzi ta' trasport urban b'emissjonijiet baxxi, l-aċċessibbiltà ***mhux diskriminatorja***, it-tniġġis tal-arja ***u*** l-istorbju, il-konsum tal-enerġija u ***t-tishih tas-sikurezza, inkluż ghaċ-ċiklisti u l-persuni bil-mixi***);
- (c) l-appoġġ għat-tiġdid u l-modifiki retrospettivi ta' assi mobbli tat-trasport bil-ghan li jiġu skjerati soluzzjonijiet ta' mobilità b'emissjonijiet baxxi, ***inkluż l-użu ta' fjuwils alternattivi u fjuwils sintetiċi minn sorsi rinnovabbli/newtrali f'termini ta' emissjonijiet tal-karbonju fil-vetturi tal-mezzi kollha tat-trasport***;
- (d) infrastruttura ferrovjarja, proġetti ferrovjarji ohra, ***infrastrutturi tal-ilmijiet interni*** u portijiet marittimi ***u awtostradi tal-baħar***;
- (e) infrastruttura tal-fjuwils alternattivi ***ghall-mezzi kollha tat-trasport***, inkluża l-infrastruttura tal-iċċargjar elettriku;
- (ea) ***proġetti ta' mobilità intelligenti u sostenibbli, li jkollhom fil-mira:***
- (i) ***is-sikurezza fit-toroq (inkluż it-titjib tas-sikurezza tas-sewwieq u tal-passiġġieri u t-tnaqqis tal-ghadd ta' incidenti fatali u ta' persuni li jgarrbu korrimenti serji)***,
- (ii) ***l-aċċessibbiltà (inkluż f'żoni rurali)***,
- (iii) ***it-tnaqqis tal-emissjonijiet***,
- (iv) ***l-iżvilupp u l-użu ta' teknoloġiji u servizzi ġodda tat-trasport, b'mod partikolari mill-SMEs u b'rabta ma' mezzi tat-trasport konnessi u awtonomi, kif ukoll ma' sistemi ta' bejgħ ta' biljetti integrati***;

- (eb) *proġetti għaż-żamma jew it-titjib tal-infrastruttura tat-trasport eżistenti, inklużi l-awtostradi fuq it-TEN-T fejn neċessarju għall-ammeljorament, iż-żamma jew it-titjib tas-sikurezza fit-toroq, għall-iżvilupp ta' servizzi tal-ITS jew għall-iżgurar tal-integrità u l-istandards tal-infrastruttura, b'mod partikolari faċilitajiet u żoni ta' parkeġġ sikuri, pompi tal-fjuwils alternattivi u sistemi ta' ċċarġjar bl-elettriku;*
- (ec) *infrastruttura tat-triq għal trasport fil-pajjiżi tal-koeżjoni, f'reġjuni inqas żviluppati jew fi proġetti ta' trasport transfruntiera.*

3. L-ambjent u r-riżorsi, b'mod partikolari permezz ta':

- (a) l-ilma, inkluża l-provvista u s-sanitazzjoni, u l-infrastruttura tal-kosta u infrastruttura ekoloġika oħra relatata mal-ilma;
- (b) l-infrastruttura għall-immanigġjar tal-iskart;
- (c) proġetti u intrapriżi fl-oqsma tal-ġestjoni tar-riżorsi ambjentali u t-teknoloġija *sostenibbli*;
- (d) it-titjib u r-restawr tal-ekosistemi u s-servizzi tagħhom;
- (e) l-iżvilupp *u riġenerazzjoni urbani*, rurali u kostali sostenibbli;
- (f) azzjonijiet dwar it-tibdil fil-klima, inkluż it-tnaqqis tar-riskju tad-diżastri naturali, *l-adattament u l-mitigazzjoni tat-tibdil fil-klima*;
- (g) proġetti u intrapriżi li jimplimentaw l-ekonomija ċirkolari billi jintegraw aspetti tal-effiċjenza fir-riżorsi fil-produzzjoni u fil-ħajja tal-prodott, inkluża l-provvista sostenibbli ta' materja prima u materja prima sekondarja;
- (h) id-dekarbonizzazzjoni u t-tnaqqis sostanzjali tal-emissjonijiet ta' industriji intensivi fl-enerġija, inkluż id-dimostrazzjoni fuq skala kbira u l-implimentazzjoni ta' teknoloġiji innovattivi b'emissjonijiet baxxi.
- (ha) *proġetti li jippromwovu l-wirt kulturali sostenibbli, b'mod partikolari strateġiji u strumenti biex jissalvagwardjaw il-wirt kulturali Ewropew, tangibbli u intangibbli.*

4. L-iżvilupp ta' infrastruttura ta' konnettività diġitali, b'mod partikolari permezz ta' proġetti li jappoġġaw l-installazzjoni ta' networks diġitali b'kapaċità għolja ħafna, *il-konnettività 5G u*

t-titjib tal-konnettività digitali u l-aċċess, b'mod partikolari għaż-żoni rurali u r-reġjuni periferiċi.

5. Ir-riċerka, l-iżvilupp u l-innovazzjoni, partikolarment permezz ta':
- (a) *l-appoġġ għall-infrastruttura tar-riċerka u għall-proġetti ta' innovazzjoni fl-oqsma tematiċi kollha u ddefiniti f'Orizzont Ewropa, u li jikkontribwixxu għall-oġettivi tiegħu;*
 - (b) *proġetti korporattivi, li jinkludu tahrig u promozzjoni tal-holqien ta' raggruppamenti u networks tan-negozji;*
 - (c) *proġetti u programmi ta' dimostrazzjoni kif ukoll it-tixrid ta' infrastrutturi, teknoloġiji u proċessi relatati;*
 - (d) *proġetti ta' kollaborazzjoni ta' riċerka u innovazzjoni kollaborattiva bejn l-akkademja, l-organizzazzjonijiet ta' riċerka u innovazzjoni u l-industrija; shubijiet pubbliċi-privati u organizzazzjonijiet tas-soċjetà ċivili;*
 - (e) *trasferiment tal-għarfien u t-teknoloġija;*
 - (f) *prodotti tas-saħħa effettivi u aċċessibbli godda, inklużi l-mediċini, l-apparat mediku, id-dijanostiċi u prodotti mediċinali ta' terapija avanzata, antimikrobiċi godda u proċess ta' żvilupp innovattiv li jevita t-testijiet fuq l-annimali.*
6. L-iżvilupp, l-implimentazzjoni u ż-żieda fit-teknoloġiji u servizzi digitali, b'mod partikolari permezz ta':
- (a) *l-intelliġenza artifiċjali f'konformità mal-Programm Ewropa Digitali, partikolarment fir-rigward tal-etika;*
 - (aa) *it-teknoloġija tal-kwantum;*
 - (b) *ċibersigurtà u infrastrutturi tal-protezzjoni tan-network;*
 - (c) *l-internet tal-oġġetti;*
 - (d) *teknoloġiji tal-blokok ta' transazzjonijiet u teknoloġiji tar-registru distribwit oħrajn;*
 - (e) *ħiliet digitali avvanzati;*

- (f) teknoloġiji u servizzi diġitali avvanzati oħrajn li jikkontribwixxu għad-digitalizzazzjoni tal-industrija tal-Unjoni ***u għall-integrazzjoni tal-hiliet, is-servizzi u t-teknoloġiji diġitali fis-settur tat-trasport tal-Unjoni;***

(fa) ir-robotika u l-awtomatizzazzjoni.

7. Is-sostenn finanzjarju lil entitajiet li ma jimpjegawx iktar minn 3 000 impjegat. ***It-tieqa għall-SMEs għandha tiffoka biss fuq l-SMEs u fuq kumpaniji b'kapitalizzazzjoni medja żgħira u intrapriżi soċjali li huma SMEs, partikolarment permezz ta':***
- (a) l-ġhoti ta' kapital u investment operatorji, ***b'mod partikolari relatati ma' azzjonijiet li jixprunaw kultura u ambjent intraprenditorjali u jippromwovu l-holqien u t-tkabbir ta' intrapriżi mikro, żgħira u ta' daqs medju;***
- (b) l-ġhoti ta' finanzjament ta' riskju mill-istadju inizjali sal-espansjoni biex tiġi żgurata l-pożizzjoni ta' tmexxija fis-setturi innovattivi u sostenibbli, ***inkluż it-tishih tad-digitalizzazzjoni u l-kapaċità ta' innovazzjoni tagħhom, u biex tiġi żgurata l-kompetittività globali tagħhom.***
8. Is-setturi kulturali u kreattivi; il-midja, is-settur awdjoviziv u l-ġurnaliżmu, ***b'mod partikolari permezz iżda mhux limitat għal:***
- (a) ***teknoloġiji ġodda bħal teknoloġiji ta' assistenza applikati għal prodotti u servizzi kulturali u kreattivi;***
- (b) ***użu ta' teknoloġiji diġitali għall-konservazzjoni u r-restawr tal-wirt kulturali Ewropew, tangibbli u intangibbli;***
- (c) ***industriji u setturi kulturali u kreattivi, pereżempju r-realtà awmentata/ir-realtà virtwali, l-ambjenti immersivi, l-interfaċċi tal-kompjuters umani, il-protokoll tal-internet u l-infrastrutturi cloud, in-networks 5G, midja ġdida;***
- (d) ***il-ġestjoni teknoloġika tad-drittijiet tal-proprjetà intellettwali.***
9. ***Is-settur tat-turiżmu.***
10. L-agrikultura, il-forestrija, is-sajd, l-akkwakultura sostenibbli u elementi oħra tal-bijoeconomija sostenibbli iġenerali.

11. L-investimenti soċjali, fosthom dawk li jappoġġaw l-implimentazzjoni tal-Pilastru Ewropew tad-Drittijiet Soċjali, b'mod partikolari permezz ta':
- (a) ***il-finanzjament etiku u sostenibbli***, il-mikrofinanzjament, il-finanzjament tal-intrapriża soċjali u l-ekonomija soċjali;
 - (b) id-domanda u l-provvista tal-ħiliet;
 - (c) l-edukazzjoni, it-taħriġ ***vokazzjonali*** u servizzi relatati;
 - (d) l-infrastruttura soċjali, b'mod partikolari
 - (i) l-edukazzjoni u t-taħriġ, inkluża l-edukazzjoni u kura bikrija tat-tfal, il-faċilitajiet edukattivi, l-akkomodazzjoni tal-istudenti u t-tagħmir diġitali;
 - (ii) akkomodazzjoni soċjali;
 - (iii) is-saħħa u l-kura fit-tul, inklużi l-kliniki, l-isptarijiet, il-kura tas-saħħa primarja, is-servizzi fid-djar u l-kura bbażata fil-komunità;
 - (e) l-innovazzjoni soċjali, inklużi soluzzjonijiet u skemi soċjali innovattivi bil-mira li jippromwovu impatti u riżultati soċjali fl-oqsma msemmija f'dan il-punt;
 - (f) attivitajiet kulturali b'għan soċjali;
- (fa) miżuri li jippromwovu l-ugwaljanza bejn is-sessi u l-parteciċipazzjoni attiva tan-nisa;***
- (g) l-integrazzjoni ta' nies vulnerabbli, inklużi ċittadini ta' pajjiżi terzi;
 - (h) soluzzjonijiet tas-saħħa innovattivi, fosthom ***is-saħħa elettronika***, is-servizzi tas-saħħa u mudelli godda tal-kura;
 - (i) l-inklużjoni u l-aċċessibbiltà għal nies b'dizabilità.
12. L-iżvilupp tal-industrija tad-difiża, biex b'hekk tissaħħa l-awtonomija strateġika tal-Unjoni, b'mod partikolari permezz ta' appoġġ għal:
- (a) il-katina ta' provvista tad-difiża tal-Unjoni, b'mod partikolari permezz tal-appoġġ finanzjarju għall-SMEs u l-kumpaniji b'kapitalizzazzjoni medja;

- (b) kumpaniji li jieħdu sehem fi proġetti ta' innovazzjoni rivoluzzjonarji fis-settur tad-difiżi u teknoloġiji b'użu doppju relatati mill-qrib;
- (c) il-katina tal-provvista tas-settur tad-difiża matul il-partecipazzjoni fi proġetti ta' riċerka u żvilupp kollaborattivi, inklużi dawk appoġġati mill-Fond Ewropew għad-Difiża;
- (d) l-infrastruttura ta' riċerka u taħriġ għad-difiża.

13. L-ispazju, partikolarment permezz tal-iżvilupp tas-settur spazjali f'konformità mal-oġġettivi tal-Istrateġija Spazjali:

- (a) biex jiġu massimizzati l-benefiċċji għas-soċjetà u l-ekonomija tal-Unjoni;
- (b) biex titrawwem il-kompetittività tas-sistemi u t-teknoloġiji spazjali, billi tiġi indirizzata b'mod partikolari ***l-indipendenza*** tal-ktajjen ta' provvista;
- (c) għall-irfid tal-intraprenditorija spazjali, ***inkluż l-iżvilupp downstream***;
- (d) biex titrawwem l-awtonomija tal-Unjoni għall-aċċess sigur għall-ispazju, inklużi aspetti ta' użu doppju.

13a. Ibhra u Oċeani, permezz tal-iżvilupp ta' Ekonomija Blu sostenibbli f'konformità mal-għanijiet tal-Politika Marittima Integrata partikolarment permezz ta':

- (a) ***l-intraprenditorija marittima;***
- (b) ***l-industrija marittima innovattiva u kompetittiva;***
- (c) ***il-litteriżmu tal-oċeani u l-karrieri blu;***
- (d) ***l-implimentazzjoni tal-Għanijiet ta' Żvilupp Sostenibbli, partikolarment l-SDG 14 (Il-Hajja Taht l-Ilma).***
- (e) ***l-enerġija marittima rinnovabbli u l-ekonomija ċirkolari [Em. 2 u 16/rev]***

ANNEX III

Indikaturi ewlenin tal-prestazzjoni

1. Il-volum ta' finanzjament ta' InvestEU (imqassam skont il-punti u s-subpunti tal-oqsma eligibbli għal operazzjonijiet ta' finanzjament u investiment kif stabbilit fl-Anness II)

1.1 Volum ta' operazzjonijiet iffirmati

1.2 Investiment immobilizzat

1.3 Ammont ta' finanzjament privat immobilizzat

1.4 L-ingranaġġ u l-effett multiplikatur miksuba

1.4a Sinergiji ma' programmi ohra tal-Unjoni

2. Il-kopertura ġeografika ta' InvestEU (imqassma skont il-punti u s-subpunti tal-oqsma eligibbli għal operazzjonijiet ta' finanzjament u investiment kif stabbilit fl-Anness II)

2.1 Għadd ta' pajjiżi koperti mill-proġetti

2.1a Għadd ta' reġjuni koperti minn proġetti

2.1b Għadd u volum ta' operazzjonijiet għal kull Stat Membru u għal kull reġjun

3. L-impatt tal-finanzjament ta' InvestEU

3.1 Għadd ta' impjiegi maħluqa jew appoġġati

3.2 Investiment li jappoġġa objettivi marbutin mal-klima ***u l-enerġija, u, fejn applikabbli, dettaljati skont is-sezzjoni ta' politika u l-kategorija, kif ukoll is-sehem tar-rilevanza klimatika.***

3.3 Investiment li jappoġġa d-digitalizzazzjoni

3.3a Investiment li jappoġġa l-ghanijiet soċjali

4. Infrastruttura sostenibbli

4.1 Energija: Kapacità ta' generazzjoni ta' energija rinnovabbli addizzjonali installata (f'MW) *skont is-sors*

4.2 Energija: Ghadd ta' unitajiet domestiċi, *ghadd ta' bini pubbliku u kummerċjali* bi klassifikazzjoni mtejba tal-konsum tal-enerġija, *inkluż il-grad ta' titjib fil-klassifikazzjoni jew iċ-ċifra ekwivalenti, jew l-ghadd ta' unitajiet domestiċi rinnovati skont l-istandards ta' bini b'użu ta' kważi żero energija (NZEB) u ta' djar passivi*

4.3 Digitali: Unitajiet domestiċi addizzjonali, *kummerċjali u/jew bini pubbliku* b'aċċess għall-broadband ta' mill-inqas 100 Mbps, li jista' jiġi aġġornat għal velocità ta' Gigabits, *jew b'ghadd ta' hotspots tal-WiFi mahluqa*

4.4 Trasport: Investiment immobilizzat f'TEN-T li minnu: ■

– *netwerk ewlieni u netwerk komprensiv fil-partijiet komponenti identifikati fl-Anness tar-[Regolament Nru XXX, dahhal ir-referenza għall-Faċilità Nikkollegaw l-Ewropa l-għdida];*

– *infrastruttura multimodali;*

– *soluzzjonijiet innovattivi li jikkontribwixxu għal tahlita bbilanċjata ta' mezzi ta' trasport, inkluż għal trasport fuq l-ilmijiet interni u bl-ajru;*

– *ghadd ta' punti użati għall-infrastruttura tal-fjuwils alternattivi*

4.5 Ambjent: Investiment li jikkontribwixxi għall-implimentazzjoni tal-pjanijiet u l-programmi meħtieġa mill-acquis tal-Unjoni relatati mal-kwalità tal-arja, l-ilma, l-iskart, u n-natura.

4.5a Ghadd ta' punti użati għall-infrastruttura tal-fjuwils alternattivi

4.6 Tnaqqis tal-emissjonijiet: ammont ta' emissjonijiet ta' CO2 imnaqqsa

5. Riċerka, Innovazzjoni u Digitalizzazzjoni

5.1 Kontribuzzjoni għall-oġettiv ta' 3 % tal-PDG tal-Unjoni investiti fir-riċerka, l-iżvilupp u l-innovazzjoni *matul il-programm*

5.2 Ghadd ta' intraprizi appoġġati li jagħmlu proġetti ta' riċerka u innovazzjoni *matul il-programm*

5.2a Ghadd ta' proġetti li qabel kienu jiksbu appoġġ permezz tal-Orizzont Ewropa u/jew il-Programm Ewropa Digitali

6. SMEs

6.1 Ghadd ta' intrapriži appoġġati, skont id-daqs (mikro, żgħir, ta' daqs medju, u *b'kapitalizzazzjoni medja* żgħir)

6.2 Ghadd ta' intrapriži appoġġati skont l-istadju li qegħdin fih (bikri, tkabbir/espansjoni) *b'mod partikolari SMEs innovattivi*

6.3 Numru ta' intrapriži appoġġati skont is-settur

7. Investment Soċjali u Hiliet

7.1 Infrastruttura soċjali: Il-kapaċità *u lhuq* tal-infrastruttura soċjali appoġġata skont is-settur: abitażżjoni, edukazzjoni, saħħa, ieħor

7.2 Mikrofinanzjament u l-ffinanzjament tal-intrapriži soċjali: L-ghadd ta' intrapriži tal-ekonomija soċjali appoġġati

7.2a Mikrofinanzjament u l-ffinanzjament tal-intrapriži soċjali: Ghadd ta' intrapriži tal-ekonomija soċjali mahluqa

7.2b Mikrofinanzjament u l-ffinanzjament tal-intrapriži soċjali: Ghadd ta' intrapriži tal-ekonomija soċjali appoġġati skont l-istadju (bikri, ta' tkabbir/espansjoni)

7.5 Hiliet: Ghadd ta' individwi li qed jiksibu hiliet godda *jew li qed ikollhom il-hiliet invalidati*: kwalifiki tal-edukazzjoni u tat-taħriġ formali, *informali, u mhux formali*

ANNEX IV

II-Programm InvestEU - Strumenti predecessori

A. Strumenti ta' ekwità:

- **II-Faċilità Teknoloġika Ewropea (ETF98):** Id-Deciżjoni tal-Kunsill Nru 98/347/KE tad-19 ta' Mejju 1998 dwar miżuri ta' assistenza finanzjarja għal impriżi żgħar u ta' daqs medju (SMEs) innovattivi u li joħolqu l-impjiegi - l-inizjattiva tkabbir u impjiegi (ĠU L 155, 29.5.1998, p. 43).
- **TTP: *Deciżjoni tal-Kummissjoni li tadotta deciżjoni ta' finanzjament kumplimentari li tikkonċerna l-finanzjament ta' azzjonijiet tal-attività "Suq intern għall-oġġetti u l-politiki settorjali" tad-Direttorat Ġenerali għall-Intrapriżi u l-Industrija għall-2007 u li tadotta d-deciżjoni qafas dwar il-finanzjament tal-azzjoni preparatorja "L-UE tassumi r-rwol tagħha f'dinja globalizzata" u ta' erba' proġetti pilota "Intraprendituri Żgħażaġh Erasmus", "Miżuri li jippromwovu l-kooperazzjoni u s-shubijiet bejn il-mikrointrapriżi u l-SMEs", "Trasferiment Teknoloġiku" u "Destinazzjonijiet Ewropej ta' eċċellenza" tad-Direttorat Ġenerali għall-Intrapriżi u l-Industrija għall-2007 (C(2007)531).***
- **II-Faċilità Teknoloġika Ewropea (ETF01):** Id-Deciżjoni tal-Kunsill Nru 2000/819/KE tal-20 ta' Diċembru 2000 dwar programm multi-annwali għall-intrapriża u l-intraprenditorija, u partikolarment għall-intrapriżi żgħar u ta' daqs medju (IŻM) (2001-2005) (ĠU L 333, 29.12.2000, p. 84).
- **GIF:** Id-Deciżjoni Nru 1639/2006/KE tal-Parlament Ewropew u tal-Kunsill tal-24 ta' Ottubru 2006 li tistabbilixxi Programm Kwadru għall-Kompetittività u l-Innovazzjoni (2007 sa 2013) (ĠU L 310, 9.11.2006, p. 15).
- **II-Faċilità Nikkollegaw l-Ewropa (FNE):** Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u jħassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129) kif modifikat mir-Regolament (UE) 2015/1017 tal-Parlament Ewropew u tal-Kunsill tal-

25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investiment u li jemenda r-Regolamenti (UE) Nru 1291/2013 u (UE) Nru 1316/2013 — il-Fond Ewropew għall-Investimenti Strateġiċi (ĠU L 169, 1.7.2015, p. 1).

- **Il-Faċilità ta' Ekwità għat-Tkabbir ta' COSME:** Ir-Regolament (UE) Nru 1287/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Programm għall-Kompetittività tal-Intrapriżi u l-intrapriżi ż-żgħar u ta' daqs medju (COSME) (2014-2020) u li jhassar id-Deciżjoni Nru 1639/2006/KE (ĠU L 347, 20.12.2013, p. 33).
- **Ekwità InnovFin:**
 - Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104);
 - Ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 - il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - Id-Deciżjoni tal-Kunsill Nru 2013/743/UE tat-3 ta' Diċembru 2013 li tistabbilixxi l-programm speċifiku li jimplimenta Orizzont 2020 - il-Programm Qafas għar-Riċerka u l-Innovazzjoni (2014-2020) u li thassar id-Deciżjonijiet 2006/971/KE, 2006/972/KE, 2006/973/KE, 2006/974/KE u 2006/975/KE (ĠU L 347, 20.12.2013, p. 965).
- **Tieqa tal-EaSI għall-Investimenti ta' Bini ta' Kapaċità:** Ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deciżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 347, 20.12.2013, p. 238).

B. Strumenti ta' Garanzija:

- **Facilità ta' Garanzija għall-SMEs '98 (SMEG98):** Id-Deciżjoni tal-Kunsill Nru 98/347/KE tad-19 ta' Mejju 1998 dwar miżuri ta' assistenza finanzjarja għal impriżi żgħar u ta' daqs medju (SMEs) innovattivi u li jgħallqu l-impjiegi - l-inizjattiva tkabbir u impjiegi (ĠU L 155, 29.5.1998, p. 43).
- **Facilità ta' Garanzija għall-SMEs '01 (SMEG01):** Id-Deciżjoni tal-Kunsill Nru 2000/819/KE tal-20 ta' Diċembru 2000 dwar programm multi-annwali għall-intrapriża u l-intraprenditorija, u partikolarment għall-intrapriži żgħar u ta' daqs medju (IŻM) (2001-2005) (ĠU L 333, 29.12.2000, p. 84).
- **Facilità ta' Garanzija għall-SMEs '07 (SMEG07):** Id-Deciżjoni Nru 1639/2006/KE tal-Parlament Ewropew u tal-Kunsill tal-24 ta' Ottubru 2006 li tistabbilixxi Programm Kwadru għall-Kompetittività u l-Innovazzjoni (2007 sa 2013) (ĠU L 310, 9.11.2006, p. 15).
- **Facilità Ewropea ta' Mikrofinanzjament Progress – Garanzija (EPMF-G):** Id-Deciżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Facilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 87, 7.4.2010, p. 1).
- **RSI:**
 - Id-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) Dikjarazzjonijiet mill-Kummissjoni (ĠU L 412, 30.12.2006, p. 1);
 - Id-Deciżjoni tal-Kunsill Nru 2006/971/KE tad-19 ta' Diċembru 2006 dwar il-Programm Speċifiku "Kooperazzjoni li jimplimenta s-Seba' Programm Kwadru tal-Komunità Ewropea għal attivitajiet ta' riċerka, żvilupp teknoloġiku u dimostrazzjoni (2007 sa 2013)" (ĠU L 400, 30.12.2006, p. 86);
 - Id-Deciżjoni tal-Kunsill Nru 2006/974/KE tad-19 ta' Diċembru 2006 dwar il-Programm Speċifiku: Kapacitajiet li jimplimenta s-Seba' Programm Kwadru tal-Komunità Ewropea għall-attivitajiet ta' riċerka, żvilupp teknoloġiku u dimostrazzjoni (2007-2013) (ĠU L 400, 30.12.2006, p. 299).

- **Il-Garanzija EaSI:** Ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deċiżjoni Nru 283/2010/UE li tistabbilixxi Faċilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 347, 20.12.2013, p. 238).
- **Il-Faċilità ta' Garanzija għal Self COSME (COSME LGF):** Ir-Regolament (UE) Nru 1287/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Programm għall-Kompetittività tal-Intrapriżi u l-intrapriżi ż-żgħir u ta' daqs medju (COSME) (2014-2020) u li jhassar id-Deċiżjoni Nru 1639/2006/KE (ĠU L 347, 20.12.2013, p. 33).
- **Dejn InnovFin:**
 - Ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 - il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deċiżjoni Nru 1982/2006/KE (ĠU L 347, 20.12.2013, p. 104);
 - Id-Deċiżjoni tal-Kunsill Nru 2013/743/UE tat-3 ta' Diċembru 2013 li tistabbilixxi l-programm speċifiku li jimplimenta Orizzont 2020 - il-Programm Qafas għar-Riċerka u l-Innovazzjoni (2014-2020) u li thassar id-Deċiżjonijiet 2006/971/KE, 2006/972/KE, 2006/973/KE, 2006/974/KE u 2006/975/KE (ĠU L 347, 20.12.2013, p. 965).
- **Il-Faċilità ta' Garanzija tas-Setturi Kulturali u Kreattivi (CCS GF):** Ir-Regolament (UE) Nru 1295/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Programm Ewropa Kreattiva (2014 sa 2020) u li jhassar id-Deċiżjonijiet Nru 1718/2006/KE, Nru 1855/2006/KE u Nru 1041/2009/KE (ĠU L 347, 20.12.2013, p. 221).

- **Facilità ta' Garanzija ta' Self lill-Istudanti (SLGF):** Ir-Regolament (UE) Nru 1288/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi 'Erasmus+': il-programm tal-Unjoni għall-edukazzjoni, taħriġ, żgħażaġh u sport u li jhassar id-Deċiżjonijiet Nru 1719/2006/KE, Nru 1720/2006/KE u Nru 1298/2008/KE (ĠU L 347, 20.12.2013, p. 50).
- **Finanzjament Privat għall-Effiċjenza Enerġetika (PF4EE):** Ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007 (ĠU L 347, 20.12.2013, p. 185).

C. Strumenti tal-kondiviżjoni tar-riskju:

- **Facilità ta' Finanzjament għall-Kondiviżjoni tar-Riskji (RSFF):** Id-Deċiżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) (ĠU L 412, 30.12.2006, p. 1).
- **InnovFin:**
 - Ir-Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-regoli għal parteċipazzjoni u disseminazzjoni f'"Orizzont 2020 - il-Programm Qafas għar-Riċerka u l-Innovazzjoni (2014-2020)" u li jhassar ir-Regolament (KE) Nru 1906/2006 (ĠU L 347, 20.12.2013, p. 81);
 - Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deċiżjoni Nru 1982/2006/KE (ĠU L 347, 20.12.2013, p. 104).
- **Strument ta' Dejn tal-Facilità Nikkollegaw l-Ewropa (CEF DI):** Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Facilità Nikkollegaw l-Ewropa, li jemenda r-Regolament (UE) Nru 913/2010 u jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).

- **Facilità ta' Finanzjament tal-Kapital Naturali (NCFF):** Ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007 (ĠU L 347, 20.12.2013, p. 185).

D. Vejikoli ta' investiment dedikati:

- **Facilità Ewropea ta' Mikrofinanzjament Progress – Fonds commun de placements – fonds d'investissements spécialisés (EPMF FCP-FIS):** Id-Deċiżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Facilità Ewropea ta' Mikrofinanzjament Progress għall-impjiegi u l-inklużjoni soċjali (ĠU L 87, 7.4.2010, p. 1).
- **Marguerite:**
 - Ir-Regolament (KE) Nru 680/2007 tal-Parlament Ewropew u tal-Kunsill tal-20 ta' Ġunju 2007 li jistabbilixxi r-regoli ġenerali għall-ghoti ta' għajjnuna finanzjarja Komunitarja fil-qasam tan-netwerks trans-Ewropej tat-trasport u tal-enerġija (ĠU L 162, 22.6.2007, p. 1);
 - Id-Deċiżjoni tal-Kummissjoni 25.2.2010 dwar il-partecipazzjoni tal-Unjoni Ewropea fil-Fond Ewropew tal-2020 għall-Enerġija, it-Tibdil fil-Klima u l-Infrastruttura (il-Fond Marguerite) (C(2010)941).
- **Il-Fond Ewropew għall-Effiċjenza Enerġetika (EEEF):** Ir-Regolament (UE) Nru 1233/2010 tal-Parlament Ewropew u tal-Kunsill tal-15 ta' Diċembru 2010 li jemenda r-Regolament (KE) Nru 663/2009 li jistabbilixxi programm li jgħin l-irkupru ekonomiku permezz tal-ghoti ta' għajjnuna finanzjarja Komunitarja għal proġetti fil-qasam tal-enerġija (ĠU L 346, 30.12.2010, p. 5).